

620

தி

சிவமயம்

திருச்சிற்றம்பலம்

# மதிவாணன்

புதுவது புனைந்ததோர் செந்தமிழ்க் கதை




இது

சென்னைக் கிறிஸ்தவக் கலாசாலைத்

தலைமைத் தமிழ்ப்பண்டிதர்

வி. கோ. சூரியநாராயண சாஸ்திரியார், பி. ஏ.,

இயற்றியது




IM90281

சென்னை :

இயற்றமிழ்மாணவர்

1902

[All Rights Reserved.]



TO

M. R. RY,

C. Muttukumaraswami Mudaliyar Avargal, B. A.,

*Zamindar of Chunampet*


THIS NOVEL

IS DEDICATED

As a token of respect and esteem

By the Author.

## உ ரி மை யு ரை .



எழுசீர்க்கழிநெடிலடியாசிரியலிருத்தம்.

தேனினு மினிய .செய்யுள்யாத் திடினுஞ்

செந்தமி முரைவகுத் திடினு

மேனெனக் கேளா திருக்குமிந் நாளி

லின்றமிழ்ப் புலவரைக் காப்பல்

யானென வெழுந்திங் கெந்தமக் குதவு

மியல்புளா யெழிற்கலைப் புந்தி


மானெனு முத்துக் குமாரசா மிப்போர்

வள்ளலே யிதுகொளாய் மகிழ்ந்தே. (க)






## மு க வு ரை .



மதிவாணன் என்னும் பெயரில் புதுவது புனைந்த இச்செந் தமிழ்ச் சிறு கதை, 1897-ஆம் ஆண்டுமுதல் 'ஞானபோதினி' யென்ற மாதாந்தத் தமிழ்ப் பத்திரிகையின்கட் சிறிது சிறிதாக வெளிப்படுவதாயிற்று. காலஞ்சென்ற ராவ் பகதூர் சி. வை. தாமோதரம் பிள்ளையவர்களது வேண்டுகோளின்படி வகுக் கப்பட்ட இந்நூல் அன்னு ரிருந்தகாலத்திலேயே முற்றுப் பெறுது போனமைபற்றிப் பெரிதும் மனமுளைகின்றேம்.

இனித் தமது பத்திரிகையினின்றும் பெயர்த்து அச்சிட்டுக் கொள்ளுமாறு விடையளித்த ஞானபோதினிப் பத்திராதிபர் ம-ா-ா-ஸ்ரீ. மு. சு. பூரணலிங்கம் பிள்ளையவர்களது கரு ணைத்திறம் ஒருபொழுதும் மறக்கற்பாலதன்று. இப்பதிப்பிற் கும் ஞானபோதினிப் பதிப்பிற்கும் அதிகாரவமைப்பின் மட் டிற் சிறிது வேற்றுமை காணப்படும். இதனை யச்சிடுதற்கண் உடனின்றிதவிய எந்தம் 'இயற்றமிழ் மாணவர்' நன்றி என்றும் பாராட்டற்பாலதே.

மற்று, அவகாசக் குறைவினானும், ஆதி வியாதிகளானும், யாம் இந்நூலினை யெண்ணியாங்கு முடித்தற்கியலாது போ யிற்று. இதனையும் இந்நூலின்கண் ஆங்காங்குக் காணப்படும் ஏனைய பிழைகளையும் பேரறிவாளராயினர் பொருட்படுத்த வின்றி அன்புடன் ஏற்றுப் படித்து எளியேமை மகிழ்விப்ப ரென்னுந் துணிவுபற்றி இதனை வெளிப்படுத்தாநின்றேம்.



உ  
சி வ ம ய ம்

திருச்சிற்றம்பலம்

# ம தி வ ா ண ன்

க ட வு ள் வ ா ழ் த் து

நேரிசை வேண்பா

அன்போ டருணல் லறத்தோ டெழினலஞ்சான்  
மன்போர் மதிவாணன் மாண்பெயரா—னின்போங்குஞ்  
செய்ய தமிழரையிற் சீர்த்தகதை சொல்லவருள்  
செய்யு மிறைவன் சிறந்து. (உ)

முதலத்தியாயம்:

மருகன் வருகை.

திருவளர்ந்தோங்கும் பாதகண்டத்துப் பாண்டிய ,  
நாட்டுத் தலைநகராகிய மதுரையென்னும் மாநகரத்து  
வையைபாற்றின் வடகரைக்கண், ஒருநாட் காலைப்  
பொழுது புலர்ந்து சிறிதுநேரஞ் சென்றபின்றைச் செவ்  
விய மேனியன் சிறந்த நோக்கினன் பரந்த மார்பினன்  
பவள வாயினன் பதினாறுட்டைப் பிராயத்தான் ஓர்  
ளந்தோன்றல் போர்க்கோலம்பூண்டு புரவிமீதேறிக் காற்  
றினுங் கடுகித் தென்புலநோக்கி வாராநின்றான்.

அப்போழ்த்தத்து யாற்றினது இருகரை மருங்கினு முள்ள கோங்கு வேங்கை மாதவி சம்பகம் புன்னை பாடலம் அசோகமாதிய வான்ரேய் மரங்கள் தத்தம் மலர்களுதிர்த்து ஆரவாரித்துத் தலையசைத்தல், உலகிற் கொரு கண்ணென மிளிரும் உயர்பேரொளியுறு செஞ் ஞாயிற்றினைக் கையா னருச்சித்து நாவாற் றுதித்துத் தலையான் வணங்குதல் போலாநிற்ப, யாற்றினிடை யோடுகொலிற்புனல்குடையுநரும் ஆடைமாசுநீக்குநரும், மணற்கரைப்பாங்கர் வெளியதுடஇ வெண்ணிறணிந்து அஞ்செழுத்தறைநரும், வெண்சாந்துபூசி வேதமோது நருமாய்ப் பலர் குழீஇயிருப்ப, ஒருசார் ஆதவன் பன் னிறக்கதிர்கள் மணலின்மேல் வீழலும் ஆண்டுப்பரந்து கிடக்கும் வெள்ளியம்பருக்கை வயிரமென மின்னித் திகழாநிற்ப, மற்றொருசார் இருவர் கைகோத்துலாவா நின்றார்.

அவ்விருவரு ளொருவன் பரிமாவுகைத்துப் பாய்ந்து போதரும் பரிய தோளனைப் பார்த்துளமாழ்கி மற்ற வரை விளித்து “ஆண்டுக் குதிரையிவர்ந்து ஒன்றை யுங் குறிக்கலனுய்ச் செல்லுங் கோதறு வீரனை யறி விற்கொல்?” என்றான். இது காறுஞ் சென்ற பரி யாளனை வியப்புடன் நோக்கிய விந்தையங் குரவர் சிறிதுபோது மௌனஞ் சாதித்த பின்னர்க் “கோர மேற்கொண்டான் சோணாட்டான் போலும்” எனலும், “அவனடிச்சுவடு பற்றிச் சென்று அவனிருக்கையினை யறிவாம். வம்மின்” என்றான் மற்றையோன். உடனே யிருவரும் ஏகினர்.

போந்த வீரனோ காவற்பொழில் கடந்து அகழ்ப் புறத்துற்று எயிலமைப் பெழிலை நோக்கி நின்றான்.



அகழாடையுடுத்த அவ்வெயிலானது முன்னொருகால்  
அரவுசூழ் கிடந்தது போன்று வட்டமாய் வளைந்து  
அம்மதுரையம் பதியைச்சுற்றி நின்றது; திசைமுகனைப்  
போற் படைக்கு மாற்ற விலதாயினும் அவன் போன்று  
முகங்கள் நான்கு பெற்றிருந்தது; அவைதாம் அந்  
நகரின் வாயில்களாம். அவை புதுவர் புதுவாய் லென்  
றும், கலைஞர் புதுவாய் லென்றும், படைஞர் புதுவாய்  
லென்றும், வையை செல்வாய் லென்றும் பெயர் பெறும்.  
இந்நான்கும் முறையே கிழக்குமுதல் வடக்கிறதியாக  
வுள்ளன. இவற்றினுள் எவ்வாயில் வழியேனும் உள்  
னாரார் உட்புகுதலாமாயினும் அவர்கள் பெரும்பா  
லும் போய்வருவன கிழக்கு வாயிலும் வடக்கு வாயி  
லுமே. அவ்வளைமதிலை வெளிப்புறத்தோடியைப்பன  
மேற்குறித்த நான்கு வாயில்களினு முள்ள இழுவைப்  
பாலங்களே. இத்தகைய பாலங்களின் வழியாய் உட்  
புகின் விரிந்து பரந்து விளங்குதும் பைம்புற்றரை  
யொன்று காணப்படும். அத்தரையினு ளாங்காங்கே  
சிற்சில மலர் மரங்கள் நிற்கும். இதன் கண்ணே  
தாம் அரண்மனையைச் சேர்ந்தனவாய மான் முதலிய  
இல்லுறை மிருகங்கள் மேய்ந்துகொண்டிருக்கும்; களி  
மயில் கலவம் விரித்தாடாநிற்கும்; இடையிடையே  
முழந்தாளளவு ஆழமுள்ள சிறு நீர்நிலைகள் சான்  
றோர் மனமெனத் தெளிந்து மிளிரும். இனைய பசும்  
புற்றரை கடந்து செல்லின் மற்று மோரகழ் காண  
லாம். இவ்வகழாற் சூழப்பட்டுளதோ ரெண்கோ  
ண்க் கோட்டை. இவ்வரணம் ஒரு சிறு வாவியின்  
மலர்ந்த எட்டிதழ்ப்பதுமம் போலும். ஒவ்வொரு  
கோணத்தின் மிசையும் நூற்றுவரைக் கொல்லி முத

விய அரும் பொறிகள் பகைஞரை வெல்லுமாறு வைக்கப்பட்டுள். அவற்றுட் சில குண்டுறை முகத்தவும் குழிந்தவாயவும் பனைபெனப் பருத்து நீண்டவும் எஃகினியன்றவும் உருமென வொலிப்பவுங் கணக்கில் மாந்தரைக்கடித்திற் காய்வவுமாய பொறிகளாம். கோணந்தொறுங் கயற்கொடிக ளைசந்துகொண்டிருக்கும்; வீரர் பலர் குழுமி நிற்பார்; நச்சுக்குழல், காற்றறி குழல், திசையறிகருவி, சீதோஷ்ணமானி முதலியனவும் ஆண்டுள். மற்றைப்படி இவ்விரண்டு கோணங்கட்கிடையில் உட்புகுதும் வாயில்கள் இருநான் குள்ளன; அவ்வாயில்களு ளொவ்வொன்றினுங் காவலாளர் உறைநீத்த வாளினர் உலம்பொரு தோளினர் கழலிடு காலினர் கவச யாக்கையர் சேகரச் சென்னியர் செங்கட் டியினர் உரத்த குரலினர் ஓய்வின்றி யுலாவி நிற்பார். அதன்பினர் அவ்வாயில்களா னுட்புகுந்து பார்ப்புழிக் கோணத்தின் உட்புறம் யாவும் ஆயுதசாலையும், யானைச் சேவகமும், குதிரை நிலையும், தேர் நிலையும், வீரர்கள் வாட்போர் மற்போர் முதலியன பயிலிடமுமாம். இவற்றினின்றும் வெள்ளிடை வந்துழி வையாளி வீதி எதிரே தோன்றும். அஃதோர் வளைந்த தெருவாம்; அதன் கண்ணே அரசன் உலாவரும் வழக்கமுண்டாதலின் அதற்கு அரசவீதி யென்னுமொரு பெயருளது. குதிரைகள் கொட்புற வுலவுஞ் செண்டு வெளியு மதுவே. அவ்வையாளி வீதிக் குட்பட்டுத் தோன்றுவது மாசி வீதியாம். இது சதுரமான வொரு தெரு, நாற்றிசையினும் பாற்பட்டு நான்கு வெவ்வேறு தெருக்களெனத் தோன்றுமாதலின் அது சிழைமாசி வீதி, தெற்குமாசி வீதி, மேலைமாசி



வீதி, வடக்குமாசி வீதி யென நால்வேறு பெயர்த்தாம். கிழைமாசி வீதியில் தென்பகுதி தொடங்கித் தெற்கு மாசி வீதியிற் கீழ்ப்பகுதி யிறுதிகாறும் பரந்திருக்கும் அரசன் மாளிகை; மேலைமாசி வீதியின்கண் தாணைத் தலைவர் மாளிகையும் வடக்குமாசி வீதியின்கண் மந்திரியார் மாளிகையு முளவாம். இனி மாசிவீதிக் குட்பட்டு ஆவணிமூல வீதி, சித்திரை வீதி முதலிய பல வீதிகளிருக்கின்றன. இவ்வீதிகளினெல்லாம் அந்தணர் அரசர் வணிகர் வேளாளர் முதலிய நால்வகைச் சாதியாருமே வசிப்பவராவார். இது நிற்க, பெருந் தெருக்களை இடை நின்றியைக்குஞ் சிறு மறுகுகள் பலவுள; அவையாவும் பெரும்பாலும் பரத்தையர் பாணர் கூத்தர் கொல்லர் தட்டார் முதலிய பஃரோழிலாளரும் ஒருவித வொழுங்குமின்றிச் செறிந்து உறையாநிற்பார். கோட்டைக்கு வெளியே புறஞ்சேரிகளினும் பாக்கங்களினும் இறுப்பார் பிறப்பொழுக்கங் குன்றிய பேதைமாக்களும், அறிவறை போகிய அகந்தையாளரும், அரசன் விலக்கிய அரும்பினியாளரும், களியாட்டயருங் கயவரும் ஏனைய சீயருமே யாவார். அவர்களும் அரசன தாணைக் கடங்கியே நடப்பவராயினும் ஒழுக்க விழிவுபற்றி வெளிப்படுத்தப்பட்டனர். இனியாவற்றினுக்கும் நாப்பண், தாமரை மலரிற்பொகுட்டென விளங்காநிற்கும் எம்பெருமான் மதிமுடிச் சொக்கன்கோயில்.

இத்துணைச் சிறப்பினதாய அக்கூடலம்பதிப் போந்த அம்மழவிளங் குமரன் வையைசெல் வாயிலுற்று நகரினுட் செல்வான் கடைகாப்பார்க் குணர்த்தலும், அன்னர் “ஒருவரும் புரவியேறி யிவ்வழிப்போத லொண்

ணுது. அதானறியும் போருடைதரித்த தும்மைப் புகு  
மாறு சொல்லவும் வல்லரல்லேம். ஆதலிற் பொறுத்  
தருள் புரிமின். விருப்பமேற் கிழத்திசை வாயிலாற்  
புகுமின்” எனவே மதிவாணன் தன் கலினமாவைத்  
திருப்பி விசையுடனுந்தலும் அது மாத்திரைப் போழ்தி  
னின் மறைந்துவிட்டது.

உடனே பொழுதுவிடிந்து நான்குநாழிகை கழிந்தன  
வாதலின் நானாழிகை மணி முழங்கிற்று. அந்நேரம்  
யாற்றிடைக் கைகோத்துலாய அவ்விருவரும் வாயில்  
காவலர்பாற் போந்து “ஈண்டுப் போந்த குதிரைவீரன்  
யாண்டுச் சென்றான்? விரைவினி னுரைமின்” என  
லும், அவர்கள் “யாங்கள் தடுத்துரைத்தமையிற் றிரும்  
பிச் சென்றான். ஒருவேளை கிழைவாயிலாற் சென்  
றிருப்பினு மிருக்கலாம். மற்று அதற்குமேல் யாங்க  
ளொன்று மறியேம்” எனப் புகன்றனர். புகல்க் கேட்  
டா ரிருவரும் பொருக்கெனப் புகுந்துபோயினர்.

மதிவாணனோ புதுவர் புகுவாயில் சென்று கோட்  
டைக் கடைகாவலர்பாற் போய் “மந்திரியார் வாய்மை  
யாளர்தம் இல்லஞ்செல்லும் விருப்பினேன். என்  
னைப் புகவிடுதிரோ?” என்றான்; காவலர் “அற்றேற்  
புகுதுக” எனலுங் கடிதற் போயினான்.

சிறிதுநேரத்தினுள் வடக்குமாசி வீதியின் கிழைப்  
பகுதியின்கண் உயர்ந்து குன்றெனத் தோன்றும் ஒரு  
மானிகைத் தலைக்கடை வந்துற்றது மதிவாணன்றன்  
பாப்மா. அன்னணம் பாப்மா வொன்று வந்து நிற்கக்  
கண்ட ஏவலாளரிற் சில்லோர் விரைந்து போந்து குதி  
ரையைப் பிடித்துக் கோடலும் அதினின்றும் மதிவாண  
னிழியாமுன்னர்ப்பலர்பேசியதோர்பேரொலி யுண்டா

யிற்று. அஃதென்னெனத் திருமிநோக்கலும் நரப்புறத் தினுமுள்ள மாந்தர் நின்றலைக்கண்டு அஃதோர் வாழ்த் தொலியாதல் வேண்டுமென்னுங் கருத்துடனிழிந்து மாளிகையை நோக்கிச் சேறலும் எதிர்ப்பட்டார் ஒரு பெரியர். அவரை நோக்கி யெழுந்ததுபோலும் மேற் கூறிய அவ்வொலிதான். அப்பெரியர்நரைத்தகுஞ்சியும் சிறிது சுருக்கம்விழுந்து பரந்த வதனமும், இடையிடை விளர்த்த மீசையு முடையார்; தடித்துப் பருத்த வயிற் றினராயினும் உயரமுங் கம்பீரத்தோற்றமு முடைமை யின் அஃது அவர்க்கு அழகு செய்வதாகவே காணப் படும். மெய்ப்பை புக்கிருந்த அவ்வாய்மையாளர் நந்தம் மதிவாணனைக் கையிற் பிடித்துக்கொண்டு மாளிகையினுட் சென்றனர்.

அம்மாளிகைத் தலைக்கடைமிசை அங்கயற்கணம்மை யுருவமும் மதிமுடிக் கடவு ளுருவமுஞ் செம்பொன் வண்ணத்தில் தீட்டப்பெற்றிருந்தன; கதவத்தினிற் பல் விதமான கைத்தொழில் வல்லமைகளுங் காட்டப்பட்டிருந்தன. வாயில்கடந்து சென்றவளவிற் சென்னெ றிக் கிருமருங்கினும் முல்லையாதிய மலர்ச்செடிகளுங் கொடிகளும் நிறைந்துளவாயின. அவை பார்வைக்கு மிகவு மின்பமான காட்சி தந்தன. இனி, மேற்செல் லின் வெள்ளிடை முற்றமொன் றுண்டு. அம்முற்றத்தி னடுவெட் பதினாறுகான் மண்டபமொன்று பளிங்கின லாபது, சம்பங்கியாதிய கொடிபடர்ந்துள்ளது, கண் கவர் வனப்பினதாயிருந்தது. அதினின்று மோரிடை கழி புறப்பட்டு மாளிகையின் மற்றைய பகுதிகளோடி யைந்து நிற்கும். அதன் வழியாய்ப்போனால், ஓரவை குழுமிடமுளதாகும். அதன்கண்ணே ஏறக்குறைய



தூற்றுவர்க்குமேல் மாந்தர்கள் இருத்தற்கேற்ற இருக்கைகள் அமைக்கப்பட்டுள்ளன. இவ்விடத்தேயே வாய்மையாளரும் மதிவாணனு மிருந்து உரையாடிக் கொண் டிருக்குமாறு சென்றனர்.

சேன்ற அவ்விருவரும் அடுத்தடுத்துள்ள ஈராதனங்கனி னிருந்தனர். அவர்களிருந்ததுதான் தாமதம், உடனே யொருவன் மலர்தலை வெள்ளிக் கலத்தினிற் சில சிற்றுணுக்கொணர்ந்து பருகுதற்குரிய இன்னிளநீருடன் வைத்தகன்றனன். அச்சிற்றுணுவைத் தின்று கொண்டே இருவரும் பின்வருமாறு பலவிடயங்களை யுங் குறித்துப் பேசத் தலைப்பட்டனர்:

“நுந்தையாரிடமிருந்து நெருந்காலைப்போந்த நிருபத்தின்கண் வரைந்திருந்தாங்கு நினை இன்றுகாலை யெதிர்பாராநின்றேன். அவ்வணமே நீயும் போந்தனை. அதுபற்றி யானும் பேருவகை பூத்தேன். அன்றியும் நின்றன் இருமுதுகுரவரும் இடர்ப்பாடொன்றுமின்றி இனிதுறைகின்றன ரென்பதும் அதனாணுணர்ந்தேன். மற்றுக் காவேரியாற்றின்கண் வெள்ளங் கரைபுரள்கால மிஃதன்றோ?”

“ஆம் இதுவே. சேன்ற பரிதி நாண்முதல் வெள்ளம் வரம்புகடந்து போகாநின்றது. கரைக்கணிருக்குந் தோட்டங்கனெல்லாந் தண்ணீர்; யாற்றுப்புறச் சீறாரினெல்லாந் தண்ணீர்; குளனெல்லாந் தண்ணீர்; தடமெல்லாந் தண்ணீர். இனி மேல்வரிற் பயிரெல்லாம் பாழ்படும். யான் உறந்தையம்பதி வழியாய்ப் போந்தேனாதவின் இத்துணையுங் காணல் நேரிட்டது.”

“யாற்றிடையரங்க முற்றனைகொல்?”

“ஆம். அவனுற்று மணிவணன் கோட்டமும், ஆனைக்காவி லண்ணலார் கோயிலும் புகுந்து தரிசித்தேன். அவையாவுங் குறைபாடின்றிச் செவ்வனையுள்.”

“திரிசிரபுரத்து மலையரண் காப்போர்தம்மால் நிகழ்ந்த கலகம் இன்னு மமர்ந்தின்று கொல்லோ?”

“அக்கலகத்தை யடக்குவான் யானே தண்டெடுத்துச் சென்று கலகத் தலைவரைப்பற்றிக் காவற்சிறையகம் புகுத்தி அங்ஙனே நின்றேன். நிற்புழி நீவி ரெந்தையார்க்கு விடுத்த நிருபமொன்றும் அவர் தாமே பெற்குவிடுத்த நிருபமொன்றுமாக இரண்டும் போந்தன. அதன்பின் அவர் தம் நிருபத்திற் குறித்தவாறே யாவற்றையும் என்கீழிருக்கும் படைத்தலைவன்பால் விடுத்திவட் போந்தேன்.”

“கலகம் விளைதற்குக் காரணனாயிருந்த கயவனைக் கண்டுபிடித்தனைகொல்?”

“அவனைக் கண்டேன். பிடித்திலேன்!”

“யாண்டுக் கண்டனை? கண்டுமேன் பிடித்திலே?”

“ஆண்டுத் திரிசிரபுரத்தே கண்டனென். கயவன் கரந்திவட் கடிதிற் போந்தனன்.”

“அவனின்னனென் றறிதிகொல்?”

“ஓ! அனுவளவும் ஐயமின்றி யறிவேன்! அவனை நீவிரு மறிவீர்! யாவரு மறிவார்!”

“அத்தகைக் கொடியோன் யாவனே?”

“அன்னான் நுந்தம் மாயவன்! மன்னவன் மதிப்பும் மந்திரியார் விருப்புமுற்றவன்! அரசனவைக்கோ ரணி பென விளங்குவோன்! வஞ்சகமே யொரு வடிவெடுத்தனையான்!”

“மாயவனே யிதுசெய்தான்? மாயவனே யிதுசெய்தான்? நன்று! நன்று!! இறும்பூதினு மிறும்பூதே!—அவனை இத்தகைய தீச்செயல் புரிசுவான் தூண்டியதென்னையோ?”

“என் கருதினனோ? அதனை யானறியேன்.”

“அதன்பினர் நீ செய்த தென்னை?”

“யான் ஆண்டுக் கலகத்தால் நிகழ்ந்தனவாய் பல்விதத் தீங்குகளையும், மனத்துணிவெய்திக் கலகஞ்செய்தோரையும், கலகத்திற்கு முழுமுதற்றலைவராய் நின்று முரணிநோரையும், கலகஞ்செய்யுமாதேயின இப்புல்லியோனையும், இவனே இதற்கு மூலமாயினானெனத் தெளிந்துகோடற்கு ஏற்ற குறிகளையுங் கரிகளையும், இவன் ஒளித்து நின்று என்றனை மும்முறை கோறற்கு முயன்ற முதறிவாண்மையினையும், அங்ஙனமுயன்றன யாவும் வீனாயினமை கண்டு இனி யில்விடமிருப்பின் உயிர்க்குறுதி உறுமென்று அவனோர்ந்து கரந்தோடல் கடைப்பிடித்துக் கூடன்மாநகர்க் குறுகினமையினையுங் குறித்து விரிவாய்ப்பொறித்து எந்தையார்க்கு நிருபம் விடுத்துளேன். அஃதொருகால் நந்தம் வழுதியர் பெருமாதற்கு இந்நேரம் வந்திருப்பினு மிருக்கலாம்.”

“யாவு மிற்றைஞான்று அரண்மனைக்கேகின் அறியலாம்” என்று இவர்களிருவரும் பேசி நின்றலும் வாயிற்றலைக்கடை காப்போனொருவன் போந்து, ஓரோலை நறுக்கினை வாய்மையாளர்தங் கையின்க ணிடலும், அவர் மதிவாணனை மாடத்தும்பர்ச் செல்லுமாறு கூறி விடுத்தனர். அவனும் அவர் கூறியாங்கே மாடமிசைசென்றோர் விடுதியிடமுற்று, ஆயிடைத் தனபோருடைமுதலியவற்றைக் களைந்து வைத்தபின்னர் வாய்மை



யாளர்தம் வாழ்க்கைத்துணைவியாருந் தன்றாயுடன்  
பிறந்தாருமாகிய தன் சிற்றெளவையாரோடும் அவர்  
தம் மக்களோடும் அளவளாவிப் பேசி விளையாடா  
நின்றான்.

இடையில், மந்திரத்தலைவர் வாய்மொழிபெற்ற காவ  
லாளன் வெள்ளிடை ழுற்றத்துப் பதினாறுகான் மண்  
டபத்திருந்தானிட முற்றுப் “புகுதுக” என்றலும், அன்  
னான் அணுத்துணையுந் தாழாது ஆவலொடு புக்கனன்.  
அவன் மலர்ந்த முகமுஞ் சுரிந்த கவுளும் பரந்த நெற்  
றியும் மிகவுங் கறுத்துவளைந்து நெற்றிமீழ்சை ஏறி  
யிறங்கும் புருவமும் புறத்தே தோன்றா துள்ளடங்  
கிய விதழு முடையான்; மேலுங் காளிமைதவழ்ந்த  
மேனியான்; உயரிய வருவினன்; ஒங்கிய தோளி  
னன்; முப்பதிற்றியாட்டையான்; முழுமெய் படைத்  
துளான். இன்னதன்மைய மாபுருடனைப் பார்த்தோர்  
யாவரும் அவனை ஆழ்கருத்தாளனென்றே மதியாநிற்  
பார். அவன்றன இடுகியவிழிகளின் அரை நோக்கி  
னானே யாவற்றினையு மறிந்துகொள்ளு மாற்றல் சாண்  
றேன். அவனது அத்தகைய நோக்கெதிர்ப்பட்ட மாந்த  
ரெல்லாம் அவனைப் பரமசாதுவென்றே பாவியாநிற்  
பார். அவனென்றுந் தான்கொண்ட கருத்தினைப் பிற  
ரறியாவணம் போற்றிக்கோடலிற் பொருவிலான்.  
அவன் செய்யும் வினைகளினாற்றான் அவன்றன கருத்  
துக்கள் பிறர்க்கு வெளிப்படிற் படலாமேயன்றி அவற்  
றை வேறெவ்வாற்றாறு முணர்தலொண்ணாது. சிற்சில  
வேளைகளில் அவன் செய்தொழிவேக்கஞ் செவ்விதற்  
புலப்படாது மருட்கையு முறுத்தும். அவன் ஒன்று  
செய்வதற் கொன்பான் வழி கொள்வான்; ஒன்றனைக்

காட்டி மற்றொன்றனைப் புரிவதி லொப்புயர் வற்ற வன்; கைதவத் தன்மையிற் கண்ணனை வென்றவன்; ஒருகணப் பொழுதினி லூர்வலம் வருவான்; நயம் படப் பேசுவான்; ஞாட்பினும் வல்லான்; வையகத்தா ரொலம் பொய்யகத்தா ரென்பான். என்னே யவன் றன் மாயம்!

இத்தகைய மனிதன் உட்போதாக்கண்ட நம் வாய் மையாளர், “வருதி மாயவ! மாயவ வருதி!! ஈண்டை வருதி, இங்ஙன மிருத்தி” என்றனர். எனலுங் குறித்த விடத்தி னிருந்துகொண்ட மாயவன் வாய்திறவாழுனம். வாய்மையாளர் “நேற்றைப் பிற்பகல் வருவலென்று ரைத்த நின்மாற்றத்தினை மறந்தனை கொலோ?” என வினவலும், அன்னான் “மறந்தே னல்லேன். மற்றி யான் ஈண்டை வருமாறு புறப்பட்டுழித் தானைத்தலை வர் வேலவர்தம் வேலையாளனொருவன் போந்து என் னைக் கையோடழைத்துக் கொடு சென்றனன். அல் லாக்கால் யான் ஈண்டு வந்திடற் கென்னை? நுந்தம் ஆணை யைக் கடந்தொழுக வல்லே னல்லேன். அன்றியும் என்றன் வாய்மொழி பிறழ்ந்த வழுவினைப் பொருட் படுத்தாது என்மீது கருணை புரிந்தருளுமாறு வேண்டி கின்றேன்” என்று பகர்ந்த விடையினைச் செவிசாத் திய மந்திரக்கிழவர், “அது நிற்க. முளரிமலைக்க னுள்ள நின்றெளவையார்தலைவர் தமக்குற்ற நோயி னீங்கி இற்றைஞான்று சுகமாயிருக்கின்றன ரல்லோ?” என்று கடாயினர்.

“ஆம். சுகமே.”

“ஆண்டிருந்து நீ யென்றிவட் போந்தனை?”

“யா னீங்குப்போந்து முந்நா ளாயின.”

“இன்னுங் காலைக்கடன் கழித்திலேகோலோ?”

“வேறுகாரியமாய் விந்தையங்குரவர் மெய்ம்மொழிப் புலவர்தம் இல்லஞ் சென்றேன், அதன்பின் அவர்தம் மோடு யாற்றிடைச்சென்று நேரே அவனின் றீண்டே போந்தனன்.”

“புலவ ரெங்குற்றனர்?”

“அவர் தம் மனையகம் புக்கனர். யான் நேற்றை ஞான்றே வந்திலேனே யென்று இவ்விட முற்றேன்.”

“இஃதிற்றாக. மாயவ! நீ நந்தம் புலவரைக் கண்டக் கால் நம்மைவந்து காணுமா றுரைத்தி.”

“ஓ! அங்ஙனமே செய்வல். மற்று நேற்றென்னை வருமாறு ஆணைதந்தது என்கருதியோ? அறிகிலேன்” என்று மாயவன் வினாயபின்னரும் வாய்மையாளர் தம் கருத்தினை வெளியிடவிரும்பிலர், அது திரிகிரபுரத்தே நிகழ்ந்த கலகத்தினைப்பற்றிய தாதலின். உடனே மந்திரியார் மனத்திற் பஹிறப்பட்ட யோசனைகளும் உதித்தன. ஒருவேளை மாயவன் நெருநற் பிற்பகற்பொழுது வாராதிருந்தமையே நன்றென் நெண்ணுவார். மற்றொருவேளை யாமிதனைக்குறித்துக் கடாயவழி யென்னை மறுமொழி தந்திருப்பானோவென மயங்குவார். இவ்வாறு அவர் தம்மனம் இருபாற் கவர்வுற்று இடையூசலாடி யொருபாற் படாது நின்றது. நிற்பவே இதனை யொருவாறு தனக்குள்ளே யுய்த்துணர்ந்த மாயவன் “வேற்றுஞ்ரூபகம் போலும்” என்று மெதுவாய்க் கூறினன்.

அதுகேட்ட அமைச்சர் தலைவர் “ஆம். உண்மையில் வேற்று ரூபகமே; ஆதலின் நீ இன்னொருபொழுது வருதி” என்கூறி யெழுந்தனர். எழிலும்,



“இனி யான் வாளாதிருப்பது இடர்ப்பாட்டினை யெய்துவிக்கும். ஆதலின் யான் என்னு லியன்றவளவு உறுதிபயப்பக் கடைபோகும்ட்டு முயலாநிற்பேன்” என்றெழீஇ, மாயவன் “இன்றுகாலை யிவ்விடம் யாவனோ ஓரெழிலுடை யாடவன் இவுளியேறிப் போந்தனனென்று கேள்வியுற்றேன், அஃதென்னை? மெய்யேயோ?” என்று வினாயினன்.

“ஆம். நந்தர் தஞ்சைவாணர் மகன் மதிவாணன்” என்று சொல்லிக்கொண்டே மந்திரியார் உட்புகுந்தனர்.

மாயவனோ நின்ற நிலையிலேயே பலவாறுங் கருதத் தொடங்கினான்: “அந்தோ! பாவிபேன் இவர் கூறியாங்கே நேற்றே வாசாமற்போயினேனே! வந்திருப்பேனேல், மாற்றம் பிறழ்ந்தேனென்று இவர் மதிக்கவுமாட்டார்; சொல்லக்கருதிய விடயஞ் சொல்லியு மிருப்பார். அற்றேல் யானதற்குத் தகநாடி நடக்கவுங்கிற்பேன். இனிமேற் சூழ்ச்சித் திறத்தினிற் பொன்னையும்வென்ற இப்புகரில் பெரியோன் என்னகருதியென்ன செய்வானோ? யான்செயும் ஒவ்வொரு தொழிலையும் அயிர்ப்பான், ஆய்வான். அம்ம! என்செய வல்லேன்! —ஆயினும் இவனயிராவ்ணம் அனைத்தையு மாற்றுவல்.—அரசற் கண்மிய தம்மவ னாகானாயினன்; தூரிய மனிதன் சுற்றமாயினன்; நெருங்கிய முறைமையான் நீசத்தன்மையான்; விலகிய வுரிமையான் மேதகவுடையோன். நன்று! நன்று!! இதுவுங் காலக்கொடுமையே யன்றோ?—ஓ! தலைக்குமேல் வெள்ளம்! எப்புறமும் எரி! என்னதேனு மெதற்கு மஞ்சிலேன். ஆண்மை யற்றிலேன்; பெண்மை யுற்றிலேன். மேலே

வெண்மை வேடம் புனைகுவல். அடியினில் மறைவா யதிர்வெடி வைத்தே யனைத்தையும் புகைப்பல். குடிக்க வியலாதேற் கொட்டிக் குப்புறக் கவிழ்ப்பல். ஊக்கங் குன்றிலேன்; ஆக்கங் கன்றிலேன். எவ்வி தத்தானு மென் னெதிரியை யொழிப்பேன். மாயவ மயங்கேல்! மாயவ மயங்கேல்!!” என்று இவ்வாறு மாயவன் கம்பீரசன்னினோ யுற்று வாய்க்குள்ளே பிதற் றிக்கொண்டு மந்திரம்வல்லுநர் மாளிகையினின்று நீங் கிப் போயினன்.

முதல் அத்தியாயம் முற்றிற்று.

இரண்டாம் அத்தியாயம்:

கரவு சேயல்கள்.



இதுகாறும் பேசிவினையாடிக் கொண்டிருந்த மதி வாணனோ வந்தவினாப்பு நீங்க நீராடிய பின்னர், வாய் மையாளர்தம்மொடுங்கூடி விருந்துண்டி கொண்டதன் மேல், மாளிகை மீமிசை செவ்வியதோ ரறையின் கண்ணே, தென்றலங்குழவி மெல்லெனத்தவழ, மன் றலம்பாணி வாய்மையாளர்தம் மக்கள்பாட, இல்லுறை பறவைகளாய் கிள்ளையும் பூவையும் மழலைமிழற்ற, அயர்ந்து நித்திரை போயினான்.

இதுநிற்க, வாய்மையாளரோ உண்டி முடித்தபின் னர், வழுதியர்பெருமான்கோயில் புக்கு மதிவானன் விடுத்த நிருபங்களு ளேதேனுந் தஞ்சைவாணனாரிட மிருந்து போந்துளதோவென் றறிந்து அதற்குத்தகத்

தொழில்புரியுமாதே மன்னவன் வரவை யெதிர்பார்த்துக் கொண்டிருந்தனர். மன்னனும் அமைச்சர்பிரான் வரவினை யெதிர்பாராநின்றனன். ஆகவே மன்னனும் மந்திரியாரும் ஆண்டுப்போந்துள்ள நிருபங்க ளெல்லாவற்றையு மெடுத்துப் பார்ப்புழி மதிவாணன் கூறியாங்கே மாயவன் பெருங் குற்றவாளியென்றே பசுமரத்தாணி யறைந்தாற்போலும் உறுதியாயிற்று. இஃதுணர்ந்த வழுகி மந்திரியாரை நோக்கி “நமது நீதியந்தலைவர் சோக்கநாதர்க்கு இதனைக்குறித்து ஆராய்ச்சி செய்யுமாறு ஆணைதந் தனுப்பிவிடுவாம். அஃதிருக்க, நீவிர் நமது தஞ்சைவாணனார் மகன் மதிவாணனை நமதரண்மனைக் கனுப்புதிர். இவ்வாழ்க்கைக் கின்றியமையாத சிலவிடயங்களைப்பற்றி அவன்றன கருத்துக்களை அறியுமாறவாவுகின்றனென். மணமக்கடமது மனக்கோளுணர்ந்தே மணவினை முடிப்பது மாண்புடைத்தாகும்” என்று கூறி வேறு காரியங்களைக் கவனிப்பான் சென்றனன். அமைச்சர்பிரானுந் தமது பஹலைப்பட்ட தொழிலினைப் பரிவுகூர்ந்து பார்க்கத் தொடங்கினர்.

இனி யரண்மனையினுள் மற்றொருசார் அத்தாணி மண்டபத்தருகே யிருவர் பின்வருமாறு பேசிக்கொண்டிருந்தனர்:

“தஞ்சைவாணனார் குமாரன் மதிவாணன் ஈண்டு வந்துள்ளானே. அஃதுண்மையேயோ?”

“ஆம். அவ்வாறே யென்செவியினும் பட்டது. அஃதன்றியும், நந்தம்மாயவன் அக்கேள்வியினைத் தன் கூற்றினானே வலியுறுத்தான்.”



“அற்றேல் யாமவனைப் பார்த்துச் சிறிதுநேரமேனும் அவனுடன் சல்லாபஞ்செய்தல்வேண்டும். அவன் பல விடயங்களினும் வல்லாளனென்று கேள்வியுறுகின்றேன்; மிகவுமினையனும், மற்போர்வல்லனும், வாட்போர் மன்னனும், விற்போர்வீரனும், சொற்போர்ச்சமுகனும், சுகுணச்செல்வனும், சுந்தரக்குரிசிலாம், கல்விக்கடலாம். நீவிரறிவிரோ?”

“ஆம். யானுமவனைப்பற்றிக் கேள்வியுற்றுளேன். எற்குரைத்தார் இவ்வளவு சிறப்பித்தனரல்லர். ஆயினும் மிங்ஙனம் நீவிர் கூறியதிற்பெரும்பான்மை அவர்தங்கூற்றினோடொக்கும். அது நிற்க, திரிசிரபுரக் கலகச்செய்தி யேதேனும் நீவிரறியிரோ?”

“ஏதோ கலகம் நடந்ததாகவும் அதனை இம்மதிவாண்னே சென்று தனது ஆற்றலினானே அடக்கினதாகவுங் கேள்வியுற்றேன். அதற்குமேல் யானொன்று மறியேன்.”

“கலகம் விளைந்தகாரணம் தெரியுமோ?”

“என்னையோ? காலாட்படைஞருட் சில்லோர் குடிகடம் இல்லங்களுட் புகுந்து கொள்ளையிட்டனரென்றும், தஞ்சைவாணனார் அதனைப்பற்றி விசாரித்துக் குற்றவாளியரைச் சிறையிட்டனரென்றும், அதுகாரணமாகவே கலகம் விளைந்ததென்றும், மாயவன் றற்செயலாய் ஆண்டுச்சென்றனனாக, மதிவாணன் காகதாலியமாய் அவனே இதற்குக் காரணமாயினானென்று தன்றூதையார்க்கு நிருபந் தீட்டியிருக்கின்றனனென்றுஞ் சனங்கள் சொல்லக் கேள்வியேயன்றி, யான் இதன்கட்பொய்ம்மெய் யறிகிலேன்.”

“நீவிர் கூறியதிற்பெரும்பகுதி மெய்ம்மையே. மற்று, மாயவன் திரிசிரபுரஞ் சென்றது தற்செயலன்று, வேண்டுமென்றே யெனக்கோடற்குக் கரிகள் பலவுளவென்று நமது மந்திரியார் வாய்மையாளர் மன்னவன்பா லுரைத்தனரென அம்மாயவனே யென்னிடங் கூறினான்.”

“அற்றேல் அகப்பட்டனன் மாயவன்! அவனின்னணம் தும்பாற் கூறியதன் கருத்து யாதுகொல்? அறிந்திரோ? அன்றியுமவன் செல்வுழி முளரிமலைக்குப் போதல்வேண்டுமென் றன்றோ மன்னவன் மாட்டு விடைபெற்றேகினன். முளரிமலைச் சென்றான் சிராமலைச் சேறற்குக் காரணமென்? மேலும் மதிவாணற்கும் மாயவற்கு மென்னை? யாது கொலியைபு? மதிவாணன் இவன்மீது குற்றமேற்றுதற்கு ஏதேனு முட்கருத்து வேண்டுமே. அஃதென்கொலோ? இவற்றையெல்லாஞ் செவ்விதினாய்ந்தறிமின்”

என்று சொக்கநாதரும் வேலவரும் பேசிமுடித்தலும், சேவகனொருவன் போந்து சொக்கநாதரை வழுதியும் அமைச்சர்பிரானும் அழைத்தனர் என்று கூறலும் சொக்கநாதர் வேலவரிடை விடைபெற்று மன்னவனிருந்துழி யேகினர்.

மேற்கூறியாங்கு வேலவருஞ் சொக்கநாதரும் பேசிக் கொண்டிருந்த வொவ்வோரெழுத்தினையுந் தவறவிடாது மறைந்து ஒற்றுக்கேட்டிருந்த மாயவன் சொக்கநாதரைச் சேவகனழைத்துக்கொடு சென்றவக்கணமே வேலவரெதிரே பொள்ளெனத் தோன்றிநின்றான். அது கண்ட வேலவர் சிறிது வெருடக்கொண்டனராயினும்

அதனைப் புறத்தே பிறர்க்குப் புலனாகாது கடிதின் மறைத்துக்கொண்டனர்.

“வேலவரே! யான் நும்மிடத்து மறையெனக் கூறிய வாய்மொழிகளை வெளியிட்டது நேரிதேயோ?” என்று வினாபின்ன மாயவன்.

“நேரிதோ அன்றோ? அதனை யாமறிவேம். நின்றன் மறைமொழிகளை வெளியிட்டு நின்றனக்கு ஏதே னுந் திங்கிழைப்பாமென்று கருதினமல்லேம்” என்றனர் வேலவர்.

“அன்றியும்

\* “நட்டான்

மறைகாவா விட்டவன் செல்வழிச் செல்க  
வறைகடல்குழ் வைய நக”

(ந)

என்று முன்னோர் கூறியாங்கே அவ்வாறு வெளியிடுவோர் அருநரகுக் காளாவரென்ப தொருதலையன்றோ? அங்ஙனமாகவும் நீவிர் வெளியிட்டதென்கருதியோ?”

“எல்லாம் நிற்கு நலங்கருதியே யென்றுணர்தி.”

“அற்றேல் நீவிரெப்பொழுதும் ஏற்குத்துணைவராய் நின்றதவிபுரிதல் வேண்டும்.”

“ஓ! அதற்கென்னை?”

“அதற்கொன்றுமில்லை. ஆயினும் நீவிரெற்கு நுந்தம் வாக்களிமின்.”

“யாமெப்பொழுதும் நிற்குத்துணைபுரிதல் கருதியிருப்பவும், நீயதனை யயிர்த்து மீட்டுமெம்மை வாக்களிக்குமாறு வேண்டுகிற்பதை யாலோசிப்பின் நின்றன் ஒவ்வொரு செயலினுக்கும் ஒருட்கருத்துக் கற்பிக்கலாம் போலும்!”



“ஆம். கற்பிக்கலாம். ஆயினும் அஃதுண்மையாதல் வேண்டாவோ?”

“வேண்டும். அது நிற்க, நீ யிவ்வாறெம்மைக் கேட்பதனால் நின்றன் கருத்து யாதுகொல்?”

“இத்துணையுய்த்துணர்ந்த பேரறிவாளர்க்கு என்றன் கருத்துச்சொல்லியேர் தெரிதல் வேண்டும்? நீவிர் முன்னரே தெரிந்துகொண்டிருக்கின்றீரென்று யான் அறிந்து கொண்டேன். ஆகவே யானதனை மீட்டுங் கூறப்புகு வேணேல் அஃது ‘அறிந்ததை யறைதல்’ என்னுந் தருக்கநூற் குற்றத்திற் சிடனாமன்றே!”

“நீ சொல்ல விரும்பாமையின் அதனை விடுத்தி! மற்று, நீ மெய்ம்மொழிப் புலவரிடம் அவர்தம் மகள் கயற்கணியை அங்கிசான்றாய் மணந்துகொள்வலென வாக்குத்தத்தம்பண்ணினையென்று கேள்விப்படுகின்றேனே! அஃதுண்மைகொலோ?”

என்று வினாய வினாவிற்கு மாயவன் மறுமொழி சொல்ல அறியாது சிறிது திகைத்தனனாயினும் ஒருவாறாக விடைதந்தான். அது நேரிய விடையன்றென அவற்கே தெரியும். ஆயினும் என் செய்வது?

“ஆம். உண்மையே. அதற்கோரையமுமில்லை. அவர்தம் மகள் கயற்கணியையே மணப்பான் கருதியிருக்கின்றேன்” என்றான் மாயவன். உடனே வேலவரும் மாயவனிடம் விடைபெற்றுக்கொண்டு தாம் நாடோறும் வீரர்கட்குப் போர்முறைகள் பயிற்றுவிக்கும் படைச்சாலைபுக்கனர்.

மாயவனோ பின்வருமாறு தனக்குள்ளே பேசுகின்றான்: “என்னைக் காணும்போதெல்லாம் அன்புடன்



என்றெண்ணமிட்டுக் கொண்டே மாயவன் வெளியே போயினன்.

துயிலொழிந் தெழுந்த மதிவாணனோ கீழிழிந்து மானிகைப் புறக்கடைசென்று வாவியினுற்று முகங் கழீஇ வாய்ப்பூசி வருமுன்னர் அவற்குச் சிற்றுண்டி படைக்கப்பட்டிருந்தது. உடனே அவனும் சிற்றுண்டி கொண்டனன். கொள்வுழி “மதிவாண! வந்தகாரிய மின்னதென்றறிவையோ?” என்ற சொற்கள் அவன் செவியில் வீழ்ந்தன. வீழலுந் தலைநிமிர்ந்த மதிவாணன் புன்முறுவல்பூத்து “அறியேன் அம்மா!” என்றனன். என்னக்கேட்ட வாய்மையாளர்தம் மக்கள் “திருமணம்! திருமணம்!!” என்று கூவிக்குதித்தனர். அப்போழுது தன்மக்களை வாளாதிருக்குமாறு கைய மைத்து வாய்மையாளர்தம் மனைவி மதிவாணனைநோக்கி “மதிவாண! நிற்கு நந்தம் வழுதியர்பெருமான் மாவீர வள்ளல் தனது அருந்தவச் செல்வக்குமாரி இன்பவல் லியைக் கடிமணஞ் செய்துகொடுப்பக் கருதியே நின்னை யழைத்தனன்” என்றனள்.

“அற்றேல் எந்தையாடநுமதியின்றி யானென்னனம் இதைக்குறித்துப் பேசுவல்?”

“நின்றந்தையார்க்குத் தெரியாமலோ இவையனைத் தும் நிகழ்கின்றனவென் றெண்ணுநின்றனை?”

“ஆம். அவர் இவையனைத்தும் அறிந்திருக்கலாம். ஆயினும் அவர் யான் சிரகிரியிலிருந்துழி எற்குவிடுத்த நிருபத்தின்கண் மதுரை செல்லுமாறு வரையப்பட்டிருந்ததேயன்றி வேறொன்றும் மணவீனையைக்குறித்து எழுதப்பட்டிலதே.”



“ஏன்? அவரிதைக்குறித்து ஒன்றும் வரையாதிருந்தமையே மேதக்கது. விவாகவிடயத்தில் இந்நாட்பிள்ளைகள் பெற்றோர்க்கடங்கியும் ஒழுக்குகின்றனரோ? மேலுமவர் தம்மகனுக்குத் தாமே இத்தகைய விடயங்களைக்குறித்து எதுவேயாயினும் வரைந்திடல் நேரிதாகுமோ?”

“அஃதென்னை அங்ஙனங்கூறுதீர்? உலகவியலுள் ஒருசிறிதும் உணரும் பருவமுறாத மக்கட்கு அவர்தந்தைமார் நன்மதிபுகட்டி நடாத்தாது அவர்தமைமனம் போனவாறெலாம் போகவிட்டு அழிவுறக் கொன்னை விடுத்தல் அழகிதோ?”

“அழகிதோ அன்றோ? அதற்கென்செய்வது? நீ நின்றன் தாதையார் விரும்பியாங்கு ஈண்டுப் போந்தனை. ஈங்கே நின்றன் சிறிய தாதையார் நிற்குவேண்டிய உதவிபுரிவார். அவர்தமோ டளவளாய் ஆலோசனைசெய்து கோடி.”

“அவர்தமோ டளவளாய் ஆலோசனைசெய்தல்! அம்மம்ம! இஃதென்னை வந்தை! நன்றுகூறினீர்! நன்றுகூறினீர்!! அவர்தம் ஆணைவழியொழுகலை விடுத்து அவர்தமோ டளவளாய் ஆலோசனைசெய்யவோ சொல்கின்றீர்?”

“ஐய மதிவாண! யானுன்னை இக்காலத்துத் தாமெனுமதங்கொடு தருக்கித் திரியுஞ் சிறுருட் படுத்தமைபற்றி வருந்தற்க. உன்றன் உத்தமகுணங் கண்டு உளமகிழ்கின்றேன்.”

“அம்மையே! யான் சிறிது வெளியேபோய் வருதற்கு விடைதரல் வேண்டும்”

என்று கேட்டலும் வாய்மையாளர்தந்துணைவி விடையளித்தனள். உடனே மதிவாணன் தன்னெதிரேயி

ருந்த நிலையாடிக்கட் டன்னைநோக்கிக் குஞ்சிகோதி,  
நிலக்குறியொன்று நெற்றியிற்றீட்டி, அதன்கீழ்ச் சிறி  
தாய்ச் செவ்விய திருநீற்றுக்காப்பும் இட்டுக்கொண்டு  
நிற்றலும், விரைந்துபோந்து ஒருவன் உடைகளைக் கைய  
கத்தேந்தி நீட்டினான். மதிவாணன் அவ்வுடைகளைத்  
தரித்துக் கவயமணிந்து போர்க்கோலம்பூண்டு மாளி  
கைத் தலைக்கடைவந்தனனாகப் புரவியொன்று புனையப்  
பெற்று நிற்கக்கண்ட மதிவாணன் விரைந்துசென்று  
அதன்மீதேறிக் கவினங் கைக்கொண்டவளவினில் அது  
மின்னென் மறைந்தது. மறைந்ததுகண்ட மாந்தரனை  
வரும் “இத்தகை யிவுளியாமெங்குங் கண்டிலேம்!  
இதனை யுகைக்குநன் யாவனோ? அறிபேம். என்னை  
யதிசயம்! என்னை யதிசயம்!!” என்று தமக்குள்ளே  
பேசிக்கொண்டனர்.

இது நிற்க, மதிவாணனோ புதுவர்புகுவாயிலாற்  
புறத்தேபோந்து வையையாற்றின் தென்கரையோர  
மாய்ச் சென்று மணலூர் வந்துற்றான். உடனே பரி  
பைவிட்டிறங்கிய மதிவாணன் அதனைப் பைம்புன்மேயு  
மாவிடுத்து அடுத்ததோர் கருங்கன் மண்டபத்தெய்தி  
யிருந்து பின்வருமாறு தனக்குள்ளே யோசிப்பாநின்  
றான்:

“மணவினை கருதியோ தந்தையார் என்னை மதுரை  
செல்லுமாறு ஆணைதந்தது? மனைவினைப் பேச்சு யான்  
தஞ்சைமாபுரியிலிருந்துழியொன்றும் நிகழ்ந்திற்றிலதே!  
அவ்வாறு ஏதேனுமிருப்பினும் என்னருமைத்தாய் என்  
னிடங் கூறுதிரானே! இது யான் திரிசிரபுரஞ்சென்ற  
பின்னரே நிகழ்ந்திருத்தல்வேண்டும். அற்றேல் எந்  
தையார் என்னைத் தஞ்சைக்கழைத்து யான் மதுரை

போகவேண்டிய காரியம் இன்னதென்று ஏனென்னைத் தெருட்டாது சிராமலைநின்றே செல்லுமாறேயினர்? காவலன் கணப்பொழுதுந் தாழாது என்னை விடுக்கு மாறு ஆணையிட்டனன்போலும்! அஃதெற்றாயினுமா குக. வாய்மையாளரும் இதைக்குறித்து ஏனென்று மென்னிடங் கூறிலர்?—ஓ! உணர்ந்தேன்! உணர்ந்தேன்!! யாவனோ ஒருவன் யாங்கள் பேசிக்கொண்டிருப்புழி உட்போதரல் வேண்டியமைபற்றியன்றே அவரொன்றுங் கூறினரல்லர். இது நிற்க, வழி யார்க்கு அறவும் நெருங்கிய சுற்றத்தார் எத்துணையரோ விருப்பவும், என்னை யவர் தம் மருகனாக் கோடற்கு என்னிடத்துளதாய சிறப்புக்குணம் யாதுகொலோ?—ஓ! அஃதொன்று மன்று. அவர் எந்தையார்மீது வைத்துள பரிவினானே யிவ்வாறு செய்ய விரும்புகின்றனர்.—ஓ! இறைவனே! எங்ஙனமுய்த்தியோ வுய்த்தி”

என்று கருதுமளவில் இருவர் ஆடவர் ஒருவரோ டொருவர் மலைந்துகொண்டு மதிவாணனெதிரே போந்தனர். போதரக்கண்ட நந்தலைவன் அவர்களைநோக்கி “நீவிரேனோ வீணிற் பொருதுமாய்கின்றீர்? நின்மின்! நின்மின்!!” என்று கூயினான். கூயது கேட்டாரிருவரும் போரினை நிறுத்தி மதிவாணன்பாலுற்று ஒவ்வொருவனுந் தன்றன் வழக்கினை வகுத்துரைப்பான் தொடங்கி விடயத்தை நேரே கூறுது காலம் நீட்டித்தல் கண்ட மதிவாணன் தன்புரவி நின்றவிடத்தினை நோக்கிப் பொள்ளெனத் திரும்பினன். அப்போழ்தத்தொருவன் தன் குதிரைமீதேறி நடாத்திக்கொண்டோடா நின்றனன். அது கண்ணுற்ற மதிவாணன் பொருக்கென வெழீஇ ஞெரேலெனப் பாய்ந்து சென்றனன்.



பக்கத்து நின்றூரிருவரும் மதிவாணனை விரைந்து செல்லவொட்டாது இறுகப்பற்றித் தகைத்தனர். ஆயினுமஞ்சாத மதிவாணன் தாவிக்குதித்தும் உதறிச் சிலிர்த்துந் தன்னுடல்பற்றிய தடியரைத் தாடையிற் புடைத்துங் கைகளை வாழையந்தண்டென வொடித்துந் தாளி னாற்றுவைத்தும் அவர்களைக் கீழே தள்ளிவிட்டு மீட்டும் விரைந்தோடினான். இதற்கிடையிற் பரிமாவேறிப் பர பரப்புடனே பதறியோடிய மனிதன் குதிரையின் வேகத்தினுக்கேற்ப அதன்மீதிருக்கலாற்றாது சிறிது தூரஞ் சேறலும் அஃதவனை யொருபுறமெறிந்துவிட்டு மதிவாண னிருந்தவிட நோக்கித் திரும்பிற்று. திரும் பிவந்த பாய்மா மதிவாணனைக் கண்டவுடனே கனைத் துக் களித்துக் குதித்துத் தலைநிமிர்ந்து அவனருகினில் நின்றது. அவ்வாறு நின்றல்கண்ட மதிவாணன் அதனைக் கழுத்தினின் மெல்லெனப் புடைத்துத் தைவந்து அதன் மிசைத்தாவினன். உடனே குதிரையுங் கூடன்மா நகரைநோக்கிப் பறந்தது. அங்ஙனம் பறந்து செல்லும்போது ஒரு பழுமரத்தினின்றும் நற்கரும்பார் தளொன்று மதிவாணன்மேல் விழுந்து அவனது தூரகத் தினையுமுற்றது. அஃதுணர்ந்த மதிவாணன் தன் வாளினால் அதனை யிருதுண்டாக வெட்டி யயற்புற மெறிந்துவிட்டு அண்ணாந்து மரத்தினுச்சியை நோக்க லும் ஆண்டிருந்தொருவன் ஒரு பெருங் கல்லினைச் சுழற்றி மதிவாணன்மீதோச்சி விசையுடனெறிந்தனன். இதுகண்ட செம்மல் சரேலென விலகிநின்று மீட்டு மரத்தின்மீதுள்ள மனிதனை யுற்றநோக்கினன். இவ்வாறு நோக்குகின்றான் மதிவாணனென்றுணர்ந்த அம் மனிதன் மரத்தின் கொம்புகளினிடையே மறைந்த

னன். இதற்கிடையில் தன்புரவி பின்செல்லத் தலைப் பட்டது. இஃதென்னை கொலென் றுயரநோக்குதல் விடுத்து முன்புறம் பார்த்தலும் இருவர் முசலக்கையி னார் முனைந்து குதிரையைத் தாளினிற்றாக்கி அதனைப் பங்கப்படுத்துவான் முயறல் கண்டனன். ஓ! இனியென் செய்வான் மதிவாணன்? நாற்புறமுஞ் சுற்றிப்பார்த் தனன். மேலே நோக்கினன். சிறிதுதூரந் தன் பரி மாவினைத் திருப்பிப் பின்னே செலுத்தினன். செலுத் துழி யொருவன் வேலியொன்றினிற் கரந்து நின்று எறிவேலொன்றினை விடுத்தனன். அஃதயலே பைம் புன் மேய்ந்து நின்ற பசுவினைப் படுத்தது. இஃதறிந்த மதிவாணன் “இனி யெதுவரினும் வருக.—என்கொ லிம்மாயம்! என்கொ லிம்மாயம்!!—ஓ! ஒரு நொடிப் பொழுதுந் தாமேன்” என்று சொல்லித் தன் குரக தத்தினைத் தூண்டலும் அது மனோவேகமும் இதன் கடுப்பினுக் கிணையன் றென்னுமாறு விரைந்து எதிரே நின்ற இருப்புலக்கையாளர்மீ தெழும்பித் தாவிக் குதித் தோடிவிட்டது. மதிவாணனும் ஞாயிறு மேற்றிசை மறைந்து சிறிது போதாயினபின் மதுரையில் மந்திரி யார் மானிகை வந்துற்று மாடத்தும்பர்ச் சென்று ஓர் படுக்கையறைக்குட் புகுந்து ஆண்டு விரித்துக்கிடந்த வொரு பஞ்சணையின்மீது ‘அம்மவோ’ என்று கூவி யயர்ந்து வீழ்ந்தனன்.

இரண்டாம் அத்தியாயம் முற்றிற்று.

## மூன்றாம் அத்தியாயம்: அரண்மனைக் கழைத்தல்.

உடனே சிறிது போதிற்கெல்லாம் மந்திரி வாய் மையாளர் அரண்மனையினின்றும் போந்து மாலைக் கடன் முடித்தபின்னர் மாடத்தும்பரேகி நிலாமுற்றத் தின்கண் ஒரு பிரப்பிருக்கையி னிருந்துகொண்டு, “மதிவாண!” என்று விளித்தனர். இதுகேட்ட மதி வாணனும் அக்கணமே பள்ளிவிட்டெழுந்து போந்து அவரருகே நின்றனன். நின்றலும் வாய்மையாளர் அவனைத் தன்னெதிரே ஓராதனத்திருத்தி, “யாமிருவேமு மின்று காலைப்போழ்து பேசிக்கொண்டிருப்புழி மாய வன் போந்தனன். ஆதலின் யான் நின்னை விடுக்கு மாறு நேரிட்டது. அதன்பின் யான் விரைந்து மன் னவன் மாளிகைக்குப் போய்விட்டேன். அதனானே யே நந்தம்பேச்சுத் தடைப்பட்டதுகாண்” என்றனர். அதற்குமதிவாணன் “யானுமவ்வாறேயெண்ணினேன்” எனக் கூறினன்.

“யானின்று சிறிதுநேரம் முன்னரே போந்திருக்க லாம். அரண்மனையில் யான் செய்யவேண்டியன பல விருந்தனவாதல்பற்றி யான் சிறிது ஆண்டுத் தாழ்த்த வின்றியமையாதாயிற்று.”

“அதுபற்றி யென்னை?”

“ஒன்றுமின்று. ஆயினும் நின்னைத் தனியே யீண்டு விடுத்துவிட்டு யான் அவணிருத்தலை விரும்பிலேன்.”

“யானும் ஈண்டுத் தனிமையினிருத்தலை விடுத்துப் புரவியேறி மணலூர்காறும் சென்று திரும்பினேன்.”



“இந்நகர்ப்புறக் காட்சிகளை நீ நனிவிரும்புதியோ?”

“ஓ! பெரிதும் விரும்புகின்றேன். அஃதன்றியும் இந்நகரினுட் தீயர் சிலர் பல்கியிருத்தல் வேண்டுமென்பதும் புலனாகின்றது. அவர்தமை நல்வழிப் படுத்த முயறலும் வேண்டுகின்றேன்.”

“எந்நகரின் கண்ணும் ஆங்காங்குத் தீயர் சிற்சிலர் இருத்த வியற்கையே.”

“அற்றன்று. இந்நகரின்கண் இயற்கையளவிற்கு மேற்பட்ட தீயர் தொகையுண்டென நம்புதற்கிட னுளது.”

“அஃதெங்ஙன மறிந்தனை? நீ சிறுபருவத்திலேயே இந்நகர்விட்டுத் தஞ்சைமாபுரிக்கு நுந்தையாரொடு மேகினையே; அதன்பின் இன்றுதானே யிவட்போந் தனை. இதற்குள் நீ இவ்வாறு இந்நகரினைக் குறித்துப் பகருதல் எக்காரணம்பற்றியோ?”

“தாலீ புலாக நியாயம் பெரும்பாலுந் தவறு மியல் புடைத்தாயினும் இந்நகரினைப்பற்றி யானவ்வாறு கரு துழி அது நேரிதே யாயிற்றென்பதற்கு அணுவளவும் ஐயமின்று.”

“இஃதென்னை? நீ யுரைப்பதின்னதென் றறிகிலேன். அதனை விளங்கவுரைத்தி” என்றனர். எனலும் மதி வாணன் தான் மணலூர் சென்றதும், ஆண்டிருவர் பொருது போந்ததும், ஒருவன் கலிமாவைக் கவர்ந்து சென்றதும், முதலாகிய யாவற்றினையும் விரித்துச் சாங் கோபாங்கமாய்க் கடன்மடை விண்டெனக் கழறினன். இவை யனைத்தையும் இனிதினிநுந்து செவிக்கொண்ட வாய்மையாளர் ஒன்றும் மறுமொழி சொல்லாது திகை

த்தனர். அதன்பின் “நன்று! அதன்மேலென்?” என்றனர்.

“அதன்மேல் நீவிரென்னை யென் பெயரிட்டழைப்பக் கேட்டு விரைந்தெழுந்து போந்தேன். அவ்வளவே.”

“நிற்குப்பகையாயினார் யாரேனும் ஈண்டுளரோ?”

“இதற்கையப்பாடென்னை? மாயவனே இத்துணையுஞ் செய்யுமாறு எவியிருத்தல் வேண்டும்.”

“இவ்வாறவன் செய்வதில் அவன்றன் கருத்து யாதாகொல்?”

“யானவன்மீது கலகக்குற்றமேற்றி நிருபம் விடுத்திருத்தலே அவனை யின்னனஞ் செய்வான் தூண்டியிராதோ?”

“அவ்வணமே கொள்கிற்போம். அப்போது அவனைக் கலகஞ் செய்குவான் தூண்டிய தென்கொலோ? இப்போது ஆராய்ச்சி யொன்றினின்றும் மற்றொன்றற்குத் தாயதேயன்றி வேறன்று. எவனும் எதனையு முட்கருத்தின்றிச் செய்யானென்னு மியல்பு நீ யுணராததன்றே.”

“ஆம். நீவிர் கூறுவவனைத்து முண்மையே. அவன் கருத் தின்னதென் றியானறிகிலேனென்று; இன்று காலையே நும்மாட்டுச் சொல்லியிருக்கின்றே னன்றோ?”

“ஓ! அறிவேன்! அறிவேன்” என்று வாய்மையாளர் கூறியவளவினில் ஒருவன் அம்முற்றத்துத் துகள் சித்தான்; மற்றொருவன் நீர் தெளித்தான்; மூன்றாவன் வெள்ளிக் கலங்கள் கொடுவந்து முறையின் வைத்தகன்றனன். நான்காவன் உணவு முதலியன பரிமாறினன். இவை கண்ட அவ்விருவரும் ஒருவரோடொருவர் வினையாட்டாகவும் விநோதமாகவும் பலவிடயங்களையும்

பற்றிப் பேசிக்கொண்டே உணவுகொண் டெழுந்தனர். எழுந்து சிறிதுநேரம் இருவரும் ஒன்றும் பேசுகிலாது உலவாநின்றனர். அதன்பின் வாய்மையாளர்மட்டும் ஓரிருக்கையினுற்று அதன்மீது சிறிது சாய்ந்து கொண்டு ஆலோசனைக்கடலி லாழ்ந்தனர். மதிவாணனோ அன்று மாலை நடந்த யாவற்றினையும் மறந்துவிட்டு மானிகை யுச்சியிற் றெருவோரமாய்க் கட்டப்பட்டுள கைபிடி மதிவிற் சாய்ந்துகொண்டு பின்வருமாறு இசை யுடனொன்றிப் பாடாநின்றனன்:

‘எப்போது முள்ளா னியல்புணர்ந்து நாடோறந்  
தப்பாது தாண்டவம்யா மாடுகம்வா தோழீ!  
தமிழ்பாடி யன்போடு மாடுகம்வா தோழீ!!

தானந்த மில்லாத தண்முகில்பெய் கிற்பவெழுஉ  
மானந்த நீத்தத்துள் ளாடுகம்வா தோழீ!  
அணுவளவுந் தாழாம லாடுகம்வா தோழீ!!

இன்ப வடிவுடைய வீசனெனுங் குன்றினிழி  
யன்புப் பெருநதியு ளாடுகம்வா தோழீ!

அவனருள்பெற் றுய்கிற்போ மாடுகம்வா தோழீ!!’ (ச)

இவ்வாறு மதிவாணன்றன் இன்பச் செம்பாடல் செவிமடுத்த வாய்மையாளர் மெல்லென ஒரு வேலை யாளனை விளித்துத் தன் மக்களிருவரையும் அழைத் துக்கொண் டோதைப்படாமல் வருமாறு கூறி விடுத்தனர். அங்ஙனம் விடைபெற்ற சேவகன் மீண்டு வரு முன்னர் மதிவாணன் மீட்டுமெழுந்து உலாவத் தலைப் பட்டனன். அதுகண்ட மந்திரியார் மதிவாணனைக் கூய் “ஐய மதிவாண! நீ யிசைத்தமிழும் வல்லைகொல்?” என்று வினாவினர்.



அதற்கு மதிவாணன் “ஏதோ அதன்கண்ணுஞ் சிறிது பயிற்சியுள்ளேன். யான் எப்போழ்தாதல் சிந்தாகுல மெய்தியக்காற் சிறிது வாய்விட்டுப் பெருமானைப் பாடிக்களிக்கப் புகுவதுமுண்டு. நெருநற்றிர வினில் யான் சோழன்வந்தான் என்னுஞ் சீறாரின் கண்ணே தங்கியிருப்புழி ஆண்டுப்போந்த ஓராண்டிவாதவூரடிகள் மலர்வாய்ப்பெய்த வாசகத்தேனினை வாய்குளிரப் பொழிந்துபாடி இல்லங்கடோறும் ஐயமேற்றுச் செல்லாநின்றான். அதுகேட்ட என்றனுள்ள முருகி நெக்குடைந்து மொண்டு ஆனந்த விசைத்தேனையோடி யோடிப் பருகிற்று, கண்ணரும்பிற்று, மெய்பொடித்தது. உடனே யானு மவன் பாடியவத் திருப்பாசுரத்தை வாயார மனமாரப் பாடி யுள்ளம் பூரித்தேன். இதனைச் செவிசாத்திய அவ்வாண்டி தன் கடினையைச் சுழற்றி யோரிட மெறிந்துவிட்டு என்பாலோடிவந்து என்னை மெய்யுறத் தழுவி யழுது வாழ்த்தினன். அவனை யானென்னென வினவாமுன்னர் அவன் என்னைத் தழுவிய தன கரங்களை வாங்கிக்கொண்டோடி மறைந்தனன். உடனே யானும் பின்பற்றியோடி வெகுதூரஞ்சென்றும் அவனைக் கண்டிலேன். அதன்மேல் யான் மீட்டு மென்னிருப்பிடம் போந்து அனைமேவியயர்ந்து நித்திரை போயினேன். இத்துணையும் நீவி ரிப்பொழுது வினாவலும் ஞாபகத்து வந்தமையிற் கூறினேன்” என்றனன்.

அக்கணம் மந்திரியார் தம் அருமைத் திருமகனிராய வவ்விருவரும் போந்தனர். உடனே மந்திரியா ரவர்தமை நோக்கி, “நீவிரிருவிரும் நேற்றை ஞான்று அரண்மனையின்கண் நந்தஞ் செல்வக் கோமகன் இன்பவல்லி

அதீத்யாயம்.] அரண்மனைக் கழைத்தல்.

சுக

யோடும் அவடன் பாங்கியொடும் வினையாடிக்கொண்டிருப்பழிப் பாடியவற்றை யிப்போ திசையோடு சொல்லுகிறீரோ?" என்று கேட்டலும், அவ்விருவரும் பருந்தும் நிழலுமெனப் பாட்டு மெழாலும் பொருந்திடப் பின்வருமாறு பாடத்தொடங்கினர்:

‘என்றென் தலைவனைக் காண்பவென் தோங்கிய

வேந்திழை யேயெழி லின்பவல்லீ!

நன்றிவ னுன்றனை நாடி யடைந்தன

ஞான் மதிவாண நாயகனே.

(6)

ஆகையின் மாதே யகங்கரை யேலினி

யானந்த முன்னை யடுத்ததுகாண்

தேக மிளைத்துத் தியங்க லவன்வருந்

திக்கினே நோக்கித் திகையாதே.

(௭)

ஆடன் மறந்திட் டனந்துந் தேதமிழ்ப்

பாடன் மறந்த பணிமொழியே!

கூடல் கருதிக் குறுகினன் காணினிக்

கூட லிழைத்துக் குறையாதே.’

(௮)

இவ்விசைத்தமிழ்ப் பாடல்களைப் புன்னகையொடுங் கேட்டுக்கொண்டிருந்த மதிவாணன் வாய்திறவாது மோனவிரதம் பூண்டனன். இவ்வா நிவனொன்றும் பேசாமைகண்ட அமைச்சர்கோமான் “நின்றன் சிற்றன்னை யாரிடமிருந்து நினகருத்துக்கள் யாவற்றினையு முணர்ந்து மிகப் பேருவகை மேவினேன். அதுநிற்க, நீ நந்தத் தஞ்சை வாணனார் தாம் விடுத்த நிருபத்தின்கண் நிற்கொன்றும் வரைந்திலரேயென மயங்குதலொழிக. அவர் எற்கு விடுத்த நிருபத்தின்கண் நீ வழதியர் பெருமான் மருகனாதைத் தாம் பெரிதும் அவாவு மாற்றினை நனிபுலப்படுத்துளர். வேண்டுதியே லதனைக்காண்டி”

யென்று சொல்லி யெழீஇ ஓரறைக்குட் புகுதலும் மதி  
வாணனும் அவருடன் அவ்வறையினுட் புக்கனன்.

வாய்மையாளர் காட்டிய நிருபத்தின்கட் டன்ற  
தையார் விருப்ப மினைத்தெனக் குறிக்கப்பட்டிருந்  
தமையின் மதிவாணனும் மந்திரியார் கூற்றிற்கு ஒ  
மென விணங்கினன். அதன்பின் அவ்விருவருந்  
துயில்கொளப்போயினர். மதிவாணனெழிய மற்றை  
யாவரும் நித்திரைபோயினர். ஊருமடங்கிற்று. அப்  
போழ்து நாழிகைமணி யோதையும் அடிக்கடி சுணங்  
கன் குரைப்பும், காவலர் கடுகி யேகுறுங்கலிப்பும்,  
கூகையின் குழறலும், யாமக்கோழி காட்டுங் குரலு  
மன்றி வேறேரோதையுங் கேட்கப்படவில்லை. உடனே  
மதிவாணன் ஆன்மகோடிக ளனைத்தும் அயர்ந்து துயில்  
புரிவதையும் வானத்தில் மதி யுடுத்திரளொடு கலந்து  
மிளிர்வதையுங்குறித்து யோசித்து “ஊழிக்காலத்தினு  
மிவ்வாறே சருவான்மாக்களையு மொடுக்கி நம்பெரு  
மான் மிளிர்வான்போலும்” என்றான். அதன்பின் “ஓ!  
பெரும! என்னே நின்கருணை! என்னே நின்கருணை!  
நீ யோகவேடமே புனைந்துளையாயின் அனைத்துலகும்  
அனைத்துயிரு மிவ்வாறே யோகமார்க்கத்திற் றிரும்பி  
யசைவற்றிருந்துவிடு மன்றே?” என்று கூறிப் பின்  
வரும் மணிவாசகப் பெருமான்றன் திருச்சாழலைப்  
பாடிய தொடங்கினான்:

\* “தேன்பா லுகந்தாடுந் தில்லைச்சிற் றம்பலவன்  
பெண்பா லுகந்தான் பெரும்பித்தன் கானேடி  
பெண்பா லுகந்திலனேற் பேதா யிருநிலத்தோர்  
விண்பாலி யோகெய்தி வீடுவர்காண் சாழலோ” (அ)



என்னு மிப்பாசரம் பாடி இசைக்கடலிற் றினைத்  
தாடாநின்றான். அதன்பின்னர்ச் சிறிதுநேர மொன்  
றும்பேசாது மெள்ளமாய் அசைவற்று நின்றான்.  
உடனே வானத்தை நோக்கித் தலைநிமிர்ந்து கைகூப்பி  
நின்று “ஐயனே! நின்செயலெல்லாம் உயிர்கட்கு உண  
ரொணு வுறுநலங் கருதியே” என்றுரைத்துத் தனது  
பள்ளியறையுட்புக்குச் சாளரங்களைத் திறந்து வைத்து  
விட்டுப் படுக்கையைக் கையான் மும்முறை தட்டி யுத  
றியபின் பெருமாளை நினைந்து துதித்தபின்பைப்  
படுத்திக்கொண் டெறங்கினன். அற்றையிரவு கங்குற்  
போது கழிந்து வைகறைக்காலமும் இறுதியுறத் தலைப்  
பட்டது. கீழ்வானம் வெள்ளென விளர்த்தது; ஓவின  
தாரகையொளி; புறஞ்சிறைப் பொழிலும் பிறங்கு  
நீர்ப்பண்ணையும் இறங்குகதிர்க் கழனியும் புள்ளெழுந்  
தார்த்தன; மறையவருட் சில்லோர் இருக்கினும் யசவி  
னும் சந்தைசொல்லப் புருந்தனர்; வேறுசிலர் சாம  
கீதம் பாடினர்; நுதல்விழி நாட்டத்திறைவ னெம்பெரு  
மான் சோமசுந்தரக்கடவுள் கோயிலினும், அறத்துறை  
படிந்து மறத்துறை விளங்கிப் புறத்துறை மேம்பட்  
டோங்கிய மன்னவன் கோயிலினும், கோட்டையின்  
நாற்புறவாயிலினும் வால்வெண் சங்கொடு வகைபெற்  
றோங்கிய காலேமுரசங் கனைகுர வியம்பிற்று; நந்தன  
வனத்துறு நாண்மலர்கள் பொதியவிழ்ந்து நறுமணம்  
வீசின; பொய்கையம் பூவையும் வண்டர் பாண்டெய்து  
பள்ளியெழுச்சிபாடத் தாமரைக்கண் விழித்தனர்;  
கூயின பூங்குயில்; கூயின கோழி; பாடுநர் பாடினர்;  
ஆடுநர் ஆடினர்; களிறுகள் பிளிறின; புரவிகள் கனைத்  
தன; வீரர்கள் படைக்கலம் பயின்றனர்; வைதிக

வேதியர் மந்திரம் புகன்று வையையாற்றில் நீராடப் புக்கனர். அந்நாளந்திக் காலத்து அரசன தேவலான் எழில்சான்ற மங்கல மடந்தையர் சிலர் வாய்மையா ளார்தம் மாடத்தினுட்புக்கு உம்பர்ப்போந்து மதிவா ணன்றன் பள்ளியறைக்கு வெளியே நின்று இன்னிசை பாடி வாழ்த்தொலிகாட்டித் துயிலெடுப்பாநிற்ப, நந் தம் செல்வக்குரிசில் மதிவாணன் விரைந்தெழுந்து “இஃதென்னை கொல்?” என்று வெளியே சென்று பார் த்து அன்னர் அரசனனுப்பிய பாடன்மகளிரென் றோர் ந்து கீழிழிந்து காலம் நீட்டித்தலின்றிக் காலைக்கடன் கழித்துவிட்டு அவை குழுமிடத்தினை யணுகலும், வாய்மையாளர் மதிவாணனைக்கூய், “நந்தம் வழுதியர் கோமான் மாவீரவள்ளல் நின்றன் வரவினைப் பேராவ லொடு மெதிர்பாராநின்றலின், நீ யுடனே புறப்பட்டு அரண்மனை சேறல்வேண்டும். யான் முன்னர்ச் செல் லுகின்றேன். இப்போது இரவியுதித்து அரைக்கன்ன லாகின்றது. இன்னுங் கால் நாழிகைக்குள் ஆண்டு ன்னை யெதிர்பார்ப்பல்; அதற்குள் அவ்வயிற்போதுதி” என்றுரைத்தேகினர். அக்கணமே மதிவாணனும் வா சங்கொளுவிய நல்லாடை யுடுத்துப் பாசொளிக் கதிர்த் திரள் வீசுறக் கவினிய கஞ்சகந்தரித்துக் கவயமணிந்து சென்னியிற் சேகரங்கொண்டு இருமருங்கரும் நாந்தக முறைசெறிந் தொளிர, அந்தணர் ஆசிகூற, மடந்தையர் பாட, இன்னிய மியம்ப, வெளிப்போந்து, தனக்கெனப் புனைந்து நின்ற பலகாரப்பட்டவர்த்தனக் களிற்றின்மே லேறினன். உடனே பேரிகை முழங்கின; காளமும் பூரியு மொலித்தன; சங்கமேங்கின; இன்னிசை வீணை யும் யாழுமிசைத்தன வொருபால்; மாதவர் இருக்

கொடுதோத்திரமியம்பின ரொருபால்; துன்னிய பிணை மலர்க்கையினர் துதைந்தன ரொருபால்; சில்லோர் சென்னியி லஞ்சலி கூப்பின ரொருபால். இது நிற்க, மதிவாணற்கு முன்னர் ஆடன் மகளிர் அருநடம் புரிந்து சென்றனர். இனி மதிவாணனைக் கண்ட மட வாரனைவரும் “அநங்கனே யங்கம்பெற்று இவணடைந் தனன் கொல்லோ? பரங்கிரிக் குமரவேளே பரிவு கூர்ந்து இவ்வுருக்கொண்டு இம்ப ரெய்தினன் கொல் லோ? அன்றித் திருந்தெழிலியக்கன் கொல்லோ? விஞ் சையர் வேந்தன் கொல்லோ?” என்று ஐயுற்றனர். ஆயிரங்கிரணத் தலர்கதிர் ஞாயிறு மாயிரு ஞாலத்து மன்னுயிர் களிப்ப உதயத்துச்சி யுற்றாங்குக் கலைமதி வாணன் களிற்றின்மே லாரோகணித்தலும், தோரண வாயிவினும் அரமியத்தலத்தினும் மேன்மாடச் சாளரத் தினும் வண்டொடு கெண்டைகளுகளத் தாமரை மலர் கள் தளையவிழ்ந் தலர்ந்தன. உடனே அக்களிற்றா சும் கடுகெனக் கறையடி பெயர்த்தது; வீரர்கள் வாள் விதிர்த் தேகினர்.

சிறிது நேரத்தினுளெல்லாம் அவ்வரசவா பைப் பைய நடந்து வடக்கு மாசிவீதி கழிந்து கீழை மாசி வீதியை நோக்கித் திரும்பிற்று. அன்னணர் திரும்பிய களிறு அக்கணமே திடீரென்று யாவரு மெதிர்பாராத வண்ணமாய் ஒவென்று வாய்விட்டுப் பிளிற்றிற்று. உடனே வீதியின் மாந்தரெல்லாம் விலகியோடினர்; ஊடிய மகளிர்கள் உயிர்த்துணை தழீஇயினர்; நாட்டி யக்காரர்கள் நாற்றிசையும் நண்ணினர்; சிலர் இவ்வயி னோடல் வேண்டுமென்று குறிக்கொளாது அம்மதக் களிற் றெதிரேயே யோடினர்; ஒருவர்மேலொருவர்



வீழ்ந்தனர் சிலர்; வாயிற் படிக்கல்லி லெற்றுண்டு வீழ்ந்தனர் சிலர்; அம்மவோ! காலொடிந்தோமெனக் கதறினர் சிலர்; அந்தோ! கையற்றேமெனக் கரைந்தனர் சிலர்; தலை தகர்ந்தேமெனத் தளர்ந்தனர் சிலர்; இவ்வாறாக அவ்வீதி முழுதுங் கலங்கி நடுங்கு ரெய்திற்று. இதன்காரண மென்னை கொலோவென்றாய்வுழி அவ்விடத்திற் கப்பணஞ் சில கண்டனர். அவை காலிற் றைத்தே யிக்களிற் பிளிறியிருத்தல் வேண்டுமென்றுய்த்துணர்ந்த பாகர்கள் அதன் முன்வலத்தானைத் தூக்கிப்பார்த்தலும் அதனது மிகவும் மெல்லியவுள்ளங்காலில் ஒன்பான் கப்பணங்கள் ஒருங்கே யேறியிருந்தன. உடனே யதுகண்ட யானைப்பாகர் தலைவன் அக்கப்பணங்களைத் தனபல்லினிற்பற்றி வலித்து ஒவ்வொன்றையிழுத்துப் புறத்தே யெறிந்துவிட்டு அப்போதகத்தின் புண்ணுற்ற மெல்லடிக்குப் பொலம்பூந்துகில் மெல்லெனச் சுற்றியபின்னர் யாவரு மறுக்க மொழிந்து மிகக் கவலையோடும் அரண்மனைவாயில் வந்துற்றனர். உடனே நந்தம் மதிவாண வள்ளலும் அம்மழவிளங் களிற்றினின்றும் இறங்கி, எழுகடலு மெழுமுகிலும் ஒருங்குசேர்ந் தொலித்தெனத் தோலிய முழங்காநிற்பவும், பறவைகளனைத்தும் ஒரேகாலத்திற் பாண்செய்தென்னத் தொலையிய மொலியாநிற்பவும், விஞ்சை மங்கையர் மிடற்றொலி யென்ன நரப்பிய மிசையாநிற்பவும், நறுமலர் மாலைகளில் வண்டர் பொம்மென விம்மவும், யாவரும் பல்லாண்டுகூறி யருகில் வணக்கமொடு நிற்பவும், தனது வீரக்கழல் வீக்கிய வலத்தானே முன்வைத்து அரண்மனைக்குட் புக்கனன்.

மூன்றாம் அத்தியாயம் முற்றிற்று.

A ~~கெதபகிடுனெனெய்யுயர்~~  
நான்காம் அத்தியாயம்:

காதலார் காட்சி. புந்நகல்  
யுறவது — எடுக்கில் நோக்கி

இத்துணைச் சிறப்புடனும் மதிவாணன் அரண்மனை யினுள்ளே புகுதப்பெறும் போழ்தின் வாயிலின் மேனி லையினின்று மடவார் பலர் மலர் சொரிந்தனர்; பனிநீர் பொழிந்தனர்; காளமொலித்தன; சங்கமேங்கின; முரசு மதிர்ந்தன; வந்தியர் வாழ்த்தினர்; மாகதர் ஏத்தினர்; வெடிகள் வெடித்தன; வீரர்கள் தமவாட்களை வள்ளு றைகழித்துக் கையகத்தேந்தி முறைப்பட நின்றனர். உடனே புகுந்த மதிவாணனை மன்னவற்சார்ந்த பரி சனங்களனைவரும் ஆண்டு வெள்ளிடையிற் படிகத் தூண் நாட்டிப் பொற்றகடு மேலே வேயப்பெற்றுக் கீழே வெள்ளித் தலம்படுத்து நவமணிமாலைகளும் நாலப்பெற்று நாற்புறமும் பளிக்குச்சுவரா னியன்ற தோர் நடை மண்டபத்துக் கொண்டிய்த்தனர். அம் மண்டபத்தினுட் பெரிதுஞ் சிறிதுமாய இரு பொன் னிருக்கைக ளிருந்தன. அவை தம்முட் பேரிருக்கை யின் மதிவாணனை யிருத்தலும் இன்னியமெல்லா மொலித்தல் தவிர்ந்தன; சிறிது நேரத்தினுள் இன்னிசை பாடிக் கொடுபோந்தார் ஏரிளமடந்தையர் இருபதின் மர்; அவர்க்குப் பின்னர் நால்வர் வயோதிக மாதரார் நீராசனமெடுத்துப் போந்தனர்; அவர்க்குப் பின்னர் எண்மர் மங்கையர் அட்ட மங்கலங் கைகளிற்கொண்டு மெய்துவண் டண்மினர். அம்முப்பா னிருவரும் மேற்கூறிய நடை மண்டபத்தை மும்முறை வலம் வந்து மதிவாணனை நோக்கி நின்று சிறிது பாடியபின்

னர் மங்கல சேடையிட்டு நீராசனஞ் சுழற்றி நின்றனர். நின்றவக்கணமே கீழைத்திசை நோக்கிநின்ற அந்நடைமண்டபம் மேலேத்திசை நோக்கித் திரும்பிச் செல்லத் தலைப்பட்டது.

இதுகாறும் அதனைக் கண்டறியப்பெறாத பலரும் அது யானை பரியாதிய வேற்றுப்பொருள்களி னுதவியின்றித் தானே யியங்குதல் கண்ணுற்றுப் பெரு வியப் பெய்தினர்; சிலர் அசைவற்று நின்றநிலையிலேயே யோகியரென நின்றனர்; சிலர் பிளந்தவாயினராய்ப் பேசாது நின்றனர்; சிலர் தளர்ந்தவுடையினராய்த் தாழ்த்து நின்றனர். இனி யிதுநிற்க.

சேன்ற நடை மண்டபமோ அரண்மனையின் அந் தப்புரவாயிலிற்போய் நின்றது. நின்றலும் மதிவாணன் அதனை விட்டிழிந்து இளம்பிழிக ணுப்பண்ணுரு மதக்களிறென்ன ஆண்டுப்போந்த மாதராரோடும் அந் தப்புரத்தி னுட்புக்கனன். அவ்வயின் மாவீரவழுதி பொலம்பூணடைதரித்து மெய்ப்பைபுக்குக் கால்களின் வீரக்கழல்களும் கைகளின் மணிக்கடகங்களும், புயங்களின் வீரவலயங்களும், கழுத்தினிற் பொன்னி னிற்றிணித்த வருத்திராக்க மாலையோடு நவமணி மாலைகளும், தலையினின் மணிமகுடமுமணிந்து நீறுபூத்த நெற்றியனாய் ஆங்கிருந்த துணைபுண ரன்னத்தா வி யணை மிசை புன்னகைசெய்து சாய்ந்துகொண்டிருந்தனன். இருபுறமும் இவ்விருமகளி ரிருந்து வெண்சாமரையெடுத்து வீசுபு நின்றனர்.

மன்னவன் இவ்வாறிருந்த நிலையினைச் சற்றே யுற்று நோக்கின் நந்தம் மதிவாண வள்ளலது வருகையினை யெதிர்பாராநிற்கின்றானென்பது தெற்றெனப் புலனாம்.



இப்போழ்தத்திலேயே மதிவாணனும் அம்மடவாரோடும் உட்புகுந்தான். இன்னணம் புகுதல்கண்ட வழுதியர்பிரான் ஒய்யென வெழீஇ விரைந்து மதிவாணனையணுகி “வருக! வருக!” எனக்கூஉய், அவனைத் தன்கையினிற் பற்றிக்கொண்டு சென்று தான் வீற்றிருந்த மெல்லணைக்கருகிரிருந்த மணிப்பீடத்தின்கண் இரீஇயினான். இருந்த மதிவாணன் மீட்டுமெழுந்து பாண்டியர்கோளைப் பணிந்து கூறுவான்: “கன்னித் தமிழ்தழைப்பக் கன்னிநன்னா டாளுகிற்கு மன்னர்பிராஅன் வாழிய! மாஹீர வள்ளால் வாழிய! அருளறம்பூண்ட அரசே வாழிய! வையை யென்ற பொய்யாக்குலக் கொடிக் கிறையே வாழிய! எந்தங் குலமுமுதாண்ட கோமாஅன் வாழிய! நின்றனடித்தொண்டே நாளும் புரிதரல் தொழிலாக்கொண்ட அடியனேற்கு இடக் கடவதாம் ஆணையென்கொலோ? திருவுளம் புரிதல் வேண்டும்” என்று மிகுந்த வணக்கத்துடன் நின்றல் கண்ட தனித்தமிழ்நாடன் “இருத்தி!” என மகிழ்வுடன் பணித்தனன். வேந்தன் பணித்தாங்கு மதிவாணனு மிருந்தனன்.

உடனே கன்னிநாடனும் பொன்னிநாடனை நோக்கி “மதிவாண! முன்னரே நுந்தையார் தஞ்சைவாணரும் அமைச்சர் வாய்மையாளரும் நீ யெம்மாலிண்டை வருமாறு அழைக்கப்பட்டதன் காரணம் இன்னதென்றுரைத்திருப்பார். அன்றியு மிப்போழ்தத்து ஈண்டன் நிகழ்வுறு மவற்றினனும் அஃதின்னதென்றுணர்ந்திருப்பையெனினும் அதனைக்குறித்து நேரேயாமுஞ் சிறிது பேசுதல் கருகி நின்னை யழைத்தனம். அஃதென்னை கொலோவெனில் எந்தம் அருந்தவச் செல்வமகள்

இன்பவல்லியை நிற்குக் கனலிசான்றாய் மணவினை செய்து கொடுப்பான் வேணவாவுடையே மாயினேம். இதன்க னைந்தம் அரசிக்கும் பெருவிருப்பே யுளதா மென்பதற்கு எட்டுணையும் ஐயப்பாடினே. மக்கண் மனமறிந்தே வதுவை முடித்தல் வேண்டுமென்பது எந்தங் கொள்கையாதலின் நின் மனக்கோ ளுணர்வான் விழைகின்றேம்” என்று மாறர்பெருமான் கூறுமுன்ன ரே மதிவாணன் “ஓ! மன்னர் மன்ன! நின்றன் ஆணையோடு முரணவுங்கிற்பலோ? யான் நின்றன் மருகனாதற்கு யானும் எனது முந்தையோரு மென்னதவஞ் செய்தனமோ? இதுநிற்க, நின் வேண்டுகோட்கிணங்கியே நிற்கின்றேன். ஆயினும் ‘எந்தையா ரநுமதியின்றி யானென்னமிதன்கட்டலைப்படுவது?’ என்ற ஆசங்கையொன்றே யென்னுளம் நின்றுஉருப்பது” எனலும்பெரு முத்தரையன் “நுந்தையார் தஞ்சைவாணரும் இற்றை ஞான்றுமலை இவ்விடம் போதுவார். அவர் தமக்கு இது முற்று முடன்பாடே யென்று விடுத்தாள்” என்றான். என்னக்கேட்ட மதிவாணன் “அற்றேல் யானுமென் மனமார வுடன்படுகின்றேன்” என்று கூறினன்.

இவ்விருவரும் இங்ஙனம் உரையாடிக்கொண் டிருப்பழி, அந்தப் புரத்திலுள்ள அரசன்றன் உரிமை மகளிரெல்லாம் சாளரவழியாய் மதிவாணனைக் கண்ணுற்றனர். அவர்தமுள் ஒருத்தி “நமது சொக்கனார் காய்ந்தெரித்த காமனே மீட்டுந் தவம்புரிந்து முன்னையிற் காட்டின் மிக நல்லுருக்கொண்டு வந்தனன்போலும்.” என்றாள். மற்றொருத்தி “மோகினி யுருக்கொடுதாரு கவனத்து இருடியரையுஞ் சுராசுரரையு மயக்கியமாலேயின்று இவ்வயின் ஆண்மோகன வருக்கொடு மங்கை

யரை மயக்குவான் வந்தனனேயோ?” என்றுள். இன்னொருத்தி “அற்றன்று! நந்தஞ் சொக்கலிங்கப்பெருமானே நமது மன்னற்கு ஆண்மகவின்மைபற்றி மருகனாகப் போந்தனன்கொல்லோ?” என்றுள். வேறொருத்தி “அஃதாமன்று. திருப்பரங்குன்றத் தினிதமர் செவ்வேள் தேவசேனையாரையும் வள்ளியம்மையையும் மணந்துகொண்டதுடனமையாது நம் இன்பவல்லியையுங் கைப்பிடித்துக் கோடற்பொருட்டே மதிவாணனாகப் போந்தனன்மமா!” என்றுள்.

மதிவாணன்றன்காட்சி அரசனதுரிமை மகளிர்தம் மனத்தின்கண் இத்தகைய வெண்ணங்களை வினையாநிற்ப, நந்தந்தலைவி இன்பவல்லியின் பாங்கிமார் மனத்தின்கண் இன்னதன்மைய வெண்ணங்களை வினாத்தனவென்றதையு மொருவாறு தெரிப்பான் புகுகின்றும்: “ஓ! நந்தம் இன்பவல்லியே யெவ்விதத்தினும் பாக்கியவதி! அவள் செய்ததவமே தவம்!” என்று ளொருவனிதை. “இம்மதிவாணனையும் நம்மின்பவல்லியையுந் தவிர்த்து இவ்வாறு எல்லாவிதத்தினும் பொருந்திய வேறு தலைவன்றலைவியர் இவ்வுலகின்கணுளரோ?” என்று ளொருமாத. “இம்மதிவாணனையு மின்பவல்லியையும் யானெந்நாளும் பிரியாது அவர்தமோடுநின்று அவர்க்குக் குற்றேவல்செய்து வாழப்பெறுவேனேல் அதுவே யானிம்மையிற் பெறத்தக்க பெறும்பேறு” என்று ளொருபாங்கி. “ஐயோ! யான் இன்பவல்லியாகப் பிறந்திருக்க லாகாதோ? பிறந்திருப்பேனேல் ஈதோ காணப்படும் இன்பக்குரிசிலை யடையாதிருப்பேனோ?” என்று விம்மின ளொருமடந்தை. “இவ்வானந்த வள்ளல் என்மீது கருணைகூர்ந்து தன



படங்களுளொன்றெனக் களிப்பனேல் அதுகொண்டு யானுயிர் வாழ்வல்” என்று ளோரரிவை. “ஓ! மதி வாண மன்மதனே! என்னையேனோ இவ்வாறு துன்புறுத்துகின்றாய்? ஒருமுறையேனு மென்னை நோக்கித் திரும்பிப் புன்முறுவல் புரியாயோ?” என்று ளொரு பெதும்பை. “அம்மம்ம! என்செய்கோ? இவனைக்கண்ட வுடன் எனக்கென்னையோ செய்கிறதே! இன்னதென்றறிகிலேனே!” என்று மயங்குவா ளொருபேதை. “ஓ! காட்சிக்கினிய கவினுடைய கந்தருவனே யிம்மதிவாணன்! இசைநலஞ்சான்ற இன்பவல்லியும் இவற்கீடே யாயினும்—” என்று எடுத்த வாக்கியத்தை முடிக்கலாற்றாது பெருமூச்செறிந்தா ளொருதேரிகை. “பிறர் மனங் கவருமாற்றல் இவன் எம்முனிவர்பாற் கற்றுப் பயின்றான்? அம்முனிவர்தம்மை யானறிவேனெற் சிறிதுபோதுந் தாமதியாது அவர்மாட்டுச்சென்று அதனைக் கற்றுணர்ந்துவந்து இம்மதிவாணனை யான் கவர்ந்து கொள்ளேனோ?” என்றேங்கினு ளொருநங்கை.

இவ்வாறு இன்பவல்லியின் தோழியருட் பல்லோர் கூறிமயங்காதிற்ப எஞ்சிய சில்லோர்,

“தூவிரி தாமரை தொலைத்த கண்ணினன்” எனவும்,

“தீவிரி யாம்பலிற் சிவந்த வாயினன்” எனவும், (க)

‘மந்தர மலையினை மாணு மார்பினன்’ எனவும்,

‘விந்தையுங் களித்துற வீங்கு தோளினன்’ எனவும்,

‘சந்தர வடிவுடைச் சோதி மேனியன்’ எனவும்,

‘இத்துவும் வெளுத்தன னிவனைக் கண்டன்றோ?’ (க௦)

எனவுங்கூறி மகிழாரின்றனர்.

இதற்கிடையில் இன்பவல்லியின் உயிர்ப்பாங்கி மதிவாணனைக் கண்டவக்கணமே கடுகிச்சென்று நந்தந் தலை

வியின் கன்னிமாடத்தினுட் புகூஉச் சாளரவாயிலை  
மெல்லெனத்திறந்து மதிவாணனிருக்கும் நிலையினை  
யெம தின்பவல்லிக்குக் காட்டினின்றாள். அவ்வமயத்து  
யாழ்கைக்கொண்டு கல்லும்புல்லுங் கரைந்துருகுமாறு  
இசைவாரியிற் படிந்து ஆடிக்கொண்டிருந்த இன்ப  
வல்லி யுடனே 'யெழுந்து தன்னுயிர்ப்பாங்கி நிற்குமி  
டன்சென்று பார்த்து நின்றாள். கருதலளவைக்கு  
மேற்பட்டு நலங்கனிந்து நின்றாளை அண்ணலு நோக்  
கினு னவளு நோக்கினாள்.

பெண்களி விழிக்கயல் பிரான்றன் றுமரைக்  
கண்களிற் பாய்ந்தன காமர் வண்டென  
வுண்களி நறவுவேட் டொளிர னுண்விழி  
பண்கொள்வாய்க் குழுதத்துப் பரந்து வீழ்ந்தவே. (கக)

இருவரு மொருவரையொருவர் மீட்டும் மீட்டும்  
பார்த்தனர். அங்ஙனம் பார்த்தும் அமைபாது,

விம்மினர் வியர்த்தனர் வெய்து யிர்த்தனர்;  
அம்மவோ! அன்னர்தாம் படும வத்தைக்  
ளெம்மனே ரானெடுத் திபம்பற் பாலவோ? (கஉ)

ஒளிர்கின்ற வீருடற்கு மோருயிரே யாயினாரென்றக்  
கால் யாம் அதற்குமே லேதேனு மெடுத்துப்பேசுத லறி  
வின்மையின்பாற் படுமேயன்றி வேறன்று.

அதன்மேல் வழுதியும் அவன்றன்மருகனாவானுங்  
காலந்தாழ்த்தலின்றிச் சிற்றுண்டி கொள்வானெழுந்த  
னர். எழுந்து செல்வுழி யடிக்கடி பெங்குரிசில் மதிவா  
னைத் திருமித் திருமித் தையலர் தலைமணி யின்பவல்லி  
யிருக்குஞ் சாளரவாயிலை யுற்றநோக்கினாள். அப்பைந்  
தொடியும் ஒவியப்பாவைபோ லசைவற்றுநின்றனள்.

இவ்விருவர்தஞ் செய்திகளையும் பிறரறியாவகை யுய்த்  
துணர்ந்துகொண்ட மதிசுலமருமான் மாவீரவழுதி  
தனக்குள்ளே யிளநகை யரும்பினன். சிறிதுபோழ்தி  
னுண் மைந்து சாவிளங் களிற்றினை நிகர் மதிவாண  
னும் மறையப் போயினான்; மாதரா ளின்பவல்லியும்  
மின்னென மறைந்தாள்.

மறைந்த மடந்தையும் பைப்பைய நடந்து சென்று  
தன்னைமறந்து நாத்தடுமாறி “ஐய! என்னுயிரன்ப!”  
வென மெல்லென மொழிந்து அவ்வயினிருந்ததோர்  
மலரணையின்மீது வீழ்ந்தனள், புரண்டனள், விம்மி  
னள், விழைவினாற் பல நினைந்தனள், பிறர் செவியிற்  
பட்டும் படாதுமாய்ப் பலபேசினள். இவை யனைத்  
துங் கண்டுங் கேட்டும் நின்ற தோழியர் விரைந்து  
போந்து அருகர் நின்று என்னென வினாவினார். இன்  
பவல்லி அவ்வண்ணம் வினாவினார்க்குத் தானொன்று  
மெதிர்மொழி யியம்பிலள்.

‘கோள்விடத் தேளினாற் கொட்டப் பெற்றவோர்

கள்வனின் மனந்தவக் கசிந்து விம்முவா

ளுள்வழி யுற்றனோ புரைக்கி லாமையாற்

றெள்வரிப் பாட்டிசை செய்தும் யாமெலாம்.’

(க௭)

என்றன ரெழுந்தன ரிசைசெய் வான்புகூஉத்

துன்றிய கருவிகைத் தொட்டுப் பாண்செயக்

கன்றின எவரைக்கூய்க் கரங்கு வித்த’நீ

ரென்றனைத் தனியின்விட் டிருத்தி ரோ’வென்றாள். (க௮)

என்னக்கேட்ட இசைவல்ல பாங்கியரெல்லாம் தாங்  
கொணர்ந்த யாழ் முதலிய இசைக் கருவிகளை வாசித்தல்  
தவிர்ந்தனர். இவ்வாறாக வேறு பாங்கிமார் சிலர் இன்  
பவல்லி யிருக்குநிலையை புணரகில்லாது தாம் நாடொ



றும் பயிலுறா உம் வழக்கம்போல அற்றைஞான்றினும்  
ஒடிவந்து,

‘காவிற் புகுந்தே சுடிரீர் னாடிப்

பூவும் பறிப்போம் பொழுதில்லை காணெம்

மாவிக் குகந்தா யடியேமொ டின்னே

மேவின்ப வல்லீ! வினையாட வாராய்’

(௧௫)

என்று விளித்து நின்றனர். அதற்கொன்றும் இன்ப  
வல்லி விடைகொடாமை கண்டு ‘இஃதென்னே!’ யென்  
றெண்ணி யுழையுள ஏனைத் தோழிமாரை வினவினர்.  
அவர்களும் இவர்களைப்போலவே உண்மையறியாத  
பெதும்பைப் பருவத்து மடவாராயினார்.

இவ்வாறு இவையாவற்றினைபுந் தம்மெதிரே நிகழ்க்  
கண்ட சிலதிப் பெண்டிர்ந் சில்லோர் பெருந்தேவிபாற்  
சென்று கோமகடன்மையை வகுத்துக் கூறினார். அது  
கேட்ட தேவி செவிலித்தாயரோடும் ஏனைய அந்தப்புர  
மகளிரோடும் கடுகிச்சென்று இன்பவல்லியின் கன்னி  
மாடம் புகுந்து தன்னருஞ் செல்வப்புதல்வியைக்  
கண்டு அவளைத் தனவிரு கரத்தினும் வாரியெடுத்து  
அணைத்து உச்சிமோந்து புல்லி முத்தமிட்டுத் தன்மீது  
சார்த்திக்கொண்டு அவளைத் தனது அங்கையான் மெல்  
லெனத் தைவந்தனள்; சுந்தனச் சிவிறிகொண்டு இன்  
பவல்லி முகத்தினில் இளங்கான் மெல்லெனத் தவழு  
மாறு வீசினள்; செவிலி சாந்த மணிந்தனள்; ஒருத்தி  
பனிநீர் தெளித்தனள்; ஒருத்தி சாளரவாயில்களைத்  
திறந்து வைத்தனள்; ஒருத்தி அது கூடாதென்றடைத்  
துவிட்டனள்; ஒருத்தி யிவையனைத்துங் கண்ணொச்சி  
லென்றெண்ணித் திட்டி கழித்தனள்; ஒருத்தி சொக்க  
லிங்கப் பெருமானை வேண்டித் திருநீற்றுக் காப்பிட்

டனள். இவ்வாறு மகளிர் பலரும் பல்வகைச் சீத  
னோபசாரமுஞ் செய்பாநிற்பச் சிறிது மயக்கந்  
தெளிந்து எந்தம் இன்பவல்லி மலரணைமீது மெல்லெ  
னச் சாய்ந்துகொண்டனள். சுற்றியிருந்த மடவாரணை  
வரும் அவள் முகத்தையே பார்த்து நின்றனர். அது  
கண்ட இன்பவல்லி யேதோ மொழிவான் முயன்றும்  
அது முடியாதாயிற்று; உடனே யவளிரு விழிகளும்  
வெண்முத் துதிர்க்கீன. இஃதுணர்ந்த பெருந்தேவி  
மனமுடைந்து,

‘பெண்ணே! அழேஎல்! பிணையே! அழேஎல்!!

கண்ணே! அழேஎல்! கனியே! அழேஎல்!!

எண்ணே! அழேஎல்! இறைவீ! அழேஎல்!!

பண்ணே! அழேஎல்! பாவாய்! அழேஎல்!!’ (கக)

என்று வாய்விடுத்தாற்றினள். இன்னணை மாற்றக்  
கேட்ட கோமகளது அதரந் துடித்தது; ஆகம் நடுங்  
கிற்று. இதுகண்டு சிலர் திகைத்து நின்றனர். அவ்வ  
ளவில் இன்பவல்லியுஞ் சிறிது தலைநிமிர்ந்து தாயினை  
நோக்கி “என்னே! அம்மா!” என்றனள். எனலும்  
பெருந்தேவி “ஒன்றுமின்று” என மெல்லென மொழிந்  
தனள். அருகினிருந்த மாதாரெல்லாம் சிறிது துக்கந்  
தவிர்ந்து உபசார்தஞ் செய்யத் தலைப்பட்டனர். அப்  
போழ்த்தத்து இன்பவல்லி கையமைத்துக் கூறுவாள்:  
“அம்மா! என்னிடத் தொருவகை வேற்றுமை நிகழா  
நின்றது.

அறிவொடுங்கி நின்றதுவா லருஞ்செல்வ மடைந்தவெலாம்  
பறிகொடுத்தார் போலமனம் பதறுமா லம்மாவோ!  
பறிகொடுத்தார் போலமனம் பதறுமே யானாலும்  
வெறிகொளும்வண் டெனமிட்டு மிக்கமகிழ் மேவுறுமால்” (கௌ)

என்னக்கேட்டு நின்ற உயிர்ப்பாங்கி இன்பவல்லியைப்  
பார்த்துப் புன்முறுவல் கோட்டிப் பின்வருமாறு பாடி  
னள்:

‘யாணர் மேனிய விற்பவல் வித்தையால்!

வேண வாவினின் மேவிய நன்மதி

வாண வீரனும் வந்தன னென்றுகல்

யாண மின்னே யினிதி னடக்குமால்.’

(கௌ)

இதுகேட்ட நங்கையர்சிரோமணியும் இளநகை  
யரும்பினாள்; அண்மையி னிருந்தவனைவரும் ஆனந்த  
முற்றனர். இனி இதுநிற்க.

சிற்றுண்டி கொள்வான் சென்ற வேந்தனும் வீரனும்  
அரண்மனையி னொருசார்ச்சென்று நின்றனர். நின்ற  
லும் மங்கையரிருவர் பொற்கலங்களிற் றண்ணி ரேந்  
துபு நீட்டினர். அவற்றி னீரினால் அவர்க ளிருவருங்  
கால்கழீஇக்கொண்டு உட்புக்கனர். புக்கவளவில் மதி  
வாணன் சிறிது பிரமித்து நின்றனன். அவ்வயின்  
எதிரே யொரு சிறு வாழைச்சோலை காணப்பட்டது.  
வாழைகளி னிடையிடையே மணங்கமழ் மலர்ச்  
செடிகள் நின்றன. இவையிற்றி னடுவண் ஓரழகிய யந்தி  
ரவாவி யிருந்தது. அவ்வாவியி னின்றந் தண்ணீர்  
மேலே யெழும்பிப் பஹ்ரிபாகிச் சிதறிக்கொண்டி  
ருந்தது. இத்தகைய சிறு சோலையூடே யிளந்தென்  
றல் இனிமையாய் வீசிற்று. இவ்வாறு வீசுறா உங்  
காற்றி னூற்றின்ப நுகர்ந்த மதிவாணன் உடல் புள  
கித்து உரோமஞ் சிலிர்த்தனன். அதன்பின்ர் அவ்  
வாவியி னணித்தா வொரு மண்டப மிருந்தது. அம்  
மண்டபத்தினுட்சென்று அரசனும் அண்ணலும் ஆவயி  
னிருந்த ஆதனங்களின் வீற்றிருந்தனர். அக்கணமே



பல்சுவை யுண்டியும் படைக்கப்பட்டன. உடனே யவ்விருவருங் காலந் தாழ்த்தலின்றி யுணவுகொள்ளு வானபுக்கனர். புக்குழி நிகழ்ந்த சம்பாஷணையில் இன்பவல்லியையேபற்றி யெண்ணிக் கொண்டிருந்த மதிவாணன் அரசன்றன் வினாக்களுக்கு விடைசொல் லத் தாழ்த்தும், மீட்டும் வினவியும், ஒன்றுகிடக்க வொன்று சொல்லியும் மயங்கினன். உதுகண்ட மன் னவன் புன்னகை புரிந்து சிறிதுநேரம் வாளாதிருந் தனன். இவ்வாறு மதிவாணன் மயங்குதற் கெய்திய காரணம் இன்னதென்று மிகவெளிதி னுய்த்துணர்ந்து கொண்டனன்; கோடலும் நகைத்தனன். நகைத்த வப்போதுதான் மதிவாணன் தன் மாமனாவானே நோக் கித் “தாங்கள் நகையரும்புத லென்கருதிபோ?” என வினாயினான். வினவலும் வேந்தன் “ஐய மதிவாண! நீ யெந்தம் மகள் இன்பவல்லியைப் பார்த்தல் வேண் டாவோ? நீவி ரிருவருமன்றே நெடுநாள் ஒருமித்து வாழுநர்? அற்றாக நுந்தையும் யானுமா நும்மிருவர்க் கும் மணவினை செய்து முடித்தபின்னர் ஏதேனும் விருப்ப வேறுபாடு நிகழின் அது பலவகைத் துன்பங் கட்கு மிடனாகு மன்றே?” எனலும் மதிவாணன் ஒன் றுஞ் சொல்லாது மோனவிரதம் மேற்கொண்டனன். உடனே யரசனு மெழுந்து மதிவாணனைக் கையிற் பற் றிக்கொண்டு அச்சோலையினின்று மேகி வேறோரறைக்க னுறதலும் அவர்க ளெதிரே பெரிய படமொன்று, மந்தநகை செய்வதுபோலத் தீட்டப்பெற்றது, நின்றது. அதுகண்ட மதிவாணன் “யான் கன்னிமாடத் தும் பார்க்கண்ட காரிகையே யிவள். அதற் கையப்பா டென்னை?” என்று அவ்வோவியத்தருகே சேறலும்

அதன்கீழ் ‘இன்பவல்லி’ பென்றெழுதி யிருப்பக்,

கண்டனன் களித்தனன் காத லித்தன  
 னெண்டகு மிளநகை யினித ரும்பினன்  
 ‘விண்டபூங் குமுதமும் வெள்கும் வாயின  
 லுண்டன ஞவனென துளச்சை வேந்தனே!’ (௧௯)

என்றான். என்னக்கேட்ட வழுதியும் அவனை யவ்  
 விடமே விடுத்துவிட்டுத் தான் கன்னிமாடஞ் சென்  
 றான். சென்றதை மதிவாண னறிந்திலன். இனித்  
 தனித்துநின்ற மதிவாணன் இறைவனைப் பற்றிய  
 வெண்ண மிலனாய்ப் பின் வருமாறு தனக்குள்ளே  
 பேசாநின்றான்: “எல்லா நலனு மினிமையிற் கலந்  
 துருவாகிய பெண்ணே! உன்னை யா னென்னுயிர்த்  
 தலைவியாக் கொள்ளப்போகின்றேன் என்ப தொன்றே  
 யன்றோ என்னை யிப்போழ்தின் மகிழ்வியாநிற்பது?  
 எனினு முன்னை நோற்கண்டு நினது இன் சொலமு  
 தம் பருகுவான் விழைகின்றேன். உன்னை யான்  
 கைப்பிடித்துக் கொண்டு உன்றன் கருங்கூந்தலில்  
 வெள்வீ மிலையப்பெறும் பேறு இன்னும் எத்துனை  
 ஞான்று நீட்டித்து எய்துமோ? ஒ திலகவாணுதற் கோ  
 தாய்! நீ பென்றன் ஏற்புற வணியுந் திறத்தினைக் கடி  
 தினிற் காண்பை. ஒ செவ்விதழ் வெண்பற் சிறுநகைப்  
 பாவாய்! நீ யிளநகை புரியாநிற்பது என்னை நோக்  
 கியேபோலும்!! ஒ! இனி பொருகணமேனுந் தாமதி  
 யேன். கன்னியெனினுங் காதலியாதலின் உன்னைத்  
 தொட்டு ஒருமுத்த மிடுகின்றேன்கான்” என்று கூறி  
 அவ் வோவியத்திற் கோர் முத்தமிட்டுத் திரும்பலும்  
 இறைவனைக் கண்டான் கலங்கினான்; உடனே மதிவா

ணன்றன் செந்தாமரையெனச் சிவந்த முகமும் வெண்டாமரையென வெட்கத்தினால் விளர்த்தது; நிமிர்ந்த தலையுந் தானே குனிந்தது; நிலமகள் தன்னை மதிவாணன் இதுகாறுங் கண்ணினை கொண்டு பார்த்திலனென்று கொண்டிருந்த கோபமுந் தணிந்தனள். மன்னவன் மாவீரவழுதியும் “என்னே! மதிவாண! நீ யொருவகையர்க்க் காணப்படுகின்றனை! நின்செயலனைத்தையுங் கண்ட யாம் கழிபே ருவகைபூத்து நிற்கும்போது நீ வேறுபடக் காரணம் யாதுகொல்?” என்று தன் மருகனாவானைத் தன புயங்களிற் றழீஇயினான். தழுவலுஞ் சிறிது இயற்கைப் பணிவினானும் நாணத்தினானும் திருமியவள்ளல் தன்னெதிரே நின்ற ஓவியத்தின் மெய்யுருவை மாடத்தும்பர்க் கண்டனன். அப்போழ்தில் தன்னருந்தேவி யின்பவல்லியுந் தன்னை யரசன் கண்ணுற்ற நிலையினிற் கண்ணுற்றிருப்பாளோ என்ற ஐயத்தோடு கூடிய அச்சம் வெட்கமாய்த் திரிந்து வெளிப்பட்டது. படலும் மதிவாணன் உடல் சிலிர்த்தனன். இதுகண்டு வழுதியும் மதிவாணனைப் பிடித்துக்கொண்டு மாடத்தும்பரேறினன். ‘காதனோய் கொண்டு வருந்தும் செம்மல் மதிவாணன் ஒருவேளை பேறுங்காற் படிமிசை யிடறி வீழ்ந்திடி னென்செய்வது?’ என்று கருதியே அவனைக் காவலன் கையிற் பிடித்துச் சென்றனன்போலும்!

கண்டவக் கணத்தினே காதல் கொண்டிடா  
தெண்டகு மன்பின ரெவர்கொ லாபவோ?


(20)

நான்காம் அத்தியாயம் முற்றிற்று.



ஐந்தாம் அத்தியாயம்:

புலவர் மருகன்.



மேலை மாசி வீதியின்கண் வடபுறத்தில் வெண்  
சுதை நன்கு தீற்றிய வீடொன்றுளது. அதன் வெளிப்  
புறத்தே சிறிதும் பெரிதுமாய் தெற்றிக ளிரண்டுள.  
அவற்றுட் பெரிய தெற்றியிலொருவன் செந்தமிழ்நூலுங்  
கையுமா வுலாவுதலை யுற்று நோக்கின் அஃதோர் தமிழ்ப்  
புலவரது இல்லமாயிருக்கலா மென்றுன்னுதற் கிட  
னுண்டு. இனி யுட்புகின் ஒரு சிற்றிடைகழி யுளது.  
இவ் விடைகழியின் தென்பாங்க ரோரறை சிறிது  
செவ்வனே யலங்கரிக்கப்பட்டிருந்தது. அவ்வறைக்  
குத் தவக்குறிய சாளரங்களிரண்டிருந்தன. அவை  
யிற்றினுள் ஒன்று மட்டுமே பென்றுந் திறந்திருக்கும்.  
கீழ்மேன் மதில்களை யடுத்துப் பெரிய மரப்பெட்டிகள்  
ஏழெட்டிருந்தன. அப்பெட்டிகளின்மீது பணையோ  
லைச் சுவடிகள் அவிழ்ந்தன சிலவும், கட்டியன சில  
வும், மையுண்டன சிலவும், செல்லுண்டன சிலவும்,  
சிதறுண்டன சிலவும், முறிந்தன சிலவும், தொளையுண்  
டன சிலவுமாயிருந்தன.

இத்தகைய அறையின் கண்ணே அற்றை ஞான்று  
காலை பொருவன் ஏதோ மிகக் கருத்துடன் தேடு  
வான்போலத் தேடிக்கொண்டிருந்தனன். இனி யவ்  
வறையினுட்புகாது மேற்சென்றக்கால் ஓரகன்ற கூட  
முளதாகும். அக்கூடத்தின்கண் நீலக்கம்பல மொன்று  
விரித்திருந்தது. அக்கம்பலத்தில் நால்வ ராடவ ரிருந்  
தனர். அவர்களுதிரே யோரிருக்கை, பிரம்பினாலாயது

இருந்தது. அதன்கண்ணே மெல்லணை யொன்றன்மேல் வயோதிகரொருவர் வீற்றிருந்தனர். அவர் நன்னர் வளர்ந்த யாக்கைபர்; உற்பலம் போன்றினி தொளிரு மேனியர்; குஞ்சியென்னுங் கோதறு தலையினர்; நீறு பூத்த நெற்றியர்; அண்ணலா ரக்கமலை யளவில வணிந்த களத்தினர்; அடிக்கடி 'திருச்சிற்றம்பலம்' என்னும் நாவினர். அத்துணைச் சிறப்புவாய்ந்த பெரியோர் தம் எதிரிருக்குநராய மாணவரை நோக்கி "மைந்தர்காள்! நந்தம் மறையவர்கோமான் மாறநாயனார் சோமயாகஞ் செய்வான் விழைந்து பல்லாண்டுகளாக அதற்கு வேண்டிய பல்வகைத் துணைக்கருவிகளையுஞ் சேர்த்து வைத்துக்கொண்டு நந்தந் திருநாவலூர் வள்ளல் ஆளுடைய நம்பிக்குத் தங்கருத்தை வெளிப்படுத்துவானுன்னி அவர்த மிருப்பிடமாகிய பரவை நாச்சியாரது திருமாளிகைக்கட் புக்கனர். அந்நேரம் நாச்சியா ரருகினிருந்து சுண்ணந்தீற்றிய வெள்ளிலைச்சுருள் பரகுடன் மடித்துக்கொடுப்ப, நம்பியார் வாயினிற் கௌவிமென்று மென்று தின்றுகொண்டிருந்தனர். அந்நிலையிற்கண்ட மாறர் அவ்விருவரையும் ஆசீர்வதித்துத் திருநாவலூரரை நோக்கி "ஐய! நம்பி! நீ யெம்பெருமான் முக்கட் கடவுளது நல்லருண் மேவினை; அவரும் நிற்பாற் பெருவிருப்புடையராய் நீ வேண்டின யாவும் வேண்டியாங் களியாநின்றனர். ஆதலின் நின்னிடம் யானொன்று வேண்டு வல். அதனை மருது எந் குதவுதல் வேண்டும். அஃதென்னோவெனில் யான் சோமவேள்வி செய்வான் விரும்பி யுரியவுபகரணங்களனைத்தையும் ஒருங்குகூட்டி வைத்துளேன். அவ்வேள்வியினிடத்து நந்தந் தியாகராசப் பெருமானே

நேரிற்போந்து அவியேற்றுக் கொள்ளுமாறு செய்தல் வேண்டும்” என்றனர். எனலு மெங்கள் சுந்தரக்குரிசில் சொல்வார்: “ஓ! தீக்கிதர்பெரும! நுந்தம் விருப்பம் மிகச் சிறப்புடைத்தே. ஆயினும் அண்ணலார் கருத்தறியாது யானொன்றுஞ் சொல்லுதற்பாலெ னல்லேன். எனினும் தும்பொருட்டு என்னுலியன்ற வளவு முயன்று பார்ப்பல்” என, மாறநாயனார் விடைபெற்று வீட்டிற் கேகினர். அதன்பின்னர் அஞ்ஞான்றைக் கங்குற் போழ்தினிற் கடவுளைக்கண்டு பரவைநாதர் மாறர்தங் கருத்தினைப் பெருமானிடங்கூறி ‘அவர் மாட்டு நீவிர் கருணைபுரிதல் வேண்டும்’ என்றலும் தமிழ்வலைப்பட்ட டோன் சாற்றுவான்:

‘தன்னிதய மெற்களியாத் தகையுடைய மாறனுக்கோ  
வென்னுருவங் காட்டியவ னின்னவியேற் றிடல்வேண்டும்?’

என, அம்பிகைபாகன்றனன்பர் ‘நீவிர் என் பொருட் டேனுஞ்சென்று அவரிடும் அவியேற்றல் வேண்டும்’ என்று மீட்டும் வேண்டலும், புற்றுதித்த பிஞ்ஞகன் ‘அற்றேல் யான் வேடுவக் கோலத்தொடுஞ் சென்று அவன்றன் அவிக்கொள்வல். மற்று, யானின்ன கோலத் தொடும் போதுவல் என்று நீ யவற்குக் கூறுதல் தவிர்தி’ என்று போயினன். வழிநாட்காலை நந்தஞ் சுந்தரமூர்த்தி சுவாமிகள் ‘மாற நாயனார்க்கு மதிசூடிய வேணியார் வந்தவியேற்பார்’ என்று சொல்லி விடுத்தனர். உடனே மாறரும் பெருங்கருணைப் பித்தர்தம்பிராணை வேண்டிச் சோமவேள்வியைத் தொடங்கினர். யாகசாலை யும் பெரிதாக வகுக்கப்பட்டது. பல்பிளவுபட்ட பார்ப்பனக் குழாமுங் கூடிற்று. ஆதுலர் கூட்டமு



மடைந்தது. சிவபெருமான்றன் காட்சியைக் காண்கிற்பா னேனையோருங் கூடினர். வேதகோஷம் முழங்கிற்று. சைவச் சிறுர்களெல்லார் தேவார திருவாசகத் திருமுறைகளை யோதிக்கொண்டே யொருபுறம் விளையாடினர். வேள்வியு மொருவாறு முற்றி அவிபகரு மமயம் வந்துறலும் சொன்னசொற் றவறாச் சோதிமேனியன் தான் வேடுவத் திருக்கோலங்கொண்டு உலகின்ற அம்மையைத் தன்னுருவிற்கேற்ப வேடுவிச்சியுருக்கொளச்செய்து, தனது சிவகணங்களனைத்தையும் வேட்டைநாய்களும் பன்றிகளு மாக்கிக்கொண்டு, முத்தலைச் சூலமொன்று கையகத்தேந்தி மகச்சாலையை நோக்கி வாராநின்றனர். அதுகண்ட யாகசாலைக்கணிருந்த வேதியர் யாவரும் ஓய்யெனக் கூயெழுந்து அவர்தமை வாய்க்கு வந்தவாறெலார் தெழித்து அடித்துத் துரத்தவும் புக்கனர். அன்புவலைப்பட்ட வண்ணல் தன்னை வைதடித்துத் துரத்தியும் திருமி யேகலனாகித் தன சிவகணங்களை நோக்கலும் நாயும் வன்றியுமாயிருந்த அன்னார் அங்ஙனம் பெருமான்மாட்டு இறப்பப் பெருந்திங்கிழைத்த அப்பாவியர்மீது பாய்ந்து கடித்துக்கொன்று மகச்சாலை முழுதும் பிணச்சாலை யாக்கினர்; அதான்றியும் அந்தணர்பொருட்டு ஆண்டு ஆக்கியிருந்த நெய் பால் தயிர் அடிசின் முதலிய யாவற்றையும் அப்பொய்ஞ்ஞமலிகளும் பொய்வன்றிகளும் உண்டு கழித்தன. உடனே கிராதரூபக் கிரீசனும் தன்னையே மனத்தின்கட் சிந்தித்து அவியினைக் கைக்கொடு தன் வரவினை யெதிர்பாராநிற்கும் யச்சவாவின்பால் விரைந்து சென்று நின்றலும், கிருதார்த்தனாதல் வேண்டிநின்ற மறையவர்தலைவர் உடனே அவி

யினை வேடுவக்கோலமுறு விடையோன்றன் கையினிற்  
சிறிதும் ஐயுறுது பெய்தனர்; அதனை யெம்பெரு  
மான் அகடரவுண்டு ஏற்றுக் குன்றின்மேலிருந்து  
காட்சி கொடுத்து அவர்தமை யுய்யக்கொண்டனர்.  
இதுபற்றியன்றே யவர் சோமாசிமாற நாயனாராயதூஉ  
மென்க” என்று சொல்லாநிற்ப, அவ்வீட்டின் மாடத்  
தும்பரோ ரறையின்கண்ணே யின்னிசைப்பாட்டும்  
மன்னிசைக்கல்வியும் வல்லளாய், எழிலுங் குணமு  
மியைந்த பூங்கொம்பராய் மிளிர்ந்தரும் ஓரிளம்பரு  
வப்பெண் தனது வாரகுழல் கோதி முடித்துக்கொண்டு  
நின்றாள்.

அப்போழத்ததுக் கரியமாலனைய காளையொருவன்  
விரைந்து அவட்குப் பின்புறம்போந்து அவடன விழி  
களிரண்டையுந் தன்னிருகையா விறுகப்புதைத்துக்  
கொண்டு நின்றான். அன்னன் மொருவன் கண்  
புதைத்ததுணர்ந்த அந் நங்கை “விடுதி விடுதி விடுதி”  
என்று மெல்லெனக் கூயினள். அதற்கவன் “இதுவே  
நந்தமக்கேற்ற நல்ல விடுதி” என்று கூறி நகைத்தனன்.  
என நகைத்தலும் அவள் “மாயவ! இஃதுனக்குத் தக்க  
தன்று. நிற்பெருந்தன்மையோ டேலாது. என்னை  
விட்டுவிடு. அல்லாக்கால் யான் உரத்த குரலினில்  
எந்தையைக் கூவுவேன்” என்று வெகுண்டனள்  
போலக் கூறினள். உடனே மாயவன் தன்னிருகங்  
களையும் வாங்கிக்கொண்டு அவட்கு முன்புறம் போந்து  
“அம்மா! கயற்கணி! அடியேன்மீதும் அத்துனை  
வெகுளியோ?” என்றனன். இதுகேட்ட கயற்கணி  
“யான் நன்றாய்க் கோதி முடித்திருந்த கூந்தலவிழ்ந்து  
குலைந்துவிட்டதே! இனி யென்செய்வது?” என்றாள்.

அதற்கு மாயவனுடனே “கொண்டலுங் கறுத்து நிகர்க்  
 கலாது தங்கண்ணீர் சொரிந்து உருவழியுமாறு புரியும்  
 நின் கூந்தலை யான் சீவி முடிக்கின்றேன்” என்று  
 அவளது கூந்தலைப் பற்றப் புகுமளவினில், அவள்  
 சிறிது விலகிக்கொண்டு நின்று “நீ யென்னைத் தவிர்த்து  
 வேறெம் மங்கையையுங் கனவினும் விழையேன்’  
 என்று சொக்கலிங்கப் பெருமானறியச் சத்தியஞ்  
 செய்து வாய்மொழி கூறினாலன்றி நீ யென் கூந்தலைத்  
 தொடற்பாலையல்ல” என்றாள். சிறிதுபோதுந்தாமதி  
 யாது உடனே மாயவன் “அங்ஙனமே செய்வல்;  
 சொக்கலிங்கப் பெருமானது தலையினும் அறைவல்.  
 அதனைப்பற்றி நீ யையுறலொழிக. ‘நீ வேறு யான்  
 வேறு’ என்னு மெண்ணமும் என்மனத் தெப்பொழு  
 தேனும் நிகழ்ந்திற்றிலது. இஃதுண்மை” என்று  
 வாய்கூசாது மொழிந்தனன். அதனை மெய்யெனத்  
 தெருண்ட மங்கைகயற்கணி யுடனே புன்முறுவல்  
 கோட்டிச் செந்தாமரைமுகஞ் சிவந்து நின்றனள்.  
 அஃதுணர்ந்த மாயவன் அவளை யணைந்து தன  
 கரங்களாற் றழுவுபு அவளை இருகபோலங்களினும்  
 அகங்குழைய முத்தமிட்டனன். உடனே யிருவரும்  
 ஆண்டு நாலவிட்டிருந்த பொன்னாசற் பலகையின்  
 மீதிரீஇத் தங்கள் தாளினுற் றரையினை யுந்தி யாடிய  
 தொடங்கினர். அவர்களுக்கெதிரே யொரு நிலைக்கண்  
 னாடி நிறுவியிருந்தது. அவர்கள் நிலத்தினை யுந்தியாடுந்  
 தோறும் அவர்களுருவம் அவ்வாடியின் கண்ணே தோன்  
 றதலும், ஊசல் பின்னிடுந்தோறும் அவ்வுருவங்கள்  
 மறைதலுமாயிருந்தன. அவ்வாடியை யுலகமாகக்  
 கருதிக்கொளின், அதன்கண் அவர்களது உருவந்



தோன்றுதலைப் பிறப்பாகவும், உருவம் மறைதலை மாணமாகவும் அவ்வூசலைக் கருமத்தொடராகவுங்கொள்ளலாம்; ஊசலாடி யோய்தலை யிருவினையொப்பி னிறுதியிலுண்டாகும் மலபரிபாக மென்னலாம்.

இனி யிதுநிற்க, மாயவன் “ஓ! கயற்கணிக் காரிகாய்! ஓரின்னிசைத் தமிழ்ப்பாட்டுப் பாடுகிற்பாயோ?” எனலும், கயற்கணி “ஓ! அங்ஙனமே நின் விருப்பத்தின் வண்ணமே பாடுவல், கேட்டி” என்று பின்வரும் பாடலைக் குயிலினு மினியகுரவினிற் பாடினாள்:

‘ஐத்த நலமுடையா னோங்கு குலமுடையான்  
சுத்த மனமுடையான் ரோமில் கனமுடையான்  
வித்தை குணமுடையான் வேண்டு பணமுடையா  
னித்தகைய நாயகனை யெய்திற் குறையென்னோ?  
இன்பத் தலைமகனை யெய்திற் குறையென்னோ?’ (௨௨)

இப்பாடல் கேட்ட மாயவனதுடல் புளகித்தது; புயங்கள் வீங்கின; மகிழ்ச்சி மேலிட்டது. உடனே மாயவன் அவனை மீட்டுந் தழுவி முத்தமிட்டுத்தன் மடிமீது சார்த்திக்கொண்டனன்.

இவ்வாறவர்களிருவரும் இன்புடன் பொன்னாசலாடிப் பாடிக்கொண்டிருப்புழிக் “கயற்கணி! கயற்கணி!! கயற்கணி!!!” என்ற விளியினை முக்காலிசைப்பக் கேட்டனர். கேட்டலும் ஞேரேலென ஆசலாட்டமும் நின்றது; கயற்கணியு மெழுந்து கீழிழிந்தோடினாள்; மாயவன்மட்டும் மேலேயே யிருந்தனன்.

“அந்தோ! இன்னு மொருமுறை முத்தமிடலாமென்றிருந்த வெற்கு அது சித்தியாவண்ணம் மெய்ம் மொழிப்புலவர் கயற்கணியை விளித்தனர். இனியென்

செய்வது? அவர் மகள் கயற்கணி மீட்டு மிவண் வருங்  
காறும் காத்துக்கொண்டு நிற்கோ? அன்றி யேருகோ?—  
அப்பேதை யென்னையே முற்றும் நம்பியிருக்கின்ற  
னள். நேற்றை ஞான்று அவள் கூறிய வறுதிமொழி  
யை யென்னென்கேன்! ‘உன்னையன்றி வேறெவரை  
யுங் கனவினுங் கருதேன். நீயே யென்னுயிர்! என்  
னின்பம்! என்னறிவு! என்னிறைவன்!’ என்று மனங்  
குழைந்து சொற்றனள். இத்தகைக் கற்பரசியையோ  
கைவிடுவது? புலவர்க்குந் தம்மகளை யெற்களிப்பதி  
லேயே மிகவும் விருப்பமென்பது முணர்ந்தேன். எல்  
லாவற்றிற்கும் யானிப்பொழுது மோனவிரதம் பூண்டி  
ருத்தலே மேதக்கது. ஒருகால், மதிவாணன் என்மீ  
தேற்றியிருக்கும் குற்றங்களைக்குறித்து ஏதேனும் ஆரா  
ய்ச்சி யேற்படின், அக்காலத்து இது பேருதவியாக  
வும் நிற்குமன்றே! புலவரு மென்னைத் தன் மருக  
னென்றே கருதி மன்னவனிடத்திற் பரிந்துபேசலுங்  
கூடும்.—ஓ! என்னே யென்மடமை! மதிவாணனைத்  
தொலைத்தலை விடுத்து இஃதென்கொல்! என்றன் நிலை  
மையென்? புலவர்தம் நிலைமையென்? யானோ புலவர்  
மகளை மணப்பது? கரும்பினுமினிய வேம்பன்மகளை  
மணத்தலை விடுத்து வேம்பினுங் கைக்கும் புலவன்  
மகளையோ பரிசிப்பது? ஐயோ! பாவம்! பாவம்!!”  
என்று மாயவன் தனக்குள்ளே பிதற்றுகிறதெனியில்  
ஓரழகைக்குரல் கேட்டது.

உடனே யஃதென்னென மாயவன் இழிந்துசென்று  
வினவலும், கயற்கணி தன்றுதையார் ஆணையின் வண்  
ணந் தேவாரத் திருமுறையை யெடுத்துக் கொணரச்  
சென்றபோது அவளது வலக்கரத்துச் சுட்டுவிரலிற்

றேட்கொட்டிற்றெனத் தெரிந்துகொண்டனன். அக்கணம் மாயவன் “யானிதற்குத் தக்கமருந்து கொண்டு வருவல்” என்று கூறிவெளியே சென்றனன்.

மாயவன்றன்செயல்க ளிவ்வாறாக. நீதியந்தலைவர் சொக்கநாதர், தம்பான் முன்னரே மன்னஞாலானை தந்து அனுப்பப்பெற்ற திரிசிரபுரக் கலகச் செய்தி யினைப்பற்றி யாராய்வான் புக்கனர். அங்ஙனம் புகு முன்னர் மாயவனைப்பற்றிக் காவலின் வைக்குமாறு ஆணையிடுதல் இன்றியமையாததாயிற்று. மாயவனோ மன்னவற் குறவினன். ஆயினுமென்னை? நீதிப்பார்வையி னுறவுபார்வையு முண்டுகொல்? இல்லையாதலின் நந்தம் நீதிதவறா நின்மலச் செல்வர் சொக்கநாதரும் தானைத்தலைவர் வேலவர்க்கு மாயவனைக் காவலிற் செறிக்குமாறு நிருபம் வேந்தனானையென விடுத்தனர்.

இங்ஙனம் ஆணைபிறந்தது உடனே யுணர்ந்த மாயவன் காலம் போக்கலின்றிப் புலவர்மாட்டோடி யாவற் றையுந் தனக்கு வேண்டியவாறு விரித்துரைத்து அவர் தம் மனத்தின்கண் மதிவாணனைப்பற்றி வேறுபட்ட கருத்துக்கொள்ளுமாறு செய்தனனேயன்றி, அப்புலவர் பிராணையுந் தன்பொருட்டு உத்தரவாதியாய் நிற்கு மாறும் வேண்டிக்கொண்டனன். உலகியலுணரப் பெறாத உத்தமப்புலவரும் தம் மருகனாவான் மீதுள வாஞ்சைபற்றி அவன் கூற்றினையுண்மையென் றுட் கொளீஇ ஒமென விணங்கினர். இவ்வாறு அவரது உதவிபெற்ற மாயவனு முடனே மறைந்தனன். அது முதன் மாயவனை நேடிக் கண்டுபிடித்த லரிதாய் விட்டது. முளரிமலைக்குஞ் சிராமலைக்கும் முறைபேசேவகர் சென்றனர். மாயவன் நாளும் வழக்கமாய்ச்



செல்லுறா உம் இல்லங்கடொறும், பிறருணராவன மொற்றர்கள் அவனைப் பிடிக்குமாறு அமைக்கப்பட்டனர். கரந்துறை காவலரு மிதன்க ணூக்கமொடுந் தலைப் பட்டு முயலாநின்றனர்.

இனி யிதுநிற்க, தங்கள் தலைவ னானபெற்ற ஜூர் காவலருளொருவன் போந்து மெய்ம்மொழிப் புலவரிடம் மாயவனெங்கென வினாயினான். அதுகேட்ட பாவலர், “எது கருதி மாயவனை நோக்கின்றாய்?” எனலும், அக்காவலன் “அப்பிரபுவின்மீது குற்றமேற்பட்டுளது; அதனைக்குறித்து ஆராய்ச்சி செய்து அதற்குத்தக வொறுக்குமாறு விடுத்த வேம்பனானையின் வண்ணம் நந்தம் நீதியந்தலைவர் சொக்கநாதர் மாயவனைப்பற்றிக் காவலிற் செறிப்ப வாணையிட்டுளார். அது பற்றி யெங்கடலைவன் என்னை யிவ்வயின் அனுப்பினான்” என்று கூறினன்.

இஃதுணர்ந்த புலவர் முகங்கறுத்துத் தம்மிருக்கை விட்டெழீஇக் காவலனை நோக்கிக் கூறுவார்: “ஏயே! பேதாய்! எந்தம் மருகன் மாயவனை நீ யாவனென்றுன்னினை? நன்று நன்று நின்வாய்மொழி!! இன்னொருகால் அங்ஙனங்கூறேல். அதுபற்றித் தீவழியொழுகேல். எம் மருகனாவான் குற்றவாளியென் றேற்படி, அப்போழ்து பார்த்துக்கோடலாம்” என்னக் கேட்ட காவலன் சிறிது நகைத்துச் “செந்தமிழ்ப் புலவீர்! நீவிர் அங்ஙனங் கூறுதலொழியின். எடுத்தவுடனே மாயவன் குற்றவாளியென் றெவ்வணமேற்படும்? எல்லாவற்றையும்பற்றி யாராய்ச்சி செய்தபின்ன ரன்றோ மெய்ம்மை வெளிப்படும்? அவ்வாறு ஆராய்ச்சி செய்தற்கு நந்தம் மாயவன் வாய்மொழி யின்றியமையாத

தாமன்றே?—” என்று கூறிமுடிக்குமுன்னே, புலவர் “அற்றேல் அவ்வாராய்ச்சிக்காலத்து அவனது வாய் மொழி வேண்டுழி அவன் நீதிச்சாலைக்குத் தானே போதருவான். அங்ஙனமிருப்ப அவனை யாவற்றிற்கு முன்னர்க் காவற்சிறையகஞ் செறிப்பானேன்?” என்றனர்.

உடனே காவலன் “நற்றமிழ் நாவலீர்! நீதிமுறை நூல் அன்னனஞ் செறிக்குமா விதித்தலின் யாங்கள் அவ்வாறு செய்யத் தலைப்படுகின்றேம். அதுபற்றி யெம்மை வெகுளன்மின்” என்றான். அதுகேட்ட புலவர் நீதியையும், நீதிமுறையையும், நீதிச்சாலையையும், நீதியற் தலைவரையும், ஊர்காவலரையும் தமக்குத் தோன்றியவா நெல்லா மிழித்துரைத்து வாய்க்குவந்த வண்ணமெலாம் வாய்நோவுங் காறுந்தெழித்தனர்.

காவலன் புலவர் வாய்வெளிப்பட்டன வளைத்தும், அறிபாமையா நெழுந்தனவென் றுணர்ந்தனனேனும், அவர் வரம்பு கடந்து சேறலைச் சிறிது அடக்குதல் கருதிக் கூறுவான்: “வண்டமிழ் வல்லீர்! சற்றே யான் கூறுவதைச் செனிமடுத்தல் வேண்டும். நீவிர் இன்னனம் அரசமுறைக்கேற்ற வளைத்தையு மிழித்துப் பழித்துத் தெழித்து மன்னவன் மாட்டுப் பெருவசை யிழைத்தீர். மன்னவனானைவழி யொழுகு மெம்மனோர் கேட்கும்படி யிங்ஙனம் கூறியதனால் நீவிருங் குற்றவாளியாயினீர். இராசத் துரோகியாயினீர்! மெய்ம்மொழிப் புலவரென்பது உமக்கு உள்ளவாறே காரணங் கருதியிட்ட பெயராயின் நீவிர் ஆராய்ச்சிக்காலத்து இக்கூறிய யாவற்றையும் சிறிதேனும் மறைபாது கூறுவீர். அப்போது துந்தம் நாவன்மையைக்

காண்பல்” எனலும், புலவர் “ஈண்டுமாயவனிருக்கின்  
றிலன். நீ யினியொரு கணமேனு மிவ்வயின் நில்லாது  
நின்றன் றொழிலின் மேற்சேறி. அங்ஙனஞ் செல்வா  
யல்லையேல் நீயெமதாற்றல் இற்றென் றுணர்வை! புல்லி  
யோய்!” என்றனர்.

இவ்வாறு புலவர்பெருமான் வெருட்டியும் அகலகில்  
லாத காவலன் சிறிது பணிந்து கூறுவான்: “ஆன்றமை  
ந்த அருந்தமிழ்ப்புலவர்! எளியெனேன் புன்சொல்லை  
யுஞ் சற்றுச் செவியிலேற்பீர். என்றன்கூற்றுக் கொல்  
லர்மறுகினி லூசிவிற்ப தொக்கு மெனினுஞ் சிறிது  
துணிந்து கூறுவல். கேண்மின்:

\* “சினமென்னுஞ் சேர்ந்தாரைக் கொல்லி யினமென்னு  
மேம்ப புணையைச் சும்” (௨௩)

என்றவப் பெருநாவலர் பொய்யர்மொழியை நீவிர்  
பொச்சாந்தனிரோ?” என்ற சொற்கள் காதினிற் புக்  
கவளவிற புலவர் “என்சொனாய்? தீயோய்! கற்ற  
விந்தையைக் குரவர்பாற் காட்டுவான் புக்க இழி  
மாணுக்கனை யொப்பப், புல்லறிவாள! நீயென்னை  
பகர்ந்தனை? ஈதோ நின்றன் புன்பொறி நாவைக் கொய்  
தற்குரிய வழியினை நாடுதும்; எமதாற்றலையின்னே  
காண்டி” என்று கோடையிடியிடித்தெனக் கூறித் தமது  
அகங்கையா லவன்றன் கதுப்பினிற் பொட்டெனப்  
புடைத்ததனோடமையாது ஊர்காவற்றலேவன் முருகன்  
பா லோடித் தன்னகத்துற்ற வனைத்தையுங் கோவென  
வாய்விடுத்தரற்றி முறையிட்டார். முறையிட்ட நந்தம்  
முதறிவாளரை முற்றுங்கேட்டபின்றை அவர்தமைச்



சாந்தப்படுத்தி யண்ணிதோ ராதனத்திருத்தி ஊர்காவற்  
றலைவனுரைப்பான்: “கவிஞர் பெரும! நீவிரியாத  
தொன்றில்லை. நுந்தம் மேதகவுடைமை யறியான்  
அப்பேதைக்காவலன். ஆதலி னதுபற்றி நீவிர் கவ  
லற்க. அவற்குத்தக்க புந்தி புகட்டுவல். நீவிர்வாளா  
திருத்திர்” என்றலும், கலைஞர் கோமான் “நும்பாலு  
ரைப்பதொன்றுளது. அஃதென்கொலோவெனில் மாய  
வனைப்பற்றிக் காவற்சிறையகம்படுப்ப தொருதலையான்  
வேண்டப்படுவதேயோ?” என வினாவினார். அதற்குக்  
காவற்றலைவனும் விதிவிடை கொடுத்தனன். அது  
கேட்ட தென்மொழி வல்லுநர் “அற்றேல் அவன் காவ  
லிற் படாமைக்கேற்ற சூழ்ச்சியொன்று சொல்லல்  
வேண்டும்” என்றிரந்தனர்.

இஃதுணர்ந்த முருகன் “நீவிர் இதுபற்றி யிவ்வளவு  
மட்டும் வேண்டுதலை யுற்றநோக்குமிடத்து அவன்பால்  
நுந்தமக் காவதொன்றுண்டுபோலும்!” என்று குறிப்  
பின் வினவலும், புலவர் “ஊர்காவற்றலைவீர்! மாயவன்  
எந்தஞ் செல்வமகள் கபற்கணியைக் காதலித்துளான்.  
அவளுமிவனையே மணப்பலென்கின்றனள். ஆதலிற்  
கடவுள் கருணையை முற்கொண்டு அம் மணவினையை  
புங் கடிதினில் முடிக்கலாமென்றுன்னினேம். ஆகவே  
யெந்தம் மருகனாவாற்கு எம்மாவியன்றவளவு உதவிபுரி  
புமா விழைகின்றேம்” என்று சிறிது மகிழ்ச்சியொ  
டுங்கூறினர். “அஃதுமது விருப்பமேற் கலகச்செய்தி  
யாராய்ச்சிக்காலத்து மாயவன் தவருதுவருதற்கு உத்  
தரவாதியாய் நீவிர் திற்றல்வேண்டும்; அங்ஙனம் நிற்ப  
லென்று நீவிர் உட்படைச்சீட்டு மெழுதிக்கொடுத்தல்  
வேண்டும். அவ்வாறு செய்தபின்னர்க் குறித்தகாலத்து

மாயவன் வாராதொழிவனேல் நீவிர் அகப்பட்டுக் கோ  
டல்வேண்டும். அப்போழ்தத்து எம்மனோரால் நும்  
பொருட்டேதுஞ் செய்தலியலாது. ஆதலின் நீவிர் செய்  
வான் கருதுவதை நன்னர் யோசித்துச் செய்ம்மின்”  
என்றான் முருகன்.

இவையனைத்தையுங் கேட்டு மனங் குழம்பிய புலவர்  
நாத்தடுமாற நவில்வார்: “யான் மாயவன்பொருட்டு  
உத்தரவாதியாய் நிற்கின்றேன். அவனைச் சிறைப்படுத்  
தாது ஆராய்ச்சிக் காலத்துமட்டும் வருமாறு செய்  
விர்—” என்று கூறாநின்றுழி ‘ஓ’ வென்றொரு பெருங்  
கூச்சற் கேட்டது. அஃதென்னென வெளிச்சென்று  
விசாரிப்புழி “யாவனோ வொருவன் போந்து புலவர்  
விடு சென்று மாயவனை நேடிய அக்காவலனைப் பின்  
புறம் நின்று வாளானெறிந்து மறைந்துபோயினன். அது  
பற்றித் தெருவனைத்துங் குழம்பிக் கோலாகலப்படுகின்  
றது” என அவ்வயின் நின்றோர் கூறலும், முருகன்  
ஆண்டுள்ள வொருகாவலனை விளித்துத் தன் கலிமா  
வினைப்புனைந்து கொணருமாறு ஆணையிட்டனன்.  
அங்ஙனம் இட்டது கேட்டார் அஃதவண் நின்றது  
கண்டார். உடனே முருகனும் அதன் மீதேறி விரைந்  
தேகினன். புலவருந் திகைத்துக் காவற்சாலை விட்  
டுப்போயினர்.

ஐந்தாம் அத்தியாயம் முற்றிற்று.

ஆறும் அத்தியாயம்:

நகர்ப் புனைவு.



புரவியேறிப் போன முருகனோ காவலனெறியுண்டு  
சிடந்தகளங்குறுகி வினவியபோது பிக்குணிக் கோலம்  
புனைந்து வீடுகடோறும் ஐயமேற்றுச் செல்லாநின்ற  
கரவாளனொருவன் கரவாளினெறிந்து பொள்ளென  
மறைந்து போயினனென்றார் அவ்வயின் நின்றார்.  
உதுகேட்ட காவலர்தலைவன் பரியினின் நிழிந்து  
ஆயிடை நிகழ்ந்தனவற்றை யெல்லாம் நன்னர் நோக்  
கிய பின்றைப், பிக்குணிக்கோலம் புனைந்து போந்தான்  
இவ்வழிப்போந்தன னென்பதனையும் இவ்வில் வில்  
லங்கடோறும் ஐயமேற்றன னென்பதனையும் காவலன்  
புலவர் வீட்டு வாயிலினிற்புழி அக்கயவன் இவ்விடம்  
நின்றன னென்பதனையும் அவனது உயரம் நிறம்  
தோற்றம் முதலியனவற்றையும் பற்றி ஆய்ந்தறிந்து  
கொண்டனனன்றி, அத்தீயோன்றன் அடிச்சுவடுகளைக்  
கண்டு குறித்துக்கொண்டு பிக்குணிக்கோலப் பேய்ம  
கன் சென்ற திசைவழிச் சில காவலரையேவி நேடுமா  
விடுத்துத் தான் வேலவரது இல்லத்தை நோக்கிக் கன  
வட்ட மிவர்ந்து கடுகிச் சென்றனன்.

முருகன் வகுத்துரைப்ப நடந்தசெய்தி யனைத்தை  
யுங்கேட்ட வேலவரும் மாயவன்மாட்டு வெறுப்பு மீக்  
கூர்ந்து 'என்னணமேனும் மாயவனைக் காவலிற் செறிக்  
குதும்' என்று உறுதிபூண்டெழுந்தனர்.

இடையிற் சென்ற காவலரோ பொய்ப்பிக்குணிக்  
கோலத்தான்றன் வேடத்தை மாற்றிவிடுவானென்பதனை



மறந்தனராய் வழிக்கட்டிநிதந்த பிக்குணிகள் யாவரையும்பற்றிக் காவலிற் செறித்தனர். இனி வேலவமுருக் கிருவரும் வேற்றுக்கோலங் கொண்டு கொய்யுளைக்க விமா வேறித் தென்மேற்றிசையிற் சென்று திருப்பரங் குன்றத்துற்றுத் துருவத்தலைப்பட்டனர்.

இவ்வாறிவர்கள் தேடாநிற்ப மாயவனோ பரங்கிரிக் கருகிலுள்ள கூத்தியர்குன்ற மென்னுஞ் சிற்றாரின்கண் ஒரு நாடகக் கணிகையி னில்லத்தினுற்றுக் கட்டிலிற் படுத்துக் கவலையற் றுறங்குவானாயினான்.

சிறிதுநேரத்தினுளெல்லாம் ஆயிடை யோரரவமே ழும்பிற்று. அஃதென்னென அக்கணிகையும் விசா ரிப்பச் சென்றனர்; சென்று ‘மாயவனைத் தேடிப் பிடிப்பான் காவலர் ஊரூராய்ப் போய் வீடு வீடாய்ச் சோதிக்கின்றனர்’ எனக் கேள்வியுற்றனர்; மனங்கலங் கினள்; பெருமூச்செறிந்தனர்; ‘ஐயகோ! யாவரேனும் என்மீதும் ஐயங்கொள்ளுவாரோ?’ என்று அஞ்சித் தன் மனோவிகாரங்களை வெளிக்காட்டாது உள்ளடக்கினள்; இனி யவ்வயின் நின்றலும் நேரிதன்றென வீட்டை நோக்கி விரைந்து செல்லுமாறு அடியெடுத்து வைத் தவள் ‘அம்மவோ! நான் விரைதல்பற்றி யையப்படி எனன்செய்வது?’ என்று சிறிது மெல்லென நடந்தனர். அப்போழ்தத்து மாயவனது நிலைமை நினைவிற்கு வரலும் எடுத்தடிவைத்தேகினள்.

இந்நாடகக் கணிகையின் செயல்களை யுற்று நோக் கிக்கொண்டிருந்த வொரு காவலன் பிறர்காணாது அவ னைப் பின்பற்றிச் சென்றான். சென்ற கணிகையோ மாயவனை யெழுப்பி “மறைதி! மறைதி! நின்னை நேடு கின்றனர்” என்றனர். இச்சொற்கள் செவிப்பட்ட

மாயவன் எழுந்தனன் புனைந்தனன் பறையர்தங் கோலம்! கைப்பறை யெடுத்துக் கணகணென்றடித்துப் பொய்ப் பறையனுமுடன் போந்தனன் வெளியில். எதிர்கண்ட காவலன் அவனை யயிர்த்து “ஓ! பறையோய்! நீ யென்னுடன் போதுதி. அல்லாக்கால் நின்னைச் சிறையகஞ் செறிப்பல்” என்றான். “ஓ! நும்முடன் போதுதற்கென்னை? இழிகுலத்தேனையு மொரு பொருட்படுத்தி அழைக்கும் நுந்தங்குழுஉவிற் செல்லும் பெரும்பேறு பெற்றேன்” என்றன நெவரையு மேமாற்று மாயவன். உடனே யவனைப் பற்றிக்கொண்டு நால்வர் காவலர் நண்ணினர் மதுரை நோக்கி.

பரங்கிரி யருகர்ப் பறையர் பலர் ஓடோடிவந்து “அண்ணா! போதியோ? அப்பா! போதியோ!! ஐயா! போதியோ!! எம் அரசே! போதியோ!” என்று தாங்கொண்டு செல்லும் பறையனை நோக்கி யழுதல்கண்ட காவலர் சிறிது மனமிளகினரேனும் இடங்கொடுத்திலர். இவ்வாறிவர்கள் இடங்கொடுத்தலின்றி மாயவனைப்பற்றிக்கொண்டு செல்லுமுடம் நெறிக்கட் பசுமலையருகின் எதிரே யெண்மர் குருதிபடிந்த குந்தக்கையினர் போதரக்கண்டு அவரொடும் பேசிக்கொண்டிருந்தனர்.

அப்போழ்தத்து அவர்களுளொருவன் காவலரை நோக்கிக் “கயவருட் கயவனாகிய மாயவனென்னை யிக் கோலங் கண்டனன்! காண்மின்” என்று கூறித் தன்னுடலினை யவர்கட்குக் காட்டி நின்றான்; அவர்களுளின்னொருவன் “இவனை மாயவன் குத்திய குந்தம் இது காண்டிர்” என்று சொற்றுச் செந்நீர்தோய்ந்த குந்தமொன்று காட்டினன்; அவ்வமயத்திற் கீழ்த்திசையிற் குதிரையேறி விரைந்து செல்லாநின்ற

வொருவனைச்சட்டி மூன்றாவன் “ஓ! ஆவயினோடுகின்  
றனன் மாயவன்! ஆவயினோடுகின்றனன் மாயவன்!!”  
என்று கூயினான். இதுகேட்ட காவலரிருவர் அவனைப்  
பற்றுமாறு ஓடினார்கள்.

இதற்கிடையிற் பறையர்கோலப்பாதகன் வடமேற்  
றிசை வழியா யோடிவிட்டனன். கண்ணுற்ற காவல  
ரிருவரும் மாயவனைப் பின்பற்றி யோடினர். பரியா  
ளனைப் பற்றிய சென்ற காவலரிருவரும் போய்ப் பார்ப்  
புழிக் குதிரைவீரன் முருகனேயென்று தெளிந்து  
வெட்கமுற்றனரேயன்றித் தாம்போந்த செய்தியையும்  
நடந்த செய்தியையும் முதலோடிதுதியாக முற்றும் மொ  
ழிந்தனர்.

இவ்வாறிவர்கள் மொழியக் கேட்டுநின்ற முருகன்  
சேய்மைக்கண்ணே யொருவன் முன்னர் விரைந்  
தோடுதலையும் அவனைப் பிடிப்பா னிருவர் பின்னர்ச்  
செல்லுதலையுங் கண்ணுற்று அருகினின்ற காவல ரிரு  
வரையுந் தன்னோடு கடுகி வருமாறு சொல்லிவிட்டுத்  
தனது கலிமாவினைத் துனைவிற் செல்லும்வண்ணந்  
தூண்டிச் சென்றனன்.

இஃதிவ்வாறாக. பறையர் கோலத்தோடு மோடிப்  
போன மாயவன் மாடக்குளத்தினிறங்கி மடைப்புழை  
யிற் புகுந்து மதகினீர்தாங்கும் ஓவின்கீ மொளித்துக்  
கொண்டனன். பின்பற்றிச் சென்ற காவலரோ இதனை  
யறியகில்லாது தவித்தனர். அவ்வயிற் சுற்றிச் சுற்றி  
வந்தனர்; ‘இவ்வழியினேயே யவன் போந்தனன்;  
அதற்குளவன் யாங்ஙனம் மறைந்துவிட்டனன்? இஃ  
தென்னை விரிதை!’ என்றாரைத்து உளங்கவலாநிற்புழி  
முருகனும் மந்தைய காவல ரிருவரும் போந்தனர்.



உடனே முருகனும் அவர்தமு ளிருவரைமடையின் மறுபுறத்து நிற்இ யொருவனை மடைப்புழையுள் நுழைந்து நேடுமாறேவி மற்றொருவனுந் தானுமாய் மாயவ னொளித்துக்கொண்டபுறத்தே நின்றனர்.

சிறிது நேரத்திற்கெல்லாம் மடைப்புழையின்கண் நுழைந்து மாயவனை நேடிய சென்ற காவலனுடலம் வெளியே போந்து விழுந்தது; யாவரு மதனை யுற்று நோக்கிச் சென்ற காவல னிறந்துவிட்டன னென் றெண்ணி யுளங்கவன்றனர்.

இதற் கிடையின் முருகன் நெடியதோரிருப்புச் சலாகை தருவித்து அதனை மடையினுட் செலுத்திக் குத்துவான் புக்கனன். புக்கவளவில் உள்ளிருந்த மாயவன் மடையின் மறுபுறஞ் சென்று வெளியேறி னன். உடனே பாண்டு அவனை யெதிர்பார்த்துநின்ற காவலரிருவரும் ஒய்யெனக்கூய் அவன்மேற் பாய்ந்து பற்றலும் அவன் இவர்களைப் பொட்டெனக் கதுப் பினிற் புடைத்து மல்லினிற்கொண்டு பிடித்துப் போர் புரிந்துழிக் காவலனொருவன் காலொடிந்து வீழ்ந்தனன்.

இத்துணையும் நிகழ்தலை மடையி னிப்புறத்திருந்து கண்ட முருகன் காவலனொடுஞ் சென்று பற்றப்புகுத லும் மற்போர் நின்றது; மாயவன் தலைகுனிந்தனன்; உடனே முருகனும் மாயவனை நோக்கி “என்னே! மாயவ! என்னையுன் னாற்றல்! எம்மனைவரைபு மின்ன னாம் வருந்துமாறு வைத்தனையே! இதன்காரணம் யாது கொல்? வாய்திறந்துரைத்தி” யென்று வினாயினன். வின வுலும் மாயவனொன்றும் பேசிலன்.

அஃதுணர்ந்து முருகனும் அவனைப்பற்றித் தனை யிடுமாறு கட்டளையிட்டனன்; இட்டது கேட்ட

மாயவன் “என்னைத் தனையிடுவோன் நீயேயோ? புல்லறிவாள!” என்று கூறி முருகன்மேற் பாய்ந்தான்; பாய்தலும் பக்கத்திருந்த காவலர் மாயவனைப் பற்றிப்பிடித்து அவன் கைகால்களில் யாப்பிட்டனர்.

இங்ஙனம் பிடியுண்ட மாயவன் சிறைக்கோட்டத்திடப்பெற்றான். மற்று, அரண்மனை மாடமீமிசை மன்னவனொடுஞ்சென்ற மதிவாணன் பாண்டியனது அந்தப்புரத்திலுள்ள மகளிர்க்கிடையேசென்று சேர்ந்தான். சேர்ந்துழி வேந்தனானையின்வண்ணம் ஆண்டு வேய்ந்துளதோ நிருக்கையின்கண் வீற்றிருந்தனன். இருந்த மதிவாணனைக்கண்ட மகளிரெல்லாம் உள்ளத்து உவகை பொங்கிப் புன்முறுவல் பூத்தனர்.

அப்போழ்தத்துக் கன்னிமாடத்தினின்றும் பாங்கியர் பலர் புடைசூழ இன்பவல்லியும் போந்து கோப்பெருந்தேவியின் அருகர் நின்றாள். உடனே வேம்பனுந் தன்வயிற் பிறந்த கரும்பனைய கன்னியைச் சுட்டி, “மதிவாண! இவனாயன்றே நீ காண்டல் வேட்டது?” என்று கூறலும் மதிவாணன் “ஐயனே! இந்நங்கையை யன்றே யான் கைப்பிடித்தல் வேட்டது!” என்றனன்.

தான் படத்தினிற் கண்ட காரிகையைக் கண்ணெதிரே காணப்பெற்ற மதிவாணன், தன்பால் நிகழ்ந்த மெய்ப்பாட்டினை யடக்கும் வலியின்றி யுழலுவான் புன்முறுவல்பூத்தான். இன்பவல்லியும் இடையிடையே தனது காதலனைக் கட்கடையால் நோக்குவாள்; உள்ளங்களிப்பாள்; இளநகையரும்புவாள்; ஒருபுறந் திரும்புவாள்; பெருந்தேவியின் புறத்தே நாணத்தினுற்றனது முகத்தினைக் கரப்பாள்.

இவ்வாறு சிறிதுபோழ்து கழிந்தது. அதன்மேல் இன்பவல்லி, பொள்ளெனப் போந்து, மதிவாண் வள்ளலைத் தாளின்கட் பணிந்தாள். அதனை யெதிர்பாராத அருந்தமிழ்க் குரிசில் மதிவாணனும் இறும்பூது கூர்ந்து இன்னசெய்வதென் றறியானாய்ச் செழியனை யொரு முறை யேறட்டுப்பார்த்துத் தன இருகரங்களானும் நங்கையர்தலைமணி இன்பவல்லியை வாரியெடுத்தலும் அவள் அவன் அருகரிருந்ததோ ராதனத்தின் கண் இருந்தனர்.

அதன்பினர் வழுதி “ஐய! மதிவாண! நும்மிருவர்க்கும் யாங்கள் எமக்குள்ளே மணவினை செய்து முடிக்கவேண்டுமென்று கருதியதற்கேற்ப ஆலவாய்ப் பெருமானடிகளாருளினால் நீவிரிபுவிருங் காதலுறுவீராயினிர். காத வில்வழிச் செய்யுங் கடிமணங் கடியப்படுவதொன்றன்றோ? ‘நும்மிருவர்க்கும் எங்கே மெய்க்காதல் நிகழாது போய்விடுமோ?’ என்று எங்கு வேன் வயிற்றில் தனிப்பெருங் கடவுளார் பாலைப் பெய்தனர்” என்று சொல்லிக்கொண் டிருக்குமளவில், ‘மதிவாணன் தாதையார் தஞ்சைவாணர் மதுரைமாநகரம் போந்தனர்’ என்ற செய்தி அரசன் செவிகளில் வீழ்ந்தது. உடனே யாவரும் எழுந்தனர். மீனவர் கோமான் மதிவாணனை ஆண்டேயிருக்கும்படி பணித்து விட்டு ஞெரேலென வெளிச்சென்றான். அவ்வமையத்துப் புடைநின்ற மகளிருங் கோப்பெருந்தேவியோடகன்றனர்.

அந்நிலையில் தனித்திருந்த இன்பவல்லி சிறிதுவெருட்க்கொண்டனளாயினும் அதனை யண்ணல் மதிவாணன்



அறியாது மறைத்தனர். சிறிதுநேரம் ஒருவரோடொருவர் பேசாது நம்பியும் நங்கையும் வாய்வாளாமை மேற்கொண்டனர். அதன்மேல் மதிவாணன் இன்பவல்லியை யணுகி “என்னுயிர்க்காதலீ! நீ நிறம் வேறு படக் காரணமென்னை? எந்தையார் இவ்வயின் முதலமைச்சராயிருந்துழி, நாமிருவேமுங் குழுவீப்பருவத்து நட்பாளரல்லெமோ? அதனை மறந்துகொல் மடவாய் நீ யின்னணம் நானுவாயாயினை? நீயெனை மறப்பினும் யானுனை மறப்பலோ? அன்புடையாய்.” என்றலும், இன்பவல்லி, குயிலுநாணுறு மினியகுரலில் “தேவ! அங்ஙனம் எண்ணலை. என்னிலை யிற்றென்று புனைந்து கூற வல்லெனல்லேன். நின்னைக் கண்டேன் காதல் கொண்டேன். அவ்வளவே. அதற்குமேல் யானொன்றும் அறியேன்” என்றனள். (எப்பொழுது பேசுவாளோ) என்று எதிர்பார்த்து அவளது கிளவி வேட்டு நின்ற மதிவாணன் செவியில் அமுதம் பெய்ததுபோலும் இருந்தன அவள் மொழிகள். உடனே மதிவாணன் “மாதராய்! யாமிருவரும் அரண்மனையினுப்பணுள இளமரக்காவிற்குப் போக ஒருப்படுதியோ?” என்றலும் இன்பவல்லி யெழுந்தனள். அவளைக் கையிற் பிடித்துக்கொண்டு மதிவாணனு மேகினன்.

ஈதிவ்வாறாக. தஞ்சைவாணரும் மாவீர வழுதியும் அளவளாவிப் பற்பல விடயங்களையும்பற்றிப் பேசியபின்னர் வாணனார் மன்னவனை நோக்கி “மணவினை முடியுங்காறுந் திரிசிரபுரக் கலகச்செய்தியைக் குறித்து நிகழும் விசாரணையை நிறுத்திவைக்கலாம். அங்ஙனஞ் செய்தலே நேர்” என்ற அளவில் உசிதனும் ஒமென விணங்கினன்.

அதன்மேல் நாலேந்து நாள்காறும் மணவினைக் குரிய செயல்களே நிகழ்ந்துகொண்டிருந்தன. அரசனோணையின்படி வள்ளுவராயினார் அரசவாவின்மீது முரசுமேற்றிக் 'கோமகள் இன்பவல்லியின் மணவினை நிகழ்ச்சிக்கு அறிகுறியாக நகரெங்கும் அலங்கரிக்க' என்று முழக்கிச்சாற்றும் முன்னரே, நகருளார் தங்கனிப்பிற்கு வெளியறிகுறியாகத் தங்கள் வீட்டு வாயிறொறும் பழமணன் மாற்றிப் புதுமணல் பரப்பினர்; பந்தர் பல வேய்ந்தனர்; தூண்களில் தாறிட்ட வாழையுங் காய்க்குலைக்கமுகுந் திரடங்கரும்புந் தெங்கினம் பாளையுங் கட்டினர்; மயிலெனக் குயிலெனப் பாம்பெனக் கிளியெனத் தோரணம்பல தூக்கினர்; பூரணகும்பமும் பொலம் பாலிகைகளும் வைத்தனர்; நறுமணங் கமழு நாண்மலர் மாலைகள் நாற்றினர்.

இனி அரண்மனைவாயிலி னலங்காரத்தை யிற்பென வெடுத்துரைத்தல் எம்மனோர்க் கிபலாதெனினும் ஓராற்றற் கூறுகின்றும். முன்வாயின் முகமெல்லாம் முத்தெடுத்தார்; தாமரை வெண்முனைகள் பாய்த்தினார்; மின்வாய மணிக்கலசத்திற் பொற் செந்நெற்கதிர்கள் சூட்டி விளங்கவைத்தார்; பொன்வாழைகளை மரசுதப்பைங்கமுகுகளொடுந் தோரணவாயிலில் ஏரணவ நாட்டினார்; ஒன்பான் மணிகளினுங் குயிற்றிய மீனக் கொடிகள் பல வாவைத்தசைந்தன. வலம்புரிச்சங்கம் நலம்புரிந்தேங்கின; மாரியு நடுங்கப் பேரிகையதிர்ந்தன.

வீதியெங்கும் விழவறுவாயின; பதியிலார் வயின் றொறுஞ் சதிபல வெழுப்பிச் சதிநபங் காட்டினர்; நாடகக்கூத்தியர் ஆடகத்தாக்கிய அரங்கினிலேறி அன்பொடு நடித்தனர்.

இவ்வாறு மதுரைமா நகரமெங்கணும் பொன்னகரு  
நாணியொதுங்கப் பொலிந்திருந்தது; இந்திரன் காழு  
ற்று நாடொறும் வலம்வரும் மருதமாதேவியின் நாட்  
கமல முகம்போலக், கடலாடை புடையடுத்த நிலமக  
ளின் விழிபோல, நிலவி விளங்கிற்று.

அரசனுங் குடிகளு மம்ம வேறல  
ருரைசெயி னுயிருலா முடல மாவராற்  
கரிசுறு காவலன் கன்னி மாமணம்  
பரசுபு மதுரையம் பதிவ யங்கிற்றே.

(௨௪)

ஆறும் அத்தியாயம் முற்றிற்று.

ஏழாம் அத்தியாயம்:

வாட்போர்.

இவ்வாறு நாலேந்துநாளாய் நகர்ப்புனைவு நிகழா  
நின்றது. மணவினைக்கென்று குறிக்கப்பெற்ற நாளும்  
நெருங்காநின்றது. அதற்கு இரண்டுநாள் முன்ன  
ரோரிரவு இன்பவல்லி தன் தாய் கோப்பெருந்தேவி  
யொடும் பாங்கிமாரொடும் வெகுநேரமட்டில் உரை  
யாடிக்கொண்டிருந்தனர். தனது அருந்தவப் புதல்  
விக்கு எவ்வாற்றாணுமியைந்த நற்றலைவன் வாய்த்தமை  
பற்றிக் கோப்பெருந்தேவி கொண்ட மகிழ்ச்சிக்கோ  
அளவில்லை. புடைகுழந்திருந்த தோழியரெல்லாம்  
இன்பவல்லியின் மணவினையைத் தனித்தனி தங்கடங்  
கள் மணவினையெனவே கருதி மகிழ்வுற்றனர். அரண்



மனையிற் குழைமுகப் புரிசையெல்லாம் கனிப்பெனுங்  
கரையிலாக் கடலு ளாழ்ந்திருந்தது.

அற்றைநாளிரவு இன்பவல்லி துயில்கொளப் போன  
பின்றை நிகழ்ந்த செய்திகள் இறும்பூதுசான்றன.  
ஏறக்குறைய நள்ளிரவு நண்ணலும் ஒரு கதவந்திறக்  
கப்பட்டது; அவ்வாயிலாக நீண்ட வருவுடையாளொ  
ருத்தி இன்பவல்லியின் பள்ளியறைக்குட் புகுந்தனர்;  
புகுந்து பக்கங்களி னெரிந்துகொண்டிருந்த விளக்கங்  
களு ளொன்றொழிய மற்றைய யாவற்றையும் ஞெரே  
லென் றவித்துவிட்டு இன்பவல்லியி னருகர்ப் போந்து  
அவளதழகிய திருமுகத்தை யுற்றுகோக்கினள்; பிறகு  
சிறிதுபோழ்து கழித்து வெளியே போய்விட்டனர்.  
அன்னணமவள் போனவுடனே நால்வ ராடவர் துணி  
சுற்றிய தாளினர் மெல்ல மெல்ல ஒதைப்படாமல்  
நடந்துபோந்தனர். அன்னார் சிறிதுநேரத் தமக்குள்ளே  
யொன்றும் பேசிலர் மேலுங் கீழும்பார்த்து நின்றனர்;  
பின்னர்க் கோமகளார் துயிலுறும் கட்டிலினை யடுத்து  
வந்து அவளது திருமேனிப் பொலிவுகண்டு திகைத்து  
நின்றனர். அவ்வமயத்தில் ஒருவன் “காலந்தாழ்க்க  
லிர்” என்றான். அவன்தான் இவ்வயின் நின்றாள்  
னென்பது பிறர்க்குப் புலப்படாதவாறு இருந்து  
கொண்டு இந்நால்வரையும் நோக்கி மேற்கூறியவண்  
ணங் கூறினன்போலும். அவ்வாறு கூறக்கேட்டலும்  
மேற்சொல்லிய நால்வரும் இன்பவல்லியார் கண்வளர்ந்  
திருந்த மஞ்சத்தினைத் தோளினிற் கொண்டு கதுமென  
வெளியேறிவிட்டனர்.

அந்தோ! கோமகளில்லாத அக்கன்னிமாடம் வறிதே  
பொலிவழிந்துபோயிற்று.

கண்ணில் யாக்கைகொல்? திங்களில் கங்குல்கொல்?

அண்ணன் மந்திரி யற்ற வரசுகொல்?

பண்ணில் பாடல்கொல்? பாரினி னல்லெழில்

வண்ண மாதர் வயங்கவின் மாடமே.

(௨௫)

நீழலினருமை வெயிலின்கட் சென்றக்காலே விளங்குமாறுபோல “மனைக்கு விளக்க மடவார்” என்ற முதறிவாளர் கூற்றினுண்மை யிப்பொழுதன்றே விளங்குவதாயிற்று. “மனைக்குப்பாழ் வானுதலை யின்மை” என்றதனுண்மையை யாவரே மறப்பார்? மகளிர் மனைக்கு விளக்கம் மட்டிலேயோ? மகளிரே மனைக்குச் செல்வம்; மகளிரே மனைக்கு அணிகலம்; மகளிரே மனைக்கு மங்களம்; மகளிரே மனைக்குக் காவல்; மகளிரே மனைக்கு மலர்; மகளிரில்லாதவிடம் நுகர்ச்சிக்குரிய பொருள்களைத்தும் நிரம்பியதோர் தேவமாளிகையேயாயினும் அஃது அழகற்றது கண்டிர்; மற்று மகளிருள்ளவிடம் ஒன்றுமில்லாததோர் கொடும்பாடையேயாயினும் அஃதன்றே அழகு சிறந்து ஒளிரா நிற்கும். மனைநிறைந்தவர் மகளிரே யென்க.

நம்மாதரசி இன்பவல்லியை யெடுத்துச்சென்ற கயவர் நால்வரும் அவர் தந்தலைவனிட்ட ஆணைதவறாது வெளியே சென்று அரண்மனைவாயில் கடந்து கீழைத்திசையின்கணுள்ள புதுவர் புகுவாயிலாற் புரிசையையுங் கடந்துபோயினர். அங்ஙனம் போய்ச் சிறிது தூரங் கடந்தபின்னர்ப் போருடை தரித்தான் ஒருவன் புரவியீதேறிப் போந்து அவரை விரைந்து செல்லுமாறேயினன். அவருங் கடுகி நடந்தனர். முன்னர் ஒருவன் தீப்பந்தம் பிடித்து வழிகாட்டிச் செல்லாநின்றான். அவ்விடத்தில் அவர் சென்ற வழியிலுள்ள

மரங்களிடை நிகழ்ந்த சிற்றொவியும், அடுத்த புதர்களிற்  
சரசரப்பொவியும், காற்றினாலசையுஞ் சருகுகளினொ  
வியும், அடிக்கடி யிவர்கள் பேசும் பேச்சொவியுமா  
கிய இவற்றைத் தவிர்த்து வேறோ ரோதையுங் கேட்டற்  
கிடமில்லை.

இவ்வாறு இவர்கள் தாம் நினைத்தது முழுதாங் கை  
கூடிற்றெனக் கருதி வாய்விட்டுப் பாடத் தலைப்பட்ட  
னர். அப்போழ்தத்தில் ஒரு குளிர்ந்த காற்றும் வீச  
வதாயிற்று. பின்னர்ப் போந்த வீரன் எவ்வளவு வரப்பி  
யுரைத்தும் அவர்கள் பாடுதல் தவிர்ந்திலர். குளிர்  
காற்றும் வரவர மிகுந்தது; சிறுதுற்றலும் துறத் தொட  
ங்கிற்று. ஆதலின் அவர்கள் மேற்செல்லற்கியலவில்லை.  
சிறிதுபோழ்து மரங்களி னடியில் நின்றனர். அந்நால்  
வரு ளொருவன் குதிரையேறிவந்த மாயவனைப் பார்த்து  
“இப்படியிருந்தால் யாந் திருப்புவணம் போதல் எப்படி  
யியலும்?” என்றனன். அதுகேட்ட மாயவன் “அற்  
தன்று; யாம் முத்தனேந்தல் போய்விடல்வேண்டும்.  
பூவணத்தில் மன்னவற்கு வேண்டிய வுறவினர் பல  
ருளர். ஆண்டுத் தங்குகல் ஒருவாற்றாணும் நேரிதன்று.  
குறித்தவிடமே செல்லுக. காலம் போக்கலிர்” என்று  
சிறிது வெகுண்ட குரலிற் கூறினன். அவனை எதிர்த்  
துரைக்கலாற்றாத அந்நால்வரும், வானுறை நின்றலும்,  
மீட்டுங் கட்டிலை மேற்கொடு விரைந்து சென்றனர்.

அங்ஙனஞ் செல்வுழி வன்காலொன்று முழங்கி  
யெழுந்தது. அவ்வளவில் துயிற்பெருந்தேவியின் திரு  
மடிக்கிடந்து கண்வளர்ந்திருந்த இன்பவல்லி துயிலொ  
ழிந் தெழுந்தனள்; எழுந்து தனது படுக்கை அசைந்து  
சேறல் கண்ணுற்று வெருண்டு ஒன்று முணர்கிலளாய்த்



திகைத்துச் சிறிதுநேரம் வாளாதிருந்தனர். பின்னர் அறிவுகூடி யுறுதியூண்டு நாற்புறமுஞ் சுற்றிப் பார்த்துத் தன்னிலைமையிற்றெனத் தெருண்டு தன்பினர்ப்போதருங் குதிரைவீரனை நோக்கி, “யாரை வீர! இஃதென்னை! எவ்வயிற் செல்லாநின்றனர் இக்கயவர்? இத்தீயர் என்னைச் சுமந்துசேறல் யாவரதானை கொண்டோ? ஏனோ இருளினேகுதல்? கரவுகொல் களவுகொல்?—ஐய வீர! நீயுமேன் பேசுகின்றிலை? என்னை யின்னண மெடுத்துச்சேறல் நிற்கு முடன்பாடுகொல்லோ? வாய்வாளாமை மேற்கொண்டதேன்? ஓ! என்னை நின்வீரம்! என்னை நின்ஆற்றல்!—தாதாய்! மாவீர வள்ளால்! நின்வயிற்பிறந்த வெற்கு இதுகொலோ போக்கு! ஐயகோ!” என்று கூவத் தலைப்பட்டனர்.

இஃதறிந்த அக்குதிரைவீரன் ஓடிப்போந்து இன்பவல்லியை அண்ணாந்து நோக்கி “அம்மே! அஞ்சலை, நிஞ்ஞது மணவினை கருதியே இச்செயல்” என்றனன்.

இச்சொற்கள் தன் செவிப்படுதலும் இன்பவல்லி “நன்றே இச்செயல்! மிகவும் புதிதுகாண்! இதுகாறும் எவரும் புரிந்திடாச்செயல்!” என்று நகையாடி “யாரை நீ?” என்று வினாவினள்.

அதுகேட்ட மாயவன் “இச்செயல் நன்றாமாறு பின்னர்க் காண்பை; ஆதலின் இதனை எள்ளற்பாலையல்லே; என்னையின்னெனன்று கடிதினினுணர்வை” என்று விடுத்தனன்.

விடுத்தலும் இச்செயலினைக் குறித்துக் கருதுவான் புக்க இன்பவல்லி கவலையங் கடலுண்முழ்கி அசைவற்றிருந்தனர். மாயவன் வஞ்சங்களு ளொன்று முனராத அம்மடவரல் என்செயவல்லள்! சுவற்கா

வாளருந் துணைவிற செல்லாநின்றனர். ‘அந்தோ! நம் முதவிகொண்டே நம்மினத்தினர்க்குத் தீங்கு புரிகின்றன்காண்; இனி யிப்பதகற்கு உதவுவேமல்லேம்’ என்று கருதி நளிர் கங்குலாகிய நங்கையு மேகினள். இத்தீச்செயலுணர்ந்த உலகமாதேவியுங் கீழ்த்திசையொண்முகஞ் சிவந்தனள். புள்ளெல்லாம் அரற்றின. மரங்களும் கண்ணீர்சொரிந் தழுதாங்கு பனித்துளி சொரிந்து காற்றினொலித்தன. திருப்பூவணமும் அணித்தாயிற்று.

அவ்வமயத்தில் இவுளிமேற் கொண்டா னோரேந்தல் எதிரே போதரக்கண்ட மாயவன் கரவுநெறி யொன்று பற்றிக் கடுகத் தலைப்பட்டனன். எதிரே போந்த வீரனும் ஏதோ சிந்தித்துத் தோட்சமையாளரை யேறட்டுப்பார்த்துப் ‘பிணங்கொல்’ என் றயிர்த்தனன். அது போழ்தின் இன்பவல்லியு மெழுந்தனள். உறவினர்க்காண்பான் முதனாட் பூவணம்போந்து வழிநாட்காலைப் புரவியிவர்ந்து உலவுறும் மதிவானனும் அதுகண்டு உடனே காலந்தாழ்க்கலன் அத்தீயர்பாற் சென்று “மேற்சேறவிர், தின்மின்” என்றனன்.

என்றது செவிப்பட்ட மாயவன் தன் குதிரையைத் தூண்டி விரைந்துபோந்து தனது வாளினை யுறைகழித்துக் கைப்பிடித்துக்கொண்டு “இவர்களைத் தகைத்து நிறுத்துவோன் நீகொலோ?” என்று சொல்லி மதிவாணன்மீது பாய்ந்தனன். அங்ஙனம் பாய்ந்தவனில் அதனை யெதிர்பாராத மதிவானன் சிறிது பின்னடைந்து தனது வான் கைக்கொண்டு முனைந்து நின்றனன். பரியிவர்ந்த வீரர்களிருவர்க்கும் வாட்போர் நிகழத்தொடங்கிற்று.

மாயவனே நன்குமுதிர்ந்து தடித்துப் பருத்துக் கொழுத்த யாக்கையன்; நமதண்ணல் மதிவாணனே திப்பஞ்சான்று செறிந்து சிறுத்த வுடலினன். இவ் வீருவரும் வாட்போரிற் றலையிடலும் சுவற்காவாளர் கள் நால்வரும் வழிகாட்டி யொருவனுமாகிய அவ்வைவரும் போரின் முடிவுகாண்டல் வேட்டு மேற் செல்லாது நின்றுவிட்டனர். கட்டிலுங் கீழே யிறக்கி வைக்கப்பட்டது; அதன்கண்ணே வீற்றிருந்த நந்தேவி இன்பவல்லியும் எழுந்து அதினின்றும் இழிந்து வாட்போர் கண்டு நின்றனர்.

மாயவனுடன்போந்த அவ்வைவரது அநுதாபமும் அண்ணல் மதிவாணன்பாற் சென்றதாயினுந் தத்தங் கருத்தில் மாயவனே வேறல் வேண்டினர். இன்பவல் லியோ வாட்போர் செய்குருருளொருவன் தனது இன் பத்தலைவன் மதிவாணன் என்றுணர்ந்து சிந்தை கலங்கி மதிமாழ்கி யுழன்றனர்.

இருவர் வாட்களும் ஞாயிற்றி னிளங்கதிரிற் சுழற் றப்படுந்தொறும் மின்னி யொளியீசின. இருவர் புர விகளும் பின்னும் முன்னும் போவதும் வருவதுமா யிருந்தன; ஒருவரையொருவர் தாக்கினர்; இருவருங் குறிதவறாது வானையோச்சி யெறிந்தனர்; இருவர் வாளெறியும் அவ்வவர் பகைவர் பரிசைகளிற் பட்டன வேயன்றிப் பகைஞர் மேனியிற் பட்டில. இன்னணம் நெடுநேரம் வாட்போர் நடந்தது. இடையில் மாய வன் புரவி காவதத் தூரத்திற்குமேல் நடந்த இளைப் பினுற் சிறிது தளர்ந்தது. அதுகண்ட மாயவன் தனது பரியை விட்டிழிந்து மதிவாணன்மீது மீட்டும் பாய்ந் தான். இதற்குள் மதிவாணனும் தான் புரவிமீதி



ருந்தே போர்புரிதல் நேரிதன்மெனக் கருதிப் பரியினின்றிழிந்து நின்றனன். மீட்டுமொருமுறை இரு பெரு வீரரும் வாட்போர் பிடித்தனர்.

இன்பவல்லிக்கோ மதிவாணன் குதிரையினின்றிழிந்து போர்புரிதல் அறிவுடைத்தன் மென்பதெண்ணம். என்செய்வான்? சிறிது போழ்து வாளாதிருந்தனள். இதற்கிடையில் மாயவன் வெகுளிமீக்கூர்ந்து மதிவாணனுடைய தலைவிலாத்தாள் கைகளி னொருங்கே இடையீடின்றிப் பன்முறை வாளெறிகண்டனன். அவ்வமயத்தில் அமைந்த சிந்தையனாகிய மதிவாணன் காலப் போக்கின்றித் தனது உடனலத்தாற் செவ்விதோன்றத் தாவியும் விலகியும் எழும்பியுங் குதித்தும் கைந்நலங் காட்டித் தன்னைப் பாதுகாத்து நின்றனன்.

இவ்வாறு வெகுநேரமாகப் போர் நிகழ்தல் பொறுக்கலாற்றாத இன்பவல்லி யுற்றமெய்ப்பாடுகட்கோ அளவில்லை. தலையையும் கைகளையும் ஏதோ வலிப்புடையாள்போல் அடிக்கடி சாய்த்தும் அசைத்தும் நின்றனள்; ஏதோ பேசினள்; முகஞ் சுளித்தனள்; யாக்கை குன்றினள்; தன் விருப்பத்திற் கெதிராக வாட்போர் முடியுங்கொ லென்றையுற்றனள். இன்னும் என்னெல்லாமோ பாடுகள் பட்டனள். இவ்வாறு துயருழந்து அலம்வரும் இன்பவல்லி மதிவாணன் மிக்க அபாய நிலையிலுள்ளனென்று கருதிப் பேதுற்றுத் தன் ஆருயிர்க்குரிசிலது புரவிமீதிருந்ததோர் குற்றுடைவாள் கைக் கொடுபோந்து மாயவன் தாள்களுளொன்றை நோக்கி விசையுட னெறிந்தனள். உடனே மாயவனும் இடக்கால் துணிந்து ஓவென்றலறித் தரைமிசை வீழ்ந்தனன்.

வீழ்ந்த மாயவன் “என்னை யிக்கோலங்கண்டவர் யார்கொலோ?” என்று சொல்லி யெழுந்து திருமினன், திகைத்தனன், மீட்டும் வீழ்ந்தனன். “ஐயகோ! யான் ‘எனக்கு என்னுயிரினு மினியள்’ எனக்கருதி மகிழ்ந்திருந்த இன்பவல்லியோ எனக்கிடரிழைத்தாள்! நன்று! நன்று!!—அந்தோ! இன்பவல்லி! நீ என்னை நோக்கி ‘மாயவ! யான் உன்னிடத் தன்பிலேன்கண்டாய்’ என்று கூறியிருப்பையேற் பேதையேன் இத்துணை இதன்கண் தலையிட்டிருக்கமாட்டேன்காண். என்ன ழிவிற்கு நீயே பெருங்கருவி. நீ யிப்போழ்தத்தில் எனது தானைத் துணித்ததோ ரழிவன்று; மற்று இத னுடன் என் நெஞ்சையுந் துணித்தனை; உள்ளமுடைந் தேன்; அழிகின்றேன்.—ஐய! மதிவாண! இவ்வாறு யான் காலொடிந்து வீழாதிருப்பினும் நின்வாளிற்கு இரையாயிருப்பேன் கண்டாய். நீ இன்பவல்லியுடன் கூடி மணந்து இன்புற்று வாழ்க. யான் சாகின்றேன். இறைவனே! கடவுளே! என்பெருமானே! கணக்கற்ற தீங்கிழைத்த கயவனேற்கு முய்வுண்டோ?” என்று கூறி மூர்ச்சைபோயினன். உழையிருந்தா ரனைவரும் ஓவென்று கூவியழுதனர். நேரமாகவாக மக்கள் கூடினர். இடையிற் சுவற்காவாளரும் வழிகாட்டியும் யாண்டோ கரந்தோடிவிட்டனர்.

மதிவாணன் நிலமிசை வீழ்ந்தவன் மாயவனே யென் பதுணர்ந்து பெரிதுந் துயர்ப்பட்டுப் பெருமூச்செறிந்த னன். மாயவன் மேற்கூறிய மொழிகள் சொற்றபின் னரே இன்பவல்லி தன்னைக் களவாடிக் கொணர்ந்த குதிரைவீரன் மாயவனென்று தெளிந்தனள். தெளிந்த

பின்றைத் துன்புற்றுக் கண்ணீர் சொரிந்தனள். அதன் மேல் தன்னுயிர்த்தலைவனை யேறட்டுப்பார்த்து “அண்ணலே! யான் புரிந்த இச்செயல் யான்பிறந்த குலத்திற்கு மாசுவிளைத்தது; என் தேவன் வீரத்திற்கோர் இழுக்கு விளைத்தது. எனக்கும் பழிபாவம் விளைத்தது; என் உறவினற்கும் ஊறு விளைத்தது. இக்கொடுஞ் செயலை மேற்கொண்ட பாவியேனையும் மணந்து கோடற்கு ஒருப்படுதியோ?—அறிவுடையாய்! அன்புடையாய்! அறியாது செய்தனென்! இப்பிழை பொறுத்தெனை யாண்டருள்க” என்று கூறி வணங்கினள். அவ்வளவிற் சிறிது கண்ணீர் துளித்த மதிவாணன் “காதலீ! மயங்கலை! நின் துணிவிற்கு வியப்புறுகின்றேன். தற்காப்பினிமித்தம் நீ இன்னணஞ் செய்தனை. மனமில்வழிப் புரிந்த செயற்குப் பாவமுமில்லை பழியுமில்லை; எனினும் மனமட்டில் துயருறுநிற்கும். அஃது அதற்கியற்கை கண்டாய்” என்றுரைத்து உழையிருந்த மக்களுதவிகொண்டு மதிவாணன் மாயவனை வாரியெடுத்து இன்பவல்லியைக் கொணர்ந்த கட்டிலின் மீதிருத்தி மதுரைமாநகரத்தின் கணுள்ள பெருமருத்துச்சாலைக்கு உடனே யனுப்பினன். அம்மாயவற்குதவியாக மக்கள் பலர் மதிவாண னோனையின்மேல் உடன் சென்றனர்.

அதன்மேற் குதிரையேற்றங் கைவந்த இன்பவல்லி மதிவாணனது கலிமாவின் மேற்கொள்ளலும் மதிவாணன் மாயவன் புரவிமேற்கொண்டு இருவருமாகப் பூவணம் போயினர். பின்னர் மாலைப்போழ்தத்து வேறு பரிகள் புனையப் பெற்றுப் போதாலும், அவற்



றின்மீதேறி நம்பியும் நங்கையும், பலர் புடைசூழ்ந்து  
ஒடிவர, மதுரையம்பதிக்குட் புகுந்தனர்.

நாளத் தாமரை நங்கை யெனத்தக்காள்  
வாளிற் றன்றலை வன்பகை வோனது  
தாளே வீசுபு தான்றுணி செய்யுமா  
மூளு மன்பின் முதிர்ச்சியு மென்கொலோ! (உசு)

ஏழாம் அத்தியாயம் முற்றிற்று.

எட்டாம் அத்தியாயம்:

குற்றவாராய்ச்சி.

இதற்கிடையில் இன்பவல்லி காணாமற்போனது  
முதல் மாயவன் காறுணிந்து வீழ்ந்ததுகாறும் யாவு  
முணர்ந்த மாவீரவழுதி துக்கமும் வியப்பும் மகிழ்  
வும் ஒருங்கெய்தி மகளது வரவையும் மருகனது வர  
வையு மெதிர்பார்த்து நின்றனன்; நிகழ்ந்த நிகழ்ச்சி  
களை யெண்ணி யெண்ணிப் பல்வகைய மெய்ப்பாடு  
களு முற்றனன்.

“சிறைக் கோட்டத்தின்க ணிருந்த மாயவன் என்ன  
ணம் அதனிற்றப்பி வெளிப்போந்தனன்? எவ்வாறு  
அவன் அரண்மனையிற் கன்னிமாடம் புக்கனன்?  
கன்னிமாடங் காவலின்றி யிருந்ததுகொல்? என்குல  
விளக்கை அவன் எவ்வழியா னெடுத்தேகினன்? எப்  
படிப் புரிசை கடந்தனன்? ஓ! மாமாயம்! மாமாயம்!  
இத்தகைத்தீயோன் இவ்வுலகின்க ணிருத்தற்றகவிலன்!  
அறிந்தேன், அறிந்தேன் யாவும். சிராமலைக் கலகமு

மிதுபற்றியோ? இன்பவல்லிக் கியைந்த நற்றலைவன் மதிவாணனேயன்றி மாயவனோ? மாயவனோ வாண் மனைவியர் வயினும் பிறவாது வைப்பாட்டியர் வயிற் பிறந்த போலி மைத்துனர் குழாத்தினுள் ஒருவனா வான். இவற்கோ என் கோதிலாமணியை யளிப்பது? நன்றாயிருந்தது!—இவனைக் குழவிப்பருவமுதலெடுத்து வளர்த்துவந்தேன். இவனை யென்தானைக்கு உதவித் தலைவனாக்கினேன். இவனெற்குச் செய்தவுதவி யிது கொலோ? வளர்த்தகடா மார்பிற் பாய்ந்ததே!—” என்று மன்னவன் சொல்லி வாய்முடுமுன்னர்த் தஞ்சைவாண ரும் வாய்மையாளரும் போந்தனர். உடனே நீதியந் தலைவர் சொக்கநாதரும் தானைத்தலைவர் வேலவரும் ஊர்காவற் தலைவன் முருகனும் போந்தனர்.

அதன்மேல் அரசன் அவர்க ளனைவரையும் அழைத் துக்கொண்டு அத்தாணி மண்டபத்துற்று அரியாதனத் தமர்தலும் யாவரும் வீற்றிருந்தனர். விருணவைத்தி யர், துணியுண்டதாளிற்குப் பிரதியாக மரத்தினி யன்றதோர் கால்செறித்துச் சிகிச்சை செய்யப்பெற்ற மாயவனை, ஒரு பஞ்சனை வேய்ந்த கட்டிலிற் கொணர்ந் தனர். மாயவன் படுத்தவண்ணமே மன்னவனை வணங் கினன். அவனை யந்திலையிற்கண்ட காவலன் மன மிளகிக் கண்ணீர் வடித்தனன். எவர்க்கும் வளர்த்த வாஞ்சைபோமோ?

அன்புக் குரியா வருந்தீங்கு செய்தக்காற்

றுன்புக் குருகுவராற்றென்மைவழிப் பெரியோர். (௨௭)

அதன்மேற் சொக்கநாதர் மாயவன்மீது ஏற்பட்டுள குற்றங்களனைத்தையும் ஆராய்வான்புக்கனர். அவ்வ

மயத்தில் மாயவன் அவையின்கணிநுந்தார் யாவரை  
பும் இருந்தவண்ணமே கைகூப்பிவணங்கிக் கூறுவான்:

“பேரறிவாளர்காள்! யான் கூறுவனவற்றைத் திரு  
வுளம்பற்றி யருளல்வேண்டும். யான் இளமைதொட்டு  
வழுதியர் பிரானான் வளர்ந்து வந்தேன். அரசரும்  
என்பால் அளவிறந்த அன்புபாராட்டி வந்தனர். அவ  
ரான் இத்துணையன்பு பாராட்டப்பெற்ற யான் ஏன்  
அவர்க்கு மருகனாகிய மியலாதென்றெண்ணினேன்.  
எண்ணியவாறே யொழுகுவான் புக்குக் கோமகள் இன்  
பவல்லியோடும் அடிக்கடி பேசிக் களித்து வந்தேன்.  
எனினும் அவளிடத்து யான் என் மணவினைக்கருத்தை  
இதுகாறும் வெளியிட்டேனல்லேன். அமயம் நேர்ந்  
துழி வெளியிடலா மென்றிருந்தேன் பேதையேன்.  
அவளிடஞ் சென்றபோதெல்லாம் அவள் என் வரவினை  
விரும்பிலள்போலாதல் வெறுத்தனள்போலாதல் காட்  
டிக்கொண்டிலள். ஆகவே இன்பவல்லிக்கு என்மீது  
அன்பிருக்கலாமென்று துணிந்து மனப்பால் பருகி  
மகிழ்ந்தேன்.

இங்ஙன மிருப்புழி அரண்மனைக்கண் அடிக்கடி  
மணவினைப்பேச்சு நிகழ்ந்தது. அப்போழ்தத்தெல்  
லாம் என்னைப்பற்றி யெடுத்துரைத்தார் எவருமில்ர்.  
‘யானோ கல்வி நலமிலாக் கசடனுமல்லேன்; புந்தி நல்  
மிலாப் புல்லனுமல்லேன்; வீரநலமிலா வீணனுமல்  
லேன். என்னுயர்வனைத்தும் இறைவரும் அறிவார்.  
அறிந்திருந்தும் என்னையேன் அவர் தம்மருகனாக்  
கோடல் குறித்திலர்? இனி இன்பவல்லியும் என்  
பாலன்புடையளாயின் என்னைப்பற்றி யேன் அவள்  
தன் பெற்றோரிடம் எடுத்துரைத்திலள்?—ஓ! நாணம்



போலும்' என்று கருதிச் சின்னாள் கழித்தேன். எனினும் என்மனம் அமைந்திற்றலது.

இவ்வாறு ஒருவாற்றானும் பொறுக்கலாற்றேன் தவிப்புழித் தஞ்சை வாணானூர் மகன் மதிவாணற்கு இன்பவல்லியைக் கனலி சான்றாயளிப்பதோர் பேச்சு அரண்மனைக்கண் நிகழ்வதாயிற்று. என்செய வல்லேன்! உள்ளங் கலங்கினேன். இன்பவல்லிபா லெனக்குளவன்பு துன்பப்பெருங் கருவியேயாயிற்று. உடனே 'எவ்வாற்றானும் மதிவாணனைத் தொலைப்பல்' என்று ஒருறுதி பூண்டயான் காலந்தாழ்க்கலேன், ஈண்டை மந்திரியார் வாய்மையாளரிடம் பொய்சொல்லிச் சின்னாள் விடுமுறை பெற்றேன். அவ்வாறு விடைபெற்ற யான் அவரிடஞ் சொற்றாங்கு முளரிமலை செல்லாது, திரிகிர புரஞ்சென்று மலையரண் காக்குங் காலாட்படைஞரைத் தூண்டிக் கலகம் விளைத்தேன். விளைத்துழி யான் எதிர்பார்த்த வண்ணமே மதிவாணன் கலகமடக்குவான் தண்டெடுத்துப் போந்தனன். போந்துழிக் 'கரந்து நின்று தீவழியாலேனும் மதிவாணனைக் கொன்றுவிடுவது' என்று துணிந்து அப்புன்செயல் புரிய மும்முறை முயன்றேன். அம்முயற்சிகளைத்தும் பயனிலவாயின.

அவனும் யானே யிக்கலகத்திற்கு முழுமுதற் றலைவனாறுணர்ந்து பல்வகை நியாயமுங் காட்டித் தன்றூதையார்க்கு நிருபம் போக்கினன். அதனை யிடையே தடுத்துக் கிழித்துத் தீமடுப்பானெண்ணி முயன்றேன். அஃதும் பயனின்றிக் கழிந்தது.

இனியாண்டையிருத்த லடாதென்றறிந்து விரைந்து மதுரை போந்தேன். போந்த இரண்டுநாள்க்கெல்லாம் மதிவாணன் மணவினை நிமித்தம் மதுரை வந்தெய்

துவானென் றுணர்ந்தேன். 'இவ்விடத்திலாயினும் அவன் வந்துழி அவனைச் சமனாருய்த்தல் வேண்டும்' என்றெண்ணி அவன் வருகையை எதிர்பார்த்திருந்தனன். அவனும் ஒருஞான்றை நாளந்திக்காலைப் புரவியேறிப் போந்தனன்.

இதற்கிடையிற் சோழன்வந்தானில் என் நண்பரு ளொருவனை ஓராண்டிபோல வேடம் புனைந்திருத்தி அவற்கு மதிவாணனைக் கொல்லுமாறு ஆணையிட்டிருந்தேன். அவனும் மதிவாணனைக் கண்டு கொல்லச் சென்றவன் அவனது இசைநலத்தி லீடுபட்டு மயங்கிக் கொல்லாதோடி வந்துவிட்டனன். என்செய்வேன்! அதுவுங் கைகூடாதுபோயிற்று.

அதன்மேல் மதிவாணன் தான் மதுரைவந்த அற்றை ஞானறே பாய்மா விவரந்து வெளியிற் சுற்றி நகரின் புறக்காட்சிகள் காணச் சென்றனன். சென்றவவன் திருமிப்போதரும் நெறியிற் கயவர் பல்லோரை யமைத்துப் பல்லாற்றானும் இடர்விளைப்ப வுன்னினேன். அவையிற்றினுள் ஒன்றனும் அவ்வெழிலுடைக்குரிசில் வீழ்ந்திலன். என் முயற்சிகளெல்லாம் மேற்கூறியாங்கு வீணாகல்கண்டுமயங்கினேன்.

நடுவிற் குற்றவாராய்ச்சி கருதி என்னைக் காவற் சிறையகஞ் செறிப்பான் முருகன் முதலாயினார் முயன்றனர். புலவர்மகள் கயற்கணியை யான் காதலித்தேன்போல நடித்தேன், என் உட்கருத்து இஃதென்ப பிறர் ஐயுருவண்ணம். அங்ஙனம் நடிப்புழி ஊர்காவலரு ளொருவன் போந்து புலவர் வீட்டில் என்னைத் தேடினன். அஃதுணர்ந்த யான் அக்காவலனை வாளா நெறிந்து கொன்றேன்.

கோன்றபின்னர்த் துடிக்கு நெஞ்சினேன் துனைந்து  
 கூத்தியர்குன்ற முற்றனென். ஆண்டும் காவலர் கடு  
 கித் துருவினர். அப்போழ்தினிற் பறையர் கோலங்  
 கொண்டு வெளிப்பட்ட வென்னை அன்னார் கைப்பற்  
 றிச் செல்வழி அவரை வேறென்றைக் கவனிக்க  
 விடுத்து யான் ஓடி மாடக்குளத்தினு ளிறங்கி நீர்மடை  
 யிற் புகுந்து ஓவின்கீழ்த் தங்கினென். தங்கியவழிக்  
 காவலருளொருவனு முடன்புகுந்து என்னை யண்மலுங்  
 குந்தப்படையா லவனைக் குத்தியுந்தினேன்; அவனும்  
 இறந்து வீழ்ந்தனன்; பின்னர்க் காவலர் நாராசத்தாற்  
 குத்திய புக்கனர். புகலும் மடையின் மறுபுறத்தால்  
 வெளிப்பட்ட வென்னைப்பற்றி விலங்கிட்டுச் சிறைக்  
 களத் திட்டனன் முருகன்.

சிறைக்களத் திருந்தேற்கு வயிற்றெரிச்சல் மேலிட்  
 டது; அழுக்காறு தலைக்கொண்டது; எவ்வாற்றானும்  
 வெளிச்சேறல் கடைப்பிடித்தேன். சிறைக்களத்துற்  
 ருத் தொழில்புரிவா னொருவனிடம் வலிய இருப்புத்  
 தடியொன்று பெற்றுச் சாளரத்தினுள்ள இருப்புக்கம்பி  
 களு ளொன்றை வளைத்தேன். வளைத்தலும்புரையினிற்  
 றும் கம்பியினொருமுனை வெளிப்போந்தது; போதா  
 லும் அதனை வலிகொண்டிர்த்துப் புறத்தி னெறிந்தேன்.  
 மீட்டுமொரு கம்பியை அன்னணமே வளைத்துப் பறி  
 த்து இடைவெளி படைத்துக்கொண்டு அவ்வழியாய்ச்  
 சாளரத்தினேறிக் கீழே பார்த்தலும் என்னண்பரு  
 ளொருவன் நூலேணி வீசினன். அதுபற்றிச் சிறைக்  
 கோட்டத்தினின்றும் வெளிப்பட்டேன்.

அங்ஙனம் வெளிப்பட்டு மறைந்து அரண்மனையுட்  
 பெண்டிர் கோலத்திற் புகுந்து கன்னிமாடஞ்சென்று



ஆண்டைத் துயின்றிராநின்ற இன்பவல்லியை, என்னுயிரமுதை, நால்வருதவிகொடு கைப்பற்றிப் பூவணங்காறுஞ் சென்றேன். சென்றுழி மதிவாணனை, எங்கூற்றுவனை, எதிரேகண்டு அவன்மீது பாய்ந்து வாளோச்சுதலும், எப்பொழுதும் எதற்குஞ் சித்தனாயிருக்குமவ்வினைஞன் சிறிதேனும் வெருளாது வான் கைக்கொண்டு நின்றனன்.

அவ்வளவில் யாமிருவேமும் வாட்போர் புரிந்தேம். புரிந்துழி இன்பவல்லி என்னை யின்னனென் றெய்யான் குற்றுடை வான்கொண்டு எனாதிடத்தானைத் துணித்தனள், வீழ்ந்தேன். இஃதே யென் கதை. நீவிர் செய்வன செய்ம்மின். யான் சாதற்கு ஒருப்பட்டேன். ஐயன்மீர்! வந்தனம்”

என்றுசொல்லித் தன் படுக்கையிற் சாய்ந்தனன்.

இவ்வாறு மாயவன் வகுத்துக்கூறிய வாய்மொழிகேட்ட மாந்தருட் சில்லோர் வியப்படைந்து மாயவனை அவன் வன்மைபற்றிப் புகழ்ந்தனர்; சில்லோர் அவன் புன்மைபற்றி அவனை யிகழ்ந்தனர். இவ்வணம் யாவரும் பேசவே உருத்தெரிபாதவாறு அம்மண்டபத்தின்கண் ஓரொலி யெழுந்தது. குற்றவாராய்ச்சி செய்வான் புக்க பெரியோர்கட்கெல்லாம் அநுகூலமாக யாவற்றினையும் மாயவன் தானே ஒப்புக்கொண்டிணங்கி விட்டனன். இனியவர் செயக்கடவது மென்கொலோ?

இந்திலையில் மதிவாணன் அவைக்களத்துப் பொள்ளெனப் புகுந்து மன்னனை வணங்கி நின்றுன். அவ்வளவிற பல்லோர் எழுந்து நிற்ப, வழுதியர்பிரான் வாழ்த்தெடுப்ப, அமைச்சரும் பிறரும் புகழாநின்றனர். மற்று'மதிவாணன் ஆயிடையிருந்த மாயவனது

நிலையைக் கண்ணுற்றுக் கண்ணோடிக் கண்ணீர்  
 சொரிந்து தழுவித் கூறுவான்: “மாயவ! எத்தொழி  
 லையும் முடிக்கவல்ல பேராற்றலுடையாய்! ஆழ்கருத்  
 தாள! என்னை நின்வன்மை! என்னை நின்துணிவு!  
 என்னை நின்மனத்தின்றிட்பம்! என்னை நின்அறிவி  
 னொட்பம்! நின்னொடு யான்புரிந்த வாட்போரின் கண்  
 யான் கண்ட நின் கைந்நலமென்னே! நொடிப்பொழு  
 தினுள் எப்படியுந் திருமவல்ல நின் மெய்ந்நலமென்னே!  
 இன்று காலையன்றே யான் நின்னை பெதிர்த்துப் போர்  
 செய்தது? நீ வீழ்ந்தபின்றை நின் கூற்றினனும் உழை  
 யிருந்தார் கூற்றினனும் நீ மாயவனென்பது உணர்ந்  
 தேன். நின் கரவுகோலம் என்னையும் மயக்கிற்று.  
 ஐய! மாயவ! யான் நின் வீரங்கண்டு பேருவகை  
 பூவாநின்றேன். என்னால் நினக்கு நேர்ந்த தீங்குகள்  
 எவையேயாயினும் எத்துணையவேயாயினும் அவை  
 யிற்றைப் பொருட்படுத்தாது பொறைபாராட்டி மறத்  
 திகண்டாய்” என்பது கேட்ட மாயவனுங் கண்ணீர்  
 சொரிந்து வாய்விடுத்தமுதனன்: ஆயிடை யிருந்தாரனை  
 வரும் மதிவாணனை நன்குமதித்துப் பேசிக் கைம் முழக்  
 கஞ்செய்து களி கூர்ந்தனர்.

இதுநிற்க, நீதியந்தலைவர் சொக்கநாதர் எழுந்து  
 மாறர் பெருமானை நோக்கி, “ஐயனே! யாம் மேற்  
 கொண்ட குற்றவாராய்ச்சி மிக வெளிதின் முடிந்தது  
 காண். மாயவனும் ஒன்றையு மொளித்தலின்றி யாவற்  
 றையு மொத்துக்கொண்டனன். அவன்மே லேற்படுங்  
 குற்றங்களாவன: கலகஞ்செய்தல், கொலைமுயற்சி,  
 குறியே டழிவுமுயற்சி, கொலைதூண்டல், கொலை,  
 சிறையினின்றோடல், ஆட்களவு முதலியனவாம். தண்

டனாலிற் கூறியாங்கு, அரசனோடு முரணிக் கலகஞ் செய்தார் வரையினின் துருட்டப்பெறுவர்; கொலை முயன்றார் பன்னீராண்டு சிறைக்களத் திடப்பெறுவர்; குறியேடுகளை யழிப்பான் முயன்றவர் பதிற்றாண்டு காவற்சிறையகஞ் செறிக்கப்பெறுவர்; கொலைதூண்டினார் ஏழாட்டைச் சிறையிடுபெறுவர்; கொலைபுரிந்தார் தாமுங் கொல்லப்படுவர்; சிறையினின்றும் தப்பியோடினார் \* நிலமகட்குத் திருமார்பு நல்குதல்வேண்டும்; அல்லாக்கால் † இந்திரநிலை பெறுதல்வேண்டும்; ஆட்களவு செய்தார் கைகுறைப்பவுங் கண்கூலவும் பெறுவர். ஒறுத்தன்முறை யிவ்வாறாக, மேற்கூறிய குற்றங்கள் யாவும் ஒருவனே செய்தனவாமாதலிற் ‘பல தீட்டிற் கொரு முழுக்கு’ என்றாற்போல ஒருவகையானொறுத்தலே ஏற்புடைத்தாகும். ‘தலைக்கு மிஞ்சின தண்டமில்லை’ யாதலின் அஃதே மாயவன்றிறத்து விதிக்கப்படுவதாகும்” என்று கூறிநின்றனர். இது கேட்டும் மாயவன் நஞ்சங் கலங்கிலன். உயிர் வாழ்க்கை அவனுக்கு வெறுப்பு விளைத்துவிட்டது. அவன் தான் துன்பப்பெருங்கடலில் வீழ்ந்துவிட்ட

\* நிலமகட்குத் திருமார்பு நல்குதலாவது குற்றவாளியின் இரு கைகளையு மிருவர் பிடித்துக்கொள்ள, அவன் கரல்களிரண்டையும் வேறிருவர் பிடித்துக்கொண்டு, நால்வருமாய் அவனை யூசலாட்டி அவன் மார்பு தரையுறத் தாக்குமாறு மோதியடித்தலாம்.

† இந்திரநிலை பெறுதலாவது குற்றவாளி யாக்கை யெங்கனும் எரிகொள்ளியாற் சுடுதல்; ஆயிரங் கண்களுடைய இந்திரன்போல உடலெங்குஞ் சுடுபுண் பலவுறுதலின் இப்பெயர்த்தாயிற்று. முற்காலத்து ஒறுத்தல் வகைகளிற் பல இக்காலத்தோர்க்கு மிகக் குரூர மாய்த் தோன்றுதலியல்பே.



தாசுவும் இன்னுஞ் சிறிதுபோழ்தினுள் ஆழ்ந்தழிந்து விடப்போவதாகவு மெண்ணினன்.

பின்னர் மாயவன் ஆவயினிருந்த நீதியந்தலைவரை நோக்கி “ஐயரே! நந்தம் நடுவுநிலைமை குன்றாத் தகவுடைமைக் குவவாநின்றேன். மற்று, நீவிர் இடம் அத்தண்டத்தை இத்தீயேற் கிசையுமாறு சிறிது மாற்றி யருள்க. அஃதாவது யான் திருப்பரங்குன்றமேறி வரைபாய்தலே” என்றனன். வேலவர் “இதனின் வேறுவழி யில்லைகொல்?” என்றனர்.

அவ்வமயத்தில் ஊர்காவற்றலைவன் முருகனெழுந்து “ஐயன்மீர்! நந்தம் மாயவன் என்னதீங்குக ளியற்றி யிருப்பினும், அவன் அரசற்கு ஓராற்றா னுறவினனா லானும், தன் குற்றங்களைத் தானே யொப்புக்கொண்ட னனாலானும், மெய்ம்மொழிப் புலவர்மகள் கயற்கணியைக் காதலித்துளனாலானும், புலவரும் மாயவன் தமக்கு மருகனாதலைப் பெரிதும் விழைகின்றனராத லானும், யாவற்றையுங்கருதி நாம் ஒரு முடிவு செய் யலாம். அஃதாவது நஞ்செல்வக் கோமகள் இன்ப வல்லியின் திருமணத்தோடு புலவர்மகள் கயற்கணியின் மணவினையையும் ஒருங்கு முடித்தலேயாம்” என்றுரைத்தனன். முருகன் கூறியதே தனக்கு முடன் பாடென்றனன் மதிவானன். உடனே மன்னவனானே யாற் புலவர் வீட்டிற்கோ ரேவலன் சென்றனன்.

இதற் கிடையிற் சொக்கநாதர், “அறிவொளி சான்ற ஐயன்மீர்!

நீதி யாகவு நேர்மைகுன் றாமலு  
மேதை யேனு மினிதறி வுற்றபின்  
நீதொ றுத்தலிற் செம்மை பிறமுதல்  
பேதை மார்செயல் பேசுற் பழுதரோ.

(உ௮)

சேவ்விபெறு நியாயநனி செலுத்துழியாங் கண்ணோடி  
யொவ்வொருவர்க் கொருநீதி யுஞ்றுதலு மறனேயோ?

வாய்திறந் துரையின்” என்று கூறினர். அதன்மே  
லெவரும் பேசிலர் மோனவதம் பூண்டனர்.

பின்னர்ச் சிறிது சிந்தித்த வேலவர் “மாயவன் என்  
னதாஞ் சாத்தக்க குற்றங்கள் செய்திருப்பினும்,

\*“ஓர்ந்துகண் ணோடா திறைபுரிந் தியார்மாட்டிந்  
தேர்ந்துசெய் வலிதே முறை; (ரு0)

\* கோலையிற் கொடியாரை வேந்தொறுத்தல் பைங்கூழ்  
களைகட் டதனோடு நேர்” (ரு௧)

என்று செந்நாப்போதார் கூறியிருப்பினும், நாம் சிறி  
தளவு கருணைகாட்டுதல் செங்கோன்மை பிறழ்தலா  
காது.

\*“கடிதோச்சி மெல்ல வெறிக நெடிதாக்க  
நீங்காமை வேண்டு பவர்.” (ரு௨)

குற்றவாளி தன் குற்றத்தை யுடனே யொப்புக்  
கொண்டு நம் அடியுறையாக வீழ்ந்தபின்றை அவற்கு  
அருள்புரிதல் அறச்செயலேயாம். அருளிலா அறந்  
தான் அறக்கொடிது. அருளே அறத்திற் குயிர்போல்  
வது; அறத்திற்கு ஒளியும் புகழும் அவ்வருளே.  
ஆதலிற் றண்டக் கொடுமையைக் குறைத்திடுவீர்”  
என்று கூறியமையு முன்னர்ச் செந்தமி முழுதமுண்டு  
தேக்கெறிந்து ஒளிரும் நல்விசைப் புலவரும் அவைக்  
களத்துற்றனர். உடனே யரசன் முதலனைவரும் இருக்  
கைவிட்டெழுந்து மெய்ம்மொழிப்புலவரை வணங்

கினர். ஓ! அக்காலங்களிற் செந்தமிழ்ப் புலவர்க்கிருந்த மகிமையும் மதிப்புமென்னே! இக்காலத்தில் அன்னர் படும் அரந்தைகளுமென்னே!

நிற்க, யாவருந் தத்தம் இருக்கைகளி லிருந்தபின் னர் மதிவாணன் ஓடிச்சென்று புலவரைத் தாட்களில் வணங் கலும், புலவர்பிரான் “அண்ணலே! மதிவாண! அருந் தமிழறிஞ! யான் நின்னொளி நிலவிற்களிக்குஞ்சகோரப் புள்ளனையே னென்பதுணர்க” என்று கூறித் தம்மருங் கிருந்ததோர் ஆதனத்து அவனையிருத்தி, அவைக்களத்து ள்ளோ ரனைவருக்குந் தலைவனாய் விளங்கும் வேந்தனை நோக்கிக் “கோல் கோடாக் கோமாஅன் வாழிய!— எந்தம் வாய்மொழியுஞ் சிந்தேற் றருள்க:

\*“அருளு மன்பு மாருயி ரோம்பு

மொருபெரும் பூட்கையு மொழியா நோன்” பே (௩௩)

நோன்பெனப்படுவது. இதனை மறந்தொழுகுதல் தீவினை புரிதலோ டொக்குங் கண்டாய். மற்று,

\*“இன்பச் செவ்வி மன்பதை யெய்த

வருளறம் பூண்ட ஹொருபெரும் பூட்கையி

னறக்கதி ராழி திறப்பட வருட்” டலே (௩௪)

செங்கோன்மையாவது. என்னை வேண்டியாதல் கண் ணோட்டம் புரிக” என்று கூறியிருந்தனர். அவ்வள வில் வேந்தன் “இதனைக்குறித்துக் கருதித் தக்கநியா யஞ் செய்வல்” என்றெழுதலும் யாவரு மெழுந்தனர். அவையுங் கலைந்தது.

எட்டாம் அத்தியாயம் முற்றிற்று.



ஒன்பதாம் அத்தியாயம் :

முடிவுரை.

இடையில் இன்பவல்லி காணுமற்போனமை காரணமாக மயங்கி யுழன்ற கோப்பெருந்தேவி செவிலி முதலாயினோரும் கன்னிமாடக் காவன்மங்கையரும் அல்கந்திப்போழ்தினில் மீட்டும் அவளைக் காணப் பெற்று மழுங்குவிழி பெற்றொளிரும் மக்களோ, இழந்தமணி பெற்றொளிரும் நாகமேனாக், கவிழ்த்தகல முற்றுமகிழ் நாய்களோ, கழிபேருவகை பூத்தனர். இந்நிலையிற் பாண்டியர் குலதிலகர் மாவீரவள்ளலார் மதிவாணனோடும் ஆயிடைப்புருதலும், இன்பவல்லி எழுந்துபோந்து, “இன்றன்றே யான் மறுபிறவி பிறந்தேன், எந்தாய்! நம் குலக்கிழக்கு நேராதவாறு அங்கயற்கணம்மை யென்னைக் காத்தருளினள்” என்று கூறிப் பணிந்தாள்.

அரசனும் அவளை வாரியெடுத்து, ஏனையோரை யேக விடுத்து, மதிவாணனோடும் இன்பவல்லியொடும், மாய வனைப்பற்றி யுசாவினன். மதிவாணன் தான் அவைக் களத் துரைத்ததையே யீண்டும் வற்புறுத் துரைப்பானாயினான். இன்பவல்லி தன் தாதையை நோக்கி, “என் தேவன் இதன்கண் யாது கூறியிருப்பினும் அஃதே யானுங் கூறத்தகுவது. என்னொருயிர்க் குரிசில் கூற்றொடும் யான் முரணற்பாலெ னல்லேன்” என்றுரைத்து விட்டாள். அன்றேல் முருகன் கூற்றன்றே வலி யுறுவதாகின்றது; இத்தகைய தீயனையும் இவ்வுலகில் வைப்பதோ?” என்று தனக்குள்ளே முனகினன் வேந்த

னும். “புலவர் நிலை மிகவு மிரங்கத்தக்கது” என்றான் மதிவாணன். “புலவர் மகள் கயற்கணியும் என்னிடம் சிறிதுபோழ்திற்கு முன்னே போந்து, தன்னைப் பற்றியுந் தனது தலைவன் மாயவனைப்பற்றியுந் தகவுரைத்து ஏற்பிக்குமாறு மிகவுமிரந்து வேண்டினள்” என்றனள் இன்பவல்லி. அதன்மேல் வழுதியும் “அந்நேல் நும் விருப்பத்தின்வண்ணமே யாவற்றையும் முடிப்பல்” என்றான்.

பின்னர் வழிநாட் பிற்பகற்போழ்தத்து மீட்டும் அவை கூடிற்று. யாவரும் மன்னவன் வாய்மொழியை யெதிர்பாராநின்றனர். தம்மகள் கதி யாதாய் முடியுமோவென்று துடிக்கு மனத்தினர் புலவரும்போந்திருந்தனர். மாயவன்மட்டில் வந்திலன். அப்போழ்து, சொக்கநாதர் எழுந்து புன்னகைபுரிந்து, “மாயவன் வரைபாய்தலே அவற்கேற்ற தண்டனை; மற்று, இன்பவல்லியார் மணவினைக்காலத்தில் நம் நாட்டின்கணுள்ளா ரனைவரும் மகிழ் சிறந்திருத்தல் கருதி, முன்னர்ச் சிறைக்கோட்ட முற்றாரும் சிறைவிடுபெறுவரன்றே? அவர்போல, நம்மாயவனும் காலறையாய பின்னரும் ஒறுக்கப்பெறுது விடுக்கப்பெற்றான்” என்று கூறியவளவில் யாவருங் கைகொட்டி யார்த்தனர். புலவரும் மகிழ்ந்து வேந்தனை வாழ்த்தினர். கலங்கிய வுள்ளங்களெல்லாந் தெளிவடைந்தன. வாடிய முகங்களெல்லாம் மலர்ந்து சிறந்தன. இவ்வினிய முடிவு கேட்டாரனைவரும் ஆலவாயிற் பெருமானாகிய கரின் அருட்டிறத்தை வியந்து கொண்டாடினர்.

முன்னர் முருகன் முதனாள் அவைக்களத்தறைந்தாங்கு, புலவர் மகள் கயற்கணியின் மணவினையை

யும் இன்பவல்லியார் மணவினையோடும் ஒருங்கு முடித்தல்வேண்டியும், முதற்கண் வகுத்த நன்முகுர்த்தநாள் இடையீடுபட்டுக் கழிந்தமைபற்றியும், வேறோர் நன்னாள் வகுக்கப்பெற்றது. அதற்குள் மாயவன் சிந்தினத்தினு ளொருவனாயினனேனும் சுகப்பேறடைந்தான். இதற்கிடையில் மதிவாணனும் அடிக்கடி அவனை மருத்துச்சாலையிற் சென்று பார்த்துவந்தான். மதிவாணற்கும் மாயவற்கும் வர வர நட்பு மேம்பட்டது. இவ்வாறே இன்பவல்லியுங் கயற்கணியிடத்தின் அன்புபாராட்டிவந்தனள். கொடிய பகைஞரிருவரும் உயிர்நண்பராயின ரென்றக்கால் இவ்வுலகின் கண்முடியாத பொருளுமுண்டோ?—என்னே அதிசயம்!

பின்னாற் சின்னாட்கள் கழிந்தபின்றை மதிவாணற்கும் இன்பவல்லிக்கும் அங்கிசான்றாய், அந்தணர் ஐயர் முனிவர் முதலிய யாவர் முன்னிலையினும் மணவினை நிகழ்ந்தது; அப்போழ்தே மாயவனுங் கயற்கணியைக் கைப்பிடித்து மகிழ்ந்தான். நாடெல்லாம் மகிழ்ந்தது.

இன்ப வல்லியோ டெம்மதி வாணனு  
மன்பு சான்ற கயற்கணி யங்களை  
வன்பு மிக்கொளிர் மாயவன் றன்னொடுந்  
துன்ப மின்றிச் சுகித்திவண் வாழ்கவே.

(௩௫)

ஒன்பதாம் அந்நியாயம் முற்றிற்று.

நீருச்சிற்றம்பலம்.



# செய்யுண் முதற்குறிப்பகராதி.

[உடுக்குறியுற்றன மேற்கோட் பாக்களாம்.]

முதற்குறிப்பு.	பக்கம்.	முதற்குறிப்பு.	பக்கம்.
அரசனுங் ....	.. அச	கண்ணில்யாச் ....	.. அசு
* அருளுமன்பு ....	.. க0டு	காவிற்புகுந் ..	.. டுடு
அறிவொடுங்கி ....	.. டுக	*கோலையிற்கொடி ..	.. சு0ச
அன்புக்குரி ....	.. கடு	கொள்விடத்தே ..	.. டுச
அன்போடரு ....	.. க	*சின்மென்னுஞ் ....	.. எஉ
ஆகையின்மா ....	.. சக	செவ்விபெறு ....	.. க0ச
ஆடனமறந் ..	.. ,,	தன்னிதய....	.. சுந
*இன்பச் செவ்வி ..	.. க0டு	*தூவிரிதா..	.. டுஉ
இன்பவல்லி ....	.. க0அ	*தேன்பாலுகந் ..	.. சஉ
எப்போது....	.. ஈக	தேனினு ....	.. சு
தானந்த	} .. ,,	*நட்டான் ..	.. உஎ
இன்பவடி		நாளத்தா ....	.. கஉ
என்றனரெ..	.. டுச	நீதியாக ....	.. சு0ந
என்றென்றலை ....	.. சக	பெண்களி ..	.. டுந
ஒத்தநல ....	.. சுஎ	பெண்ணே! ....	.. டுக
*ஓர்ந்துகண் ....	.. சு0ச	மந்தரமலை ..	.. டுஉ
*கடிதோச்சி..	.. ,,	யாணர்மே ..	.. டுஎ
கண்டவக் ....	.. சு0	விம்மினர்..	.. டுந
கண்டனன் ..	.. டுக		

## இ ன் ப வ ல் லி .

மலர்: க.—வித்யாரண்ய நகரம்.

[இஃது எளிய நடையில் எழுதப்பெற்றதோர் சரித்திர விநோத கதை; து. ரா. ஸ்ரீநிவாச ஐயங்கார், பி. ஏ., இயற்றியது; விலை: அணா. 0—8—0. தபாற்கூலி வேறு.]

மலர்: உ.—மதிவாணன்.

[இது மிகவும் உயரிய நடையி னியன்றுளதோர் புதுமை யான செந்தமிழ்க் கதை; வி. கோ. துரியநாராயண சாஸ்திரியார், பி. ஏ., இயற்றியது; விலை: அணா. 0—8—0. தபாற்கூலி வேறு.]

மலர்: ஈ.—கமலினி.

[இஃது ஒரு புதுமையான தமிழ்க் கதை; கற்றாருங் கல்லூர ரும் ஒருங்கே படித்துக் களிகூரத்தக்க நடையில் எழு தப்பட்டுளது; சுருக்கை இராமசாமி ஐயங்கார், பி. ஏ., இயற்றியது; விலை: அணா. 0—8—0. தபாற்கூலி வேறு.]

மலர்: ச.—இலீலை.

[இஃது உயர்ந்த செந்தமிழ் நடையில் எழுதப்பட்டுளதோர் புதுமையான கதை; ந. பலராமையர். இயற்றியது; விலை: அணா. 0—8—0. விரைவில் வெளிவரும்.]

மலர்: டீ.—நன்றியறியா மகன்.

[இஃது ஒரு புதுமையான தமிழ்க் கதை; மகளிரும் ஆட வரும் மிக்க மகிழ்ச்சியொடும் படிக்கத்தக்கது; து. ரா. ஸ்ரீநிவாச ஐயங்கார், பி. ஏ., இயற்றியது; விலை: அணா. 0—8—0. தபாற்கூலி வேறு.]

மலர்: சு.—இன்னுமா?

[இஃது இனிமையும் புதுமையும் வாய்ந்ததோர் தமிழ்க் கதை; யாவர்க்கும் விளங்கத்தக்கவாறு எனிய தமிழ் நடையில் எழுதப்பட்டுளது; வி. கோ. துரியநாராயண சாஸ்திரியார், பி. ஏ., இயற்றியது; விலை: அணு. 0—5—0. விரைவில் வெளிவரும்.]

மலர்: எ.—சங்கரன்.

[இஃது இனிமையான செந்தமிழ்க் கதை; மு. அ. சங்கரலிங்கம் பிள்ளை, பி. ஏ., இயற்றியது; விலை: அணு. 0—8—0. தபாற்கூலி வேறு.]

மலர்: அ.—வசந்தவல்லி.

[இஃது ஒரு புதுமையான தமிழ்க் கதை; எனிய இனிய தமிழ் நடையிலியன்றுளது; ந. பலராமையர் இயற்றியது; விலை: அணு. 0—5—0. விரைவில் வெளிவரும்.]

மலர்: க.—சேத்தவன் பிழைப்பன?

[இஃது ஓர் இனிமையான தமிழ்க் கதை; ந. பலராமையர் இயற்றியது; விலை: அணு. 0—8—0. விரைவில் வெளிவரும்.]

மலர்: க0.—வருங்குலம்.

[இஃது அரும்பொரு ளடங்கியதோர் தமிழ்க் கதை; தி. அ. சுவாமிநாதையர், எவ். டி. எஸ்., இயற்றியது; விலை: அணு. 0—8—0. விரைவில் வெளிவரும்.]

மலர்: கக.—ஹிரண்மயி.

[இஃது ஒரு தமிழ்க் கதை; இனிய எனிய நடையில் எழுதப்பட்டுளது; தி. அ. சுவாமிநாதையர், எவ். டி. எஸ்., இயற்றியது; விலை: அணு. 0—5—0. தபாற்கூலி வேறு.]



மலர்: க௨.—இராதாராணி.

[இஃது ஒரு தமிழ்க் கதை; இனிமை வாய்ந்த தமிழ் நடையில் எழுதப்பட்டுள்ளது; தி. அ. சுவாமிநாத ஐயர், எவ். டி. எஸ்., இயற்றியது; விலை: அணா. 0—8—0. தபாற்கூலி வேறு.]

மலர்: க௩.—காதம்பரி.

[இது வடமொழியினின்றும் மொழிபெயர்த்தச் சுருக்கிச் செய்யப்பட்டதோர் தமிழ்க் கதை; யாவார்க்கும் விளங்கத்தக்க இனிய தமிழ் நடையில் எழுதப்பட்டுள்ளது; தி. அ. சுவாமிநாத ஐயர், எவ். டி. எஸ்., இயற்றியது; விலை: அணா. 0—12—0. தபாற்கூலி வேறு.]

மலர்: க௪.—நீலாம்பா.

[இஃது ஒரு புதிய தமிழ்க் கதை; எளிய தமிழ் நடையில் எழுதப்பட்டுள்ளது; ஜக்கராஜு. ப. வாசுதேவைய பந்துலு இயற்றியது; விலை: அணா. 0—8—0. விரைவில் வெளிவரும்.]

மலர்: க௫.—இவ்விரவும் விடியுமா?

[இஃது ஓர் இனிய தமிழ்க் கதை; யாவார்க்கும் பொருள் விளங்கத்தக்க நடையில் எழுதப்பட்டுள்ளது; சுருக்கை கி. சுந்தராசாரியர் இயற்றியது; விலை: அணா. 0—12—0. விரைவில் வெளிவரும்.]

மலர்: க௬.—ஐயதரன்.

[இஃது புதுமையும் இனிமையும் வாய்ந்ததோர் தமிழ்க் கதை; எளிய நடையில் எழுதப்பட்டுள்ளது; இரண்டு பாகங்களுள்ளது; ஜக்கராஜு. ப. வாசுதேவைய பந்துலு இயற்றியது; விலை: பாகம் ஒன்றுக்கு அணா. 0—12—0. விரைவில் வெளிவரும்.]

மலர்: க௭.—உலோபி மகள்.

[இஃது ஒரு புதிய தமிழ்க் கதை; இனிய எளிய தமிழ் நடையில் எழுதப்பட்டுள்ளது; சுருக்கை கி. சுந்தரா

சாரியர் இயற்றியது; விலை: அணு. 0—12—0. விரைவில் வெளிவரும்.]

மலர்: கஅ.—பள்ளியறைப் பிரசங்கம்.

[இது மிகவும் விநோதமான பிரசங்கங்கள் பல்கொண்டது; நகைச்சுவை மிக்கது; இந்துக்கள் வாழ்க்கையை யினி தெடுத்துரைப்பது; ஜக்கராஜு. ப. வாசுதேவைய பந்துலு இயற்றியது; விலை: அணு. 0—8—0. தபாற்கூலி வேறு.]

மலர்: கக.—ப்ரிதுலை: ஓர் உழவன் மகள்.

[இஃது எளிய நடையில் எழுதப்பெற்றதோர் சரித்திர விநோத கதை; து. ரா. ஸ்ரீநிவாச ஐயங்கார், பி. ஏ., இயற்றியது; விலை: அணு. 0—8—0. தபாற்கூலி வேறு.]

மலர்: உ௦.—நரபலி யீடு.

[இஃது இனிய தமிழ் நடையில் யாவார்க்கும் பொருள் விளங்கத் தக்கவாறு எழுதப்பட்டதோர் புதிய கதை; து. ரா. ஸ்ரீநிவாச ஐயங்கார், பி. ஏ., இயற்றியது; இரண்டு பாகங்களுள்ளது; விலை: பாகம் ஒன்றுக்கு அணு. 0—8—0. விரைவில் வெளிவரும்.]

மலர்: உக.—ஹனுமான்சிங்கின் சரித்திரம்.

[‘கொலை சுளவு திறவுகோல்’ என்னும் மறுபெயருடைய இக்கதை யாவார்க்கும் இனிய நடையில் எழுதப்பட்டுள்ளது; பி. ஏ. பிரணதார்த்திஹர சிவனார், பி. ஏ., எல். டி., இயற்றியது; விலை: அணு. 0—10—0. தபாற்கூலி வேறு.]

# A LIST OF TAMIL WORKS

BY

V. G. Suryanarayana Sastriar, B.A.

RS. AS. P.

1. **Rúpávati** or **The Missing Daughter**—  
An original Tamil Drama. (Second Edition.)

Board...	...	...	1	0	0
Calico...	...	...	1	4	0

2. **Kalávati**—An original Tamil Drama.

Board...	...	...	1	8	0
Calico...	...	...	2	0	0

3. **Nátakaviyal**.—Tamil Dramaturgy (A text-book for B. A. 1903.)

Wrapper	...	...	0	8	0
Calico...	...	...	0	12	0

4. **Tani-Paṣura-Tōgai**.—(First Course.) A Book of Sonnets in Tamil.

Wrapper	...	...	0	4	0
Calico...	...	...	0	8	0
(With English Echoes by Dr. Pope of Oxford) Calico	...	...	1	0	

5. **The Poets' Feast**.—(First Day) A Collection of Tamil Poems.

Wrapper	...	...	0	8	0
Calico...	...	...	1	0	0

6. **Mativāṇan**.—A Classical Tamil Novel.

Wrapper	...	...	0	8	0
Limp...	...	...	0	12	0
Calico...	...	...	1	0	0

7. **Mána Vijayam** or **The Triumph of Honour**.—An Historical Tamil Drama.

Wrapper	...	...	0	6	0
Limp...	...	...	0	10	0
Calico...	...	...	0	12	0

8. **Life of Maniya Sivanár**.—(Second Edition.)

Wrapper	...	...	0	4	0
Calico...	...	...	0	8	0